



بِارگاہِ خواجہ شمسِ دلیل میں

لنگر آحمد رضا

کی حاضری

یسٹ اخادر مصباخ



اُولئکَ حِزْبُ اللّٰهِ الْأَلٰئِنَ حِزْبَ اللّٰهِ هُمُ الْمُفْلِحُونَ۔ (سورة الحادی، آیت ۲۲)
یہ اللہ کی جماعت ہے۔ سن لو: اللہ کی جماعت ہی کامیاب ہے۔

بارگاہ خواجہ ہند میں

امام احمد رضا

کی حاضری

مؤلف

یُسَّاختر مصباحی

بانی و صدر دار القلم، ذا کرنگر، نئی دہلی ۲۵
بانی رکن انجمن الاسلامی، مبارک پور، عظیم گڑھ، یوپی
موباکل: 09350902937

طابع و ناشر

رضا اکیدیمی، ممبئی

9، ڈونٹاڈ اسٹریٹ، ممبئی ۵۲

نون: 022-66342156-66659236

Website: Raza Academy.com

آلَّا إِنَّ أُولَئِيَّاءَ اللَّهِ لَا خَوْفٌ عَلَيْهِمْ وَلَا هُمْ يَحْرَنُونَ۔ (سورہ یونس، آیت ۴۲)

سن لو: بے شک، اللہ کے ولیوں پر نہ کچھ خوف ہے نہ کچھ غم۔

سلسلہ اشاعت (۶۳۳)

کتاب	بارگاہ خواجہ ہند میں امام احمد رضا کی حاضری
مؤلف	ینس اخترمصباحی
زیر احتمام	دارالقلم، ذا کرگر، نئی دہلی۔ ۲۵
طبع اول	۱۳۲۱ھ / ۲۰۱۰ء
کمپوزنگ	محمد شمس الدین بستوی مصباحی (۲۰۱۰ء)
صفحات	ایک سو بارہ (۱۱۲)
قیمت	چالیس روپے (-40/-)

بفیضانِ کرم

مفتی اعظم ہند مولانا الشاہ محمد مصطفیٰ رضا قادری
برکاتی نوری بریلوی قدس سرہ

طابع و ناشر

رضا اکبیدی، ممبئی

9، ڈونٹاڈ اسٹریٹ، ممبئی ۵۲

فون: 022-66659236-66342156

Website: Raza Academy.com

فہرست

۱ صدائے روح پرور
۲ نذرِ خواجہ ہند
۳ سلطانِ الحنف خواجہ معین الدین چشتی اجمیری
۴ لصوف و طریقت اور خدمتِ خلق
۵ ملفوظات و ارشاداتِ مشائخ چشت
۶ وہ آستانہ جہاں شاہ بھی غلام بنے
۷ بارگاہِ خواجہ ہند میں امام احمد رضا کی حاضری
۸ مناقبِ خواجہ ہند
۹	
۱۰	
۱۱	
۱۲	
۱۳	
۱۴	
۱۵	
۱۶	
۱۷	
۱۸	
۱۹	
۲۰	
۲۱	
۲۲	
۲۳	
۲۴	
۲۵	
۲۶	
۲۷	
۲۸	
۲۹	
۳۰	
۳۱	
۳۲	
۳۳	
۳۴	
۳۵	
۳۶	
۳۷	
۳۸	
۳۹	
۴۰	
۴۱	
۴۲	
۴۳	
۴۴	
۴۵	
۴۶	
۴۷	
۴۸	
۴۹	
۵۰	
۵۱	
۵۲	
۵۳	
۵۴	
۵۵	
۵۶	
۵۷	
۵۸	
۵۹	
۶۰	
۶۱	
۶۲	
۶۳	
۶۴	
۶۵	
۶۶	
۶۷	
۶۸	
۶۹	
۷۰	
۷۱	
۷۲	
۷۳	
۷۴	
۷۵	
۷۶	
۷۷	
۷۸	
۷۹	
۸۰	
۸۱	
۸۲	
۸۳	
۸۴	
۸۵	
۸۶	
۸۷	
۸۸	
۸۹	
۹۰	
۹۱	
۹۲	
۹۳	
۹۴	
۹۵	
۹۶	
۹۷	
۹۸	
۹۹	
۱۰۰	
۱۰۱	
۱۰۲	
۱۰۳	
۱۰۴	
۱۰۵	
۱۰۶	
۱۰۷	
۱۰۸	
۱۰۹	
۱۱۰	
۱۱۱	
۱۱۲	
۱۱۳	
۱۱۴	
۱۱۵	
۱۱۶	
۱۱۷	
۱۱۸	
۱۱۹	
۱۲۰	
۱۲۱	
۱۲۲	
۱۲۳	
۱۲۴	
۱۲۵	
۱۲۶	
۱۲۷	
۱۲۸	
۱۲۹	
۱۳۰	
۱۳۱	
۱۳۲	
۱۳۳	
۱۳۴	
۱۳۵	
۱۳۶	
۱۳۷	
۱۳۸	
۱۳۹	
۱۴۰	
۱۴۱	
۱۴۲	
۱۴۳	
۱۴۴	
۱۴۵	
۱۴۶	
۱۴۷	
۱۴۸	
۱۴۹	
۱۵۰	
۱۵۱	
۱۵۲	
۱۵۳	
۱۵۴	
۱۵۵	
۱۵۶	
۱۵۷	
۱۵۸	
۱۵۹	
۱۶۰	
۱۶۱	
۱۶۲	
۱۶۳	
۱۶۴	
۱۶۵	
۱۶۶	
۱۶۷	
۱۶۸	
۱۶۹	
۱۷۰	
۱۷۱	
۱۷۲	
۱۷۳	
۱۷۴	
۱۷۵	
۱۷۶	
۱۷۷	
۱۷۸	
۱۷۹	
۱۸۰	
۱۸۱	
۱۸۲	
۱۸۳	
۱۸۴	
۱۸۵	
۱۸۶	
۱۸۷	
۱۸۸	
۱۸۹	
۱۹۰	
۱۹۱	
۱۹۲	
۱۹۳	
۱۹۴	
۱۹۵	
۱۹۶	
۱۹۷	
۱۹۸	
۱۹۹	
۲۰۰	
۲۰۱	
۲۰۲	
۲۰۳	
۲۰۴	
۲۰۵	
۲۰۶	
۲۰۷	
۲۰۸	
۲۰۹	
۲۱۰	
۲۱۱	
۲۱۲	
۲۱۳	
۲۱۴	
۲۱۵	
۲۱۶	
۲۱۷	
۲۱۸	
۲۱۹	
۲۲۰	
۲۲۱	
۲۲۲	
۲۲۳	
۲۲۴	
۲۲۵	
۲۲۶	
۲۲۷	
۲۲۸	
۲۲۹	
۲۳۰	
۲۳۱	
۲۳۲	
۲۳۳	
۲۳۴	
۲۳۵	
۲۳۶	
۲۳۷	
۲۳۸	
۲۳۹	
۲۴۰	
۲۴۱	
۲۴۲	
۲۴۳	
۲۴۴	
۲۴۵	
۲۴۶	
۲۴۷	
۲۴۸	
۲۴۹	
۲۵۰	
۲۵۱	
۲۵۲	
۲۵۳	
۲۵۴	
۲۵۵	
۲۵۶	
۲۵۷	
۲۵۸	
۲۵۹	
۲۶۰	
۲۶۱	
۲۶۲	
۲۶۳	
۲۶۴	
۲۶۵	
۲۶۶	
۲۶۷	
۲۶۸	
۲۶۹	
۲۷۰	
۲۷۱	
۲۷۲	
۲۷۳	
۲۷۴	
۲۷۵	
۲۷۶	
۲۷۷	
۲۷۸	
۲۷۹	
۲۸۰	
۲۸۱	
۲۸۲	
۲۸۳	
۲۸۴	
۲۸۵	
۲۸۶	
۲۸۷	
۲۸۸	
۲۸۹	
۲۹۰	
۲۹۱	
۲۹۲	
۲۹۳	
۲۹۴	
۲۹۵	
۲۹۶	
۲۹۷	
۲۹۸	
۲۹۹	
۳۰۰	
۳۰۱	
۳۰۲	
۳۰۳	
۳۰۴	
۳۰۵	
۳۰۶	
۳۰۷	
۳۰۸	
۳۰۹	
۳۱۰	
۳۱۱	
۳۱۲	
۳۱۳	
۳۱۴	
۳۱۵	
۳۱۶	
۳۱۷	
۳۱۸	
۳۱۹	
۳۲۰	
۳۲۱	
۳۲۲	
۳۲۳	
۳۲۴	
۳۲۵	
۳۲۶	
۳۲۷	
۳۲۸	
۳۲۹	
۳۳۰	
۳۳۱	
۳۳۲	
۳۳۳	
۳۳۴	
۳۳۵	
۳۳۶	
۳۳۷	
۳۳۸	
۳۳۹	
۳۴۰	
۳۴۱	
۳۴۲	
۳۴۳	
۳۴۴	
۳۴۵	
۳۴۶	
۳۴۷	
۳۴۸	
۳۴۹	
۳۵۰	
۳۵۱	
۳۵۲	
۳۵۳	
۳۵۴	
۳۵۵	
۳۵۶	
۳۵۷	
۳۵۸	
۳۵۹	
۳۶۰	
۳۶۱	
۳۶۲	
۳۶۳	
۳۶۴	
۳۶۵	
۳۶۶	
۳۶۷	
۳۶۸	
۳۶۹	
۳۷۰	
۳۷۱	
۳۷۲	
۳۷۳	
۳۷۴	
۳۷۵	
۳۷۶	
۳۷۷	
۳۷۸	
۳۷۹	
۳۸۰	
۳۸۱	
۳۸۲	
۳۸۳	
۳۸۴	
۳۸۵	
۳۸۶	
۳۸۷	
۳۸۸	
۳۸۹	
۳۹۰	
۳۹۱	
۳۹۲	
۳۹۳	
۳۹۴	
۳۹۵	
۳۹۶	
۳۹۷	
۳۹۸	
۳۹۹	
۴۰۰	
۴۰۱	
۴۰۲	
۴۰۳	
۴۰۴	
۴۰۵	
۴۰۶	
۴۰۷	
۴۰۸	
۴۰۹	
۴۱۰	
۴۱۱	
۴۱۲	
۴۱۳	
۴۱۴	
۴۱۵	
۴۱۶	
۴۱۷	
۴۱۸	
۴۱۹	
۴۲۰	
۴۲۱	
۴۲۲	
۴۲۳	
۴۲۴	
۴۲۵	
۴۲۶	
۴۲۷	
۴۲۸	
۴۲۹	
۴۳۰	
۴۳۱	
۴۳۲	
۴۳۳	
۴۳۴	
۴۳۵	
۴۳۶	
۴۳۷	
۴۳۸	
۴۳۹	
۴۴۰	
۴۴۱	
۴۴۲	
۴۴۳	
۴۴۴	
۴۴۵	
۴۴۶	
۴۴۷	
۴۴۸	
۴۴۹	
۴۵۰	
۴۵۱	
۴۵۲	
۴۵۳	
۴۵۴	
۴۵۵	
۴۵۶	
۴۵۷	
۴۵۸	
۴۵۹	
۴۶۰	
۴۶۱	
۴۶۲	
۴۶۳	
۴۶۴	
۴۶۵	
۴۶۶	
۴۶۷	
۴۶۸	
۴۶۹	
۴۷۰	
۴۷۱	
۴۷۲	
۴۷۳	
۴۷۴	
۴۷	

بِسْمِ اللَّهِ الرَّحْمَنِ الرَّحِيمِ

صدارے روح پروردل نواز

اللہ تبارک و تعالیٰ قرآن حکیم میں ارشاد فرماتا ہے:

فَمِنَ النَّاسِ مَنْ يَقُولُ رَبَّنَا أَتَنَافِي الدُّنْيَا وَمَا لَهُ فِي الْآخِرَةِ
مِنْ خَلَاقٍ وَمَنْهُمْ مَنْ يَقُولُ رَبَّنَا أَتَنَافِي الدُّنْيَا حَسَنَةً وَفِي
الْآخِرَةِ حَسَنَةً وَقَنَا عَذَابَ النَّارِ۔ (سورہ البقرہ۔ آیت ۲۰۱ و ۲۰۰)

اور کوئی یوں کہتا ہے کہ: ہمارے رب ہمیں دنیا میں دے اور آخرت میں اس کا کچھ حصہ
نہیں۔ اور کوئی یوں کہتا ہے کہ: اے ہمارے رب ہمیں دنیا میں بھلائی دے اور ہمیں آخرت
میں بھلائی دے۔ اور ہمیں عذاب دوزخ سے بچا۔

حسناتِ دین و دنیا کی دعا و طلب مرضیاتِ الہی میں شامل ہے اور اسلام دین و دنیا و دنوں کا
جامع ہے۔ وہ حکم دیتا ہے کہ ہر صاحبِ ایمان، ارکان و فرائض و واجباتِ اسلام پر عمل کرتے
ہوئے اپنی دنیا و عاقبتِ دنوں کی صلاح و فلاح کا ہر لمحہ اور ہر قدم پر خیال رکھے۔ اخلاص نیت
اور خشیتِ ربیٰ سے اس کا دل معمور ہو، وہ دنیا میں رہ کر دنیاوی امور و معاملات کی پاکیزگی کے
ساتھ اپنی زندگی گزارے اور صبر و توکل کے ساتھ ہمیشہ طالبِ مولیٰ رہے کہ یہی اس
کا مقصدِ حیات اور اس کے حق میں معراجِ کمال ہے۔ اسی کا نام شریعت ہے، اسی کا نام تصوف
و طریقت ہے اور اسی کا نام حقیقت و معرفت ہے۔ یہی ترکیبِ نفس ہے، یہی تصفیہ قلب
ہے۔ اسے ہی احسان و سلوک و عرفان اور اسے ہی عبادت و ریاضت و جہاد و مجاهدہ
کہا جاتا ہے۔ جن کے ذریعہ منزلِ مقصود تک رسائی کی راہ کشادہ ہو جاتی ہے اور جن میں مصروف
و مشغول و منہمک حضرات کے لئے یہ وعدہ خداوندی ہے کہ:

وَالَّذِينَ جَاهَدُوا فِي نَحْنُ نَهْدِي نَهْمُ سُبْلَنَا وَإِنَّ اللَّهَ لَمَعَ
الْمُحْسِنِينَ۔ (سورہ عنکبوت۔ آیت ۶۹)

اور جن لوگوں نے ہماری راہ میں کوشش کی، انہیں ضرور ہم اپنی راہ دکھادیں گے۔ اور بے شک اللہ تعالیٰ نیکی اور احسان کرنے والوں کے ساتھ ہے۔

تذکیرہ و احسان و تصوف و طریقت اور عبادت و ریاضت و جہاد و مجاہدہ ہر ایک کارثتہ کتاب و سنت سے نسلک اور یہی وابستگی وربط خاص ان کی کامیابی کی ضمانت ہے۔ ایک بہترین معیار و مقیاس جورب تعالیٰ نے ہمیں عطا فرمایا ہے وہ سنت رسول ہے۔ اس کے مطابق جو ذکر و فرقہ و قول عمل ہے وہ مستحسن و مقبول ہے اور اس سنت رسول سے مزاحم و متصادم جو کچھ بھی ہے وہ باطل و مردود و منذول ہے۔

اسوہ رسول ہر صاحب ایمان و اسلام کے لئے کافی ہے اور اسی کی پیروی و اتباع کا ہمیں حکم دیتے ہوئے رب تبارک و تعالیٰ ارشاد فرماتا ہے:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ۔

(سورہ الحزاب۔ آیت ۲۱)

بے شک! اللہ کے رسول کا اسوہ (نمونہ) تمہارے لئے سب سے بہتر ہے۔

فکر و عمل کے ہر مرحلہ اور ہر قدم پر رسول اکرم صلی اللہ تعالیٰ علیہ وسلم کا اسوہ، آپ کی سنت، آپ کی عبادت، آپ کا اخلاق، آپ کا ارشاد اور صحابہ کرام و اہل بیت اطہار کی سنتوں کی اقتدا و اتباع ہر حال میں لازم و ضروری ہے۔ اور ان سے غفلت و انحراف واضح بد نصیبی اور گمراہی کے سوا کچھ نہیں۔

وہ تصوف جو اسلام سے ہم آہنگ اور اس کا ہم رنگ ہے وہی تصوف مطلوب شرعی ہے اور ایسے ہی تصوفِ اسلامی کو عطرِ شریعت کہا گیا ہے۔ اس تصوف کو جانے سمجھنے کے لئے علم دین ضروری ہے ورنہ گمراہی و بد مددگاری کا شدید خطرہ ہے۔

کوئی جاہل شخص صحیح معنی میں صوفی کبھی نہیں ہو سکتا، کیوں کہ جاہل صوفی کو ”شیطان کا مسخرہ“ کہا گیا ہے۔ اور بعض صوفیہ کرام جو بظاہر پڑھ لکھے نہیں تھے، انہیں اللہ تعالیٰ نے جب اور جس وقت جس حد تک تصوف و ولایت سے نوازا تھا اس کے مطابق ان کے سینے کو علم دین سے آراستہ دروشن و منور کر دیا اور وہ صاحب علم لدنی ہو گئے۔ اس طرح وہ جاہل صوفی نہیں بلکہ درحقیقت عالم و عامل صوفی و متبع شریعت و تصوف اور ان کے جامع و حامل تھے۔

اس تصوف و ولایت و طریقت و حقیقت کو جانے کے لئے ضروری ہے کہ ائمہ تصوف کی

مستند کتب و رسائل کام مطالعہ اور ان سے استفادہ کیا جائے۔ بالخصوص یہ کتابیں ضرور مطالعہ کی جائیں۔

(۱) کتاب المُعَذِّبُ از شیخ ابو نصر سراج طوسی (۲) رسالہ قشیریہ از ابو القاسم عبدالکریم بن هوازن قشیری (۳) فتوح الغیب از غوث اعظم سید عبدالقادر جیلانی بغدادی (۴) کشف الحجوب از شیخ علی جھویری داتا گنج بخش لاہوری (۵) عوارف المعارف از شیخ شہاب الدین سہروردی۔

تصوف اسلامی اور ساتھ ہی، جہاڑا اسلامی دونوں اس وقت داخلی و خارجی محاذوں پر نہ رہ آزماء اور خطرات کی زد میں ہیں۔ داخلی سطح پر کچھ لوگ تصوف کا الہادہ اوڑھ کر خلق خدا کو ہو کہ دینے اور کچھ لوگ جہاد کے نعرے لگا کر خلق خدا کی اذیت و بر بادی کا بلکہ اسلام و اہل اسلام کی بدنامی کا سبب بن رہے ہیں۔ خارجی سطح پر (بلکہ ایک حد تک داخلی سطح پر بھی) بھی تصوف اور جہاد کی بنیاد ہی پرسوالیہ نشان لگانے اور انہیں کا عدم یا بے اثر قرار دینے پر کچھ اسلام و شمن عناصر اور باطل قول میں کمر بستہ اور سرگرم عمل ہیں۔

تاریخ کا یہ عجیب المیہ ہے کہ یورپ وامریکہ کے ارباب علم و قلم اور اصحاب حکومت و اقتدار یہودی لاہی کی قیادت میں اسلام کے خلاف عہدو حالات کے مطابق حر بے آزماتے رہتے ہیں اور اس پر حملے کا کوئی موقعہ ہاتھ سے جانے نہیں دیتے۔

لتقریباً ڈیڑھ صدی پیشتر جب فرانس و دیگر یورپی ممالک نے مرکش والجنزار و لیبیا وغیرہ پر اپنے شکنے کئے اور انہیں اپنے زیر نگیں لانے کی سازش و کوشش کی تو وہاں کی متعدد خانقاہوں اور ان کے درویشوں نے جنم کر مسلح طور پر ان ظالم و غاصب قوتوں کی مزاحمت و مقاومت میں اپنی جان کی بازی لگادی تھی اور ان کے چھکے چھڑادیے تھے۔ اس صورت حال سے نہنئے کا حل ان استعمار پسند طاقتلوں نے یہ نکلا کہ تصوف و صوفیہ اور خانقاہی نظام پر علمی و فکری حملے کر کے انہیں دنیا کے سامنے ذیلیں ورسا کرنے کی خوفناک مہم چلائی اور تصوف کو اسلام سے الگ اور اس کے مقابل و متوالی نظام بنا کر پیش کرنے اور مسلمانوں کے درمیان سے اس کے اثرات زائل کرنے کی جان توڑ کوشش کی تاکہ وہ اپنے نہ موم استماری مقاصد میں کامیاب ہو سکیں۔

اس مہم کا ایک مکروہ حصہ یہ بھی ہے کہ وہاں کے ایک جنگ بُو اور طاقت و قبیلہ ”بر بر“ جو یورپی طالموں کے عزم خاک میں ملانے کا جذبہ و حوصلہ رکھتا تھا اور کئی محاذوں پر اس مسلم قبیلہ نے استماری طاقتلوں کو ہول چڑادی تھی اسے پروپگنڈہ مہم کے ذریعہ اس حد تک بدنام کیا کہ درندگی و بھیت کو ”بر بریت“ کا ہم معنی قرار دیا اور دنیا آج بھی اس پروپگنڈہ کے اثرات سے اس

حد تک متاثر ہے کہ خود مسلمان بھی اس استعاری اصطلاح "بر بریت" کا بے دھڑک استعمال کر کے ان بر بر مجاہدین کی روح کو تذپار ہے ہیں اور انہیں اس کا شعور و احساس بھی نہیں ہے۔ خلاصہ یہ ہے کہ ان افریقی ممالک کے سرفوش مسلم مجاہدین اور درویشوں کے خلاف ہم چلانا اور انہیں رسوا و بدنام کرنا جس طرح صیونی و صلیبی طاقتوں کا ایک سیاسی حربہ تھا اور ایک گھناؤنی سازش تھی جس کا شکار انہوں نے پوری دنیا کو بنالیا، کچھ ایسا ہی حال بلکہ وہی پرانی تاریخ ایک دوسری شکل میں آج بھی دھراہی جا رہی ہے۔

یہودی لاپی کی قیادت میں پہلے تو افغانستان میں امریکہ و برطانیہ کے تعاون سے جذبہ جہاد کو اچھا لگایا اور زوالی روں کے بعد عالمی سطح پر جہاد کو نشانہ بنا کر اسلام کے خلاف ایک ہم چھیڑی گئی۔ بنیاد پرستی، اسلامی بنیاد پرستی، دہشت گردی، اسلامی دہشت گردی جیسی اصطلاحیں وضع کر کے دنیا میں ایک ایسا بحرانی اور ہیجانی ماحول بنایا گیا کہ اس کی نظیر ماضی کی تاریخ میں نہیں ملتی۔ اگرچہ اس حربہ اور الراہم کی قدیم اصل یہی پروگنڈہ ہے کہ "دنیا میں اسلام تکوار کے زور پر پھیلا۔" اب دہشت گردی کے اپنے ہی بوئے ہوئے تھے اور تیار کردہ کاشت سے گھبرا کر سازشی طور پر تصوف کے دامن میں پناہ لینے کی منصوبہ بندی کر کے تصوف اور صوفیہ پر سینار و کافرنز اور لشیچر کا سلسہ شروع کر دیا گیا ہے۔ اور اس کا اصل مقصد اپنی بین الاقوامی دہشت گردی کی طرف سے توجہ ہٹا کر جہاد اسلامی کو نشانہ بنانا ہے۔

یعنی جہاد اور تصوف دونوں کو ان اسلام و شرمن عناصر نے بازنچہ اطفال سمجھ دکھا ہے کہ جب جس سے طبیعت بہل سکے اس کا استعمال کرتے رہیں۔ جب کہ انہیں جہاد یا تصوف نہیں بلکہ اپنے سیاسی اغراض و مقاصد سے دل چھپی ہے کہ کب اور کس طرح اسلام والیں اسلام کو مطعون و مجرور اور رسوا و بدنام کیا جائے۔ حقیقت حال یہ ہے کہ تصوف و جہاد دونوں اپنی اپنی جگہ بالکل صحیح اور درست ہیں اور اہل اسلام کو دونوں کی ضرورت ہے۔ شرائط جہاد مکمل ہوں تو جہاد ایک اہم فریضہ اسلامی ہے اور حکم و اتباع شریعت پر مشتمل تصوف ہر مسلمان کی ہمہ وقتی ضرورت ہے۔ ان دونوں حقیقوں پر خود اکابر صوفیہ و مشارک کرام کی تعلیمات وہدیات اور ان کی پاکیزہ و سرگرم زندگی شاحدِ عدل ہے۔

یورپی و امریکی پروگنڈہ ہم سے خیر کا ایک بڑا روشن و تابناک پہلو سامنے آیا ہے کہ حقیقت حال کی تلاش میں بے شمار تعلیم یافتہ یورپی و امریکی مردوں عورت قرآن حکیم اور تعلیمات اسلام

کامطالعہ کر کے بڑی تعداد میں ان سے متاثر ہو رہے ہیں اور قابلی لحاظ تعداد میں مسلمان بھی ہو رہے ہیں۔ اس نقطہ نظر سے تصوف کی طرف ان کے رجوع و رغبت کو فال نیک قرار دیا جاسکتا ہے۔ اور صحیح طور پر انہیں اسلام کا پیغام پہنچایا جائے اور تعلیماتِ تصوف سے انہیں روشناس کرایا جائے تو اس کے بہت سے فوائد و ثمرات برآمد ہو سکتے ہیں اور یورپ و امریکہ کی پیاسی انسانیت اور ترقی روح کو اسلام کے پشمہ صافی و آب حیات سے سیرابی اور امن و سکون کی دولت میسر آ سکتی ہے۔ لَقَلَّ اللَّهُ يُحِدُّ بَعْدَذِلَكَ أَمْرًا۔

اسلامی روح اور حکم شریعت پر مشتمل تصوف امنِ عالم کا ضامن ہے اور صوفیہ و مشائخ کرام نے اپنے اخلاق و کردار و تعلیمات سے امن و سلامتی کا ہر دور میں پیغام دیا ہے۔ اس تصوف کی طرف اگر قلبی رجوع ہو تو یہ ایک بہت خوش آیند صورت حال ہو سکتی ہے۔ اور ہمیں اس کا خیر مقدم کرنا چاہیے۔ اب آئیے ہندوستان کے تیرہ و تاریک ماحول میں شمع اسلام کا اجala پھیلانے میں عطاے رسول خواجہ ہند حضرت خواجہ معین الدین چشتی اجمیری کی جلیل القدر خدمات اور ان کے برپا کردہ روحاںی انقلاب کو سمجھنے کے لئے مصنف سیر الادولیا کی یہ بیان اور جامع تحریر ملاحظہ فرمائیے:

(ترجمہ) ہندوستان کے کنارہ مشرق تک کفر و کافری و بت و بت پرستی کا دیار تھا۔ یہاں کے اہل عصیان و طغیان اناربکم الاعلیٰ کا دعویٰ کر رہے تھے۔ اور خدا کی ذات و صفات میں دوسروں کو شریک کر رہے تھے۔

اینث، پتھر، گھر، درخت، جانور، گائے، گوبر ہر ایک کو سجدہ کرتے تھے۔ ظلمت کفر سے ان کے دل تاریک اور مغلظ ہو گئے تھے۔ حکم دین و شریعت سے سب کے سب غافل اور خدا اور رسول سے بے خبر تھے۔ نہ کوئی سمت قبلہ سے واقف تھا، ہی کسی نے اللہ اکبر کی آواز سی تھی۔

آفتاں اہل یقین جو درحقیقت معین الدین تھے ان کی اس ملک میں تشریف آوری سے اس ملک کی ظلمت و تاریکی ختم ہو کر نویر اسلام سے یہ سرز میں روشن و منور ہو گئی۔

از تبغ او بجائے صلیب و کلییہ

دردار کفر، مسجد و محراب و منبر است

آں جا کہ بود نعرہ و فریادِ مشرکاں

اکنو خروش نعرہ اللہ اکبر است

اس ملک میں جو بھی مسلمان ہوا اور قیامت تک جو بھی دولتِ اسلام سے مشرف ہوگا۔ صرف وہ نہیں بلکہ اس کی اولاد اور نسل میں سے جو بھی مسلمان ہے اور ہوگا۔ سب کا ثواب ان (خواجہ معین الدین چشتی) کے نامہ اعمال میں ہوگا۔ (سیر الاولیاء)

ہندوستان کے عظیم المرتبت محدث جلیل القدر عالم دین، متبع سنت عاشق رسول اور گیارہویں صدی ہجری کے مجدد شیخ احمد حضرت شاہ عبدالحق محدث دہلوی (ولادت ۹۵۸ھ ۱۵۰۲ء وصال ربيع الاول ۱۶۳۷ھ ۱۵۵۲ء) عطاے رسول، سلطان و خواجہ ہندو، سالار چشتیاں حضرت خواجہ معین الدین حسن چشتی الجمیری (ولادت ۹۵۳ھ ۱۵۳۷ء وصال ۲۳ ربیع الثانی ۱۶۳۶ء) خلیفہ اعظم حضرت خواجہ عثمان حارونی کے تعارف و تذکرہ میں تحریر فرماتے ہیں:

آپ ہندوستان میں مشائخ کبار کے سر حلقہ اور سلسلہ چشتیہ کے بانی ہیں۔ بیس سال تک سفر و حضر میں خواجہ عثمان حارونی رحمۃ اللہ علیہ کی خدمت میں مصروف و منہمک رہے۔ آپ کے سامان اور سونے کے لباس وغیرہ کی نگرانی کیا کرتے تھے۔ طویل خدمت و ریاست کے بعد خواجہ عثمانی حارونی نے آپ کو نعمتِ خلافت سے نوازا۔

آپ پتوہورا (پتوہی راج چوہان) کے دورِ حکومت میں اجمیر (ہندوستان) تشریف لائے اور عبادتِ الہی میں مشغول ہو گئے۔ پتوہورا اس زمانے میں اجمیر میں ہی مقیم تھا۔

ایک روز رائے پتوہورا نے آپ کے کسی مسلمان عقیدت مند کو کسی وجہ سے ستایا۔ وہ بے چارہ فریاد لے کر آپ کے پاس پہنچا۔ آپ نے اس کی سفارش میں رائے پتوہورا کے پاس ایک قاصد بھیجا لیکن اس نے آپ کی بات قبول نہ کی اور کہنے لگا:

”یہ شخص یہاں آ کر بیٹھ گیا ہے اور غیب کی باتیں کرتا ہے“

جب خواجہ اجمیری کو یہ بات معلوم ہوئی تو آپ نے ارشاد فرمایا کہ:

”ہم نے پتوہورا کو گرفتار کر کے حوالہ کیا“

اسی زمانے میں سلطان معز الدین سام عرف شہاب الدین غوری کی فوج غزنی سے پہنچی۔ پتوہورا شکرِ اسلام سے مقابلہ کے لئے میدان میں آیا۔ سلطان معز الدین کے ہاتھوں گرفتار ہو گیا۔ اسی تاریخ سے اسلام پھیلا اور کفر کی جڑیں کٹ گئیں۔

مشہور ہے کہ خواجہ اجمیر رحمۃ اللہ علیہ کے وصال کے بعد آپ کی پیشانی پر یہ نقش ظاہر ہوا۔

ماتِ حبیبُ اللہ فی حُبِّ اللہِ۔

اللہ کا حبیب، اللہ کی محبت میں دنیا سے گیا۔

بعض کے نزدیک حضرت خواجہ کی وفات ۶ ربیعہ ۱۳۲۵ھ اور بعض کے نزدیک ماہ ذی الحجه میں ہوئی لیکن پہلا قول صحیح ہے۔

اجمیر میں جہاں آپ کی اقامت تھی وہیں آپ کا مزار بنا۔

(اخبار الاحیار، مؤلفہ شاہ عبدالحق محدث دہلوی، مطبوعہ پاک و ہند)

خواجہ ہند حضرت خواجہ معین الدین چشتی اجمیری رضی اللہ تعالیٰ عنہ کی حیات مبارکہ صرف تصوف و طریقت نہیں بلکہ کتاب و سنت کی شارح و ترجیح تھی۔ لباس فقر و تصوف میں آپ علم دین عمل صالح کی سراپا تصویر اور جامع شریعت و طریقت تھے۔ یہی وجہ ہے کہ بت کرہے ہند میں آپ نے اپنی حکیمانہ دعوت و تبلیغ سے شمعِ ایمان و اسلام فروزان کیا اور لاکھوں کفار و مشرکین آپ کے دستِ حق پرست پر مشرف ہے اسلام ہو کر اسلام کے سایہ رحمت میں آگئے۔ آپ کی مسیحانفی نے مردہ دلوں کو زندگی بخشی اور ہندوستان کے طول و عرض میں ایمان کی باد بہاری چلنے لگی۔

خلق خدا کے لئے آپ کی زندگی جس طرح فیض بخش تھی اسی طرح بعد وصال بھی آپ کا فیضان جاری ہے اور آپ کا مرقد مبارک اہل توفیق و سعادت کے لئے ہمیشہ فیض بار اور باغ و بہار رہا ہے۔

چنانچہ سرز میں ہند کے نامور فقیہہ و مفتی، مفسر و محدث، عاشق رسول اور چودھویں صدی ہجری کے مجذہ دامام احمد رضا قادری برکاتی بریلوی (وصال ۱۳۲۰ھ / ۱۹۲۱ء) بارگاہِ الہی میں اجابت و قبول دعا کے مقامات مقدس کی نشان دہی کرتے ہوئے تحریر فرماتے ہیں:

”مرقد مبارک حضرت خواجہ غریب نواز معین الحق والدین چشتی قدس سرہ“

(ص ۵۹- ذیل المدعالا حسن الدعا - مؤلفہ امام احمد رضا بریلوی - مطبوعہ مکتبۃ المدینۃ، کراچی)

گویا مرقد چشت کی یہ روح پروردہ اور صلائے عام امام احمد رضا بریلوی لہسُن رہے تھے کہ:

حاشیہ: (۱) امام احمد رضا بریلوی کی دینی خدمات کا جس طرح یہ پہلو نہایت اہم ہے کہ انہوں نے سوادِ عظیم اہل سنت و جماعت کے مسئلہ و توارث عقائد و افکار و نظریات کی تائید و حمایت میں اپنی پوری زندگی صرف کر دی اور سنت و حفیت کا تحفظ و دفاع ان کی اولين ترجیح تھی وہیں آپ کی خدمات کا یہ پہلو بھی نہایت روشن و تابناک ہے کہ بھی جائز معمولات اہل سنت و مرام خانقاہی کو اپنے دو علم اور قلم سے ٹکری و استدالی قوت و توانائی بخشی۔

آپ نے اپنے سینکڑوں نتاوی کے ذریعہ بھی جائز سنی معمولات اور خانقاہی مراسم کو علمی آب و تاب کے ساتھ نہ صرف یہ کہ ثابت کیا بلکہ و حابیہ وغیر مقلدین و نکرین و مخالفین تصوف و طریقت کے ناروا حملوں کا بھی مقابلہ کر کے ائمہ پسپا ہونے پر بجود کر دیا۔ مصباہی۔

نشانِ منزل مقصود ہے مری تربت
نشان یہ چھوڑتا ہوں اہل کارواں کے لئے

محسوس یہ ہوتا ہے کہ گوشِ ہوش سے کچھِ ایسی ہی صد اناشرِ رضویات الحاج
محمد سعید نوری (بانی رضا اکیڈمی، ممبئی) نے بھی سُنی اور اپنے ذوقِ ذرف کے مطابق انھیں کی
خواہش و دعوت و طلب پر یہ تحریری سوغات بارگاہِ خواجہ ہند میں پیش کی جا رہی ہے جس میں امام
احمد رضا قادری برکاتی بریلوی کے برا در عزیز مولانا حسن رضا بریلوی کا یہ یقین و اذعان بھی شامل ہے کہ:

خواجہ ہندوہ دربار ہے اعلیٰ تیرا
کبھی محروم نہیں مانگنے والا تیرا
بارگاہ خواجہ ہند میں یہ نذرانہ عقیدت قبول ہو۔ بس یہی آرزو اور تمنا ہے۔
کاش وہ کر لیں قبول اس تحفہ ناچیز کو
پھٹل کچھ ہم نپھٹے ہیں ان کے لان کے لئے

نسأل الله الخير والتوفيق وبه نستغيث. وهو المؤفت
والمستعان. وهو بكل شيء عاليم وعلى كل شيء قادر.

مؤرخہ

کیم رجب الرجب ۱۴۳۱ھ

۱۰ جون ۲۰۱۰ء

یُسَّاخْتَرْ مصباحِی

بانی و صدر دار القلم، ذا کرنگر، ننی دہلی ۲۵

موباائل: 09350902937



نذرِ خواجہ ہند

ہر مسلمان کے لئے کتابِ الٰہی ایک مینارہ نور اور سنتِ نبوی ایک سنگ میل ہے جس کی برکت سے وہ منزلِ مقصود تک رسائی حاصل کرتا ہے۔ رسول اکرم صلی اللہ تعالیٰ علیہ وسلم کی حیاتِ طیبہ کا محلہ قرآن حکیم کی روشن تفسیر اور خلفاء راشدین و صحابہ کرام و اہل بیت اطہار رضوان اللہ تعالیٰ علیہم اجمعین کی پوری زندگی شمعِ بُدایت ہے جس کی روشنی میں امت مسلمہ صراطِ مستقیم پر گامزن رہ کر عبادت و طاعتِ الٰہی و رضاۓ خداوندی کی سعادتوں سے ہمکنار ہوتی رہے گی۔

صحابہ کرام نے زندگی کے ہر میدان میں ایمان و اسلام کو اپنا ہادی و رہنمایا۔ خلوت و جلوت و بزم و رزم میں جہاں بھی وہ رہتے اسلام کا عملی نمونہ پیش کرتے، اور ان کی مقدس زندگیاں ہم سب کے لئے بے نظیر نمونہ عمل ہیں۔ عبادت و ریاضت، اخلاق و کردار، جہاد و مجاہدہ، صدقہ مقابل، اکل حلال، صفائے نفس، تطہیر قلب، تزکیہ باطن، دعوت و تبلیغ ہر شعبۂ دین و دنیا میں وہ اپنی مثال آپ ہوا کرتے تھے۔

صحابہ کرام کے درمیان اصحابِ صفہ کے نام سے ایک ایسی جماعت بھی تھی جس کے بارے میں رسول اکرم (صلی اللہ علیہ وسلم) کا ارشاد گرامی ہے:

اے اصحابِ صفہ! تمہیں بشارت ہو۔ میری امت کے جو لوگ تمہاری صفات سے متصف ہوں گے اور برضاو غبت ان صفات پر قائم رہیں گے وہ بلاشبہ حنفیت میں میرے ہم نہیں ہوں گے۔ (حدیث نبوی)
صحابہ کرام کے بعد تبعین میں جو نقوص قدسیہ اصحابِ تصوف کے لئے نمونہ تقلید ہیں ان میں حضرت اولیس قرنی یعنی وصال ۳۷۶ھ اور حضرت حسن بصری وصال ۴۰۸ھ مطابق ۳۸۷ء سرفہرست ہیں لاد ظاہر ہے کہ ان حضرات کے لئے تصوف یہی تھا کہ کتاب و سنت کی روشنی میں مرضیاتِ الٰہی کی طلب کی جائے اور اپنی عبادت و ریاضت و حسن اخلاق و کردار و خدمتِ حق سے دنیا کو اسلام کی طرف مائل و راغب کیا جائے۔

دورِ تبع تابعین میں عبادت و زہد و درع میں اشتغال واستغراق رکھنے والے حضرات کو باضابطہ صوفی کے لقب سے یاد کیا جانے لگا۔ جن میں صوفی ابوالہاشم کوفی وصال ۱۵۱ھ مطابق ۷۲۸ء سر فہرست ہیں۔

اب خثوع و خضوع کے ساتھ باضابطہ ذکر و مرائقہ کا دور شروع ہو گیا۔ حضرت رابعہ بصریہ جو نہایت عابدہ، زائدہ، صالح اور مشائی مسلم خاتون تھیں، انہیں تصوف میں بلند مقام حاصل ہوا۔ حضرت بازیز بسطامی وصال ۲۶۱ھ مطابق ۸۷۵ء حضرت جنید بغدادی وصال ۲۹۷ھ مطابق ۹۱۰ء دورِ تبع تابعین کے عظیم مشائخ میں شمار کیے جاتے ہیں۔ حضرت ابو بکر شبلی وصال ۲۳۳ھ مطابق ۹۲۹ء اپنے دور کے مشہور صوفی تھے۔

تصوف اور اصحابِ تصوف کا کارروائی صبر و توکل، فقر و غنا، ذکر و مرائقہ، إخلاص و ایثار، تطہیر و تزکیہ، تسبیح و تہلیل، ریاضت و مجاہدہ، خدمتِ خلق، طلبِ رضاۓ الہی اور اتباعِ سنت نبوی کے ساتھ آگے بڑھتا رہا۔ عہد بے عہد عظیم و حلیل صوفیہ و مشائخ کرام کیے بعد دیگرے پیدا ہوتے رہے جن کی پاکیزہ حیات و خدمات کے ذکر و بیان کے لئے طویل دفتر درکار ہے۔

یہ ایک واضح تاریخی حقیقت ہے کہ ہندوستان کے اندر قدسی صفات صوفیہ و مشائخ کرام کے ذریعہ ہی اسلام کی تبلیغ و اشاعت زیادہ ہوئی۔ کوہ و صحراء، جنگل و بیابان، وادی و آبادی جہاں سے بھی وہ گذر گئے اسلام کی شمع روشن ہوتی چلی گئی اور جس جگہ بیٹھ گئے ان کی مسیحانفی سے وہاں کی زمین شاداب ہو گئی اور مردہ قلوب میں اسلام و ایمان کی تازہ روح دوڑ گئی۔ اس سلسلہ میں عطاۓ رسول سلطان الہند خواجه معین الدین حسن چشتی اجمیری رضی اللہ تعالیٰ عنہ کا نام ہندوستان میں سب سے نمایاں ہے۔ ان کے دستِ حق پرست پر شرک و بت پرستی سے تائب ہو کر نوے لاکھ غیر مسلم افراد مشرف باسلام ہوئے۔

اسی طرح ان کے خلاف افیض یافہ مشائخ چشت نے بھی اپنے اپنے عہد میں دعوت و تبلیغ کی عظیم الشان خدمات انجام دیں۔ اور اپنے روحانی جذب و کشش سے لاکھوں غیر مسلموں کو دوستِ اسلام سے مالا مال کیا جن میں یہ حضرات خصوصیت کے ساتھ قابل ذکر ہیں۔

حضرت خواجہ قطب الدین بختیار کاکی دہلوی، حضرت قاضی حمید الدین ناگوری، حضرت صوفی حمید الدین ناگوری، حضرت شیخ فرید الدین مسعود گنج شکر، حضرت مخدوم علاء الدین علی

احمد صابر کلیری، محبوب الہی حضرت نظام الدین اولیا، حضرت شیخ شمس الدین ترک پانی پتی، حضرت نصیر الدین محمود چراگ دہلوی، حضرت خوبیہ بنده نواز گیسو دراز وغیرہ مرضوان اللہ تعالیٰ علیہم اجمعین۔

لاشک بزرگان چشت عنبر سر شرست راحقے ست قدیم بر ولایت ہند

(ماڑا لکرام۔ مؤلفہ سید غلام علی آزاد بلگرائی)

اس میں کوئی شک نہیں کہ بزرگان سلسلہ عالیہ چشتیہ کا ہندوستان پر قدیم حق ہے۔

”ہندوستان میں ان کے دم قدم کی برکت سے اشاعتِ اسلام ہوئی اور ظلمت کفریہاں سے

دور ہوئی۔ (سیر الاقطاب)

کفر و شرک سے بھرے ہوئے ہندوستان کے شہر شہر، قریب قریب میں ان بزرگان دین اور ان کے خلافے کرام نے اپنے اخلاص و للہیت، سیرت و کردار، انسانی مردوت و ہمدردی اور خدمتِ خلق کے ذریعہ تو حید کا درس دیا، اسلام کی اعلیٰ اخلاقی تعلیمات پیش کیں، پاکیزہ عملی زندگی کے اعلیٰ نمونے پیش کیے۔ تب کہیں جا کر ہندوستان کے طول و عرض میں پرچم اسلام لہرایا، نغمہ تو حید گونجا، مسجدیں تعمیر ہو کر آباد ہوئیں، اسلامی مرکز قائم ہوئے، علوم و فنون کے چراغ روشن ہوئے، دلوں کی دنیا آباد ہوئی، مگر ایہوں کا پردہ چاک ہوا، تاریکیاں دور ہوئیں، ہر طرف نویں اسلام کا اجala چھیل گیا۔ اور ہندوستان کا شرق و غرب و شمال و جنوب اللہ اکبر کی صدائیں اور لا ہوتی نغموں سے گونج اٹھا۔

ان کا سایہ اک جملی ان کا نقش پا چراغ

یہ چدھر گذرے ادھر ہی روشنی ہوتی گئی

انہیں کافیسانِ کرم ہے کہ ہمارے آبا و اجداء نعمتِ اسلام سے بھرہ ور ہوئے۔ اور انہیں کی پشمِ عنایت و نگاہِ التفات ہے کہ ہمارے دیدہ و دل، بصارت و بصیرت کی دولت سے مالا مال ہوئے۔ اس لئے ہمارا دینی و ملی فریضہ ہے کہ انہیں یاد رکھنے کے ساتھ ساتھ ان کی زندگی کو اپنے لئے مشعل دراہ بنائیں۔ ان کے ارشادات و تعلیمات پر عمل کرتے ہوئے اپنی دنیا و آخرت کی بھلائی کا سنامان کریں، ان کے طریقہ دعوت و تبلیغ کو اپنائیں اور ان کے سوزِ باطن و حرارتِ عشق و گرمی قلب کی کچھ چنگاریاں اپنے اندر پیدا کر کے۔

خود جلیں دیدہ آغیار کو بینا کر دیں

ان بزرگوں کی روح کو خوش کرنے کا سب سے بہتر طریقہ یہی ہے کہ ان کے مسلکِ عشق

و عرفان کو عام کیا جائے۔ اور ان کے چھوڑے ہوئے مشن کو آگے بڑھایا جائے۔ اس طریقہ کو اگر ہم صحیح طور پر پانا میں گے تو ان کے صحیح وارث و جانشین کہلانیں گے۔ ورنہ کم ہمت اور ناخلف اولاد سے زیادہ ہماری کوئی حیثیت نہیں ہوگی۔

ربِ کائنات اپنے حبیب پاک صاحبِ لولاک جناب محمد رسول اللہ صلی اللہ علیہ وسلم اور ان کے سچے جانشینوں کے صدقہ و طفیل میں ہمیں صراطِ مستقیم پر گامزن رکھ کر بزرگانِ دین و صوفیہ و مشائخ کرام و علماء سوادِ اعظم اہل سنت و جماعت کے نقش قدم پر چلنے کی توفیق عطا فرمائے۔ آمین۔



سلطانُ الہند خواجہ معین الدین چشتی اجمیری

نام و نسب

عطائے رسول سلطانُ الہند خواجہ معین الدین حسن چشتی اجمیری رحمۃ اللہ علیہ حسینی سید تھے۔ والد ماجد خواجہ سید غیاث الدین حسن سجزی (س، ج، ز) عالم و فاضل، صاحب کمال بزرگ اور حسینی سید تھے۔ آپ کی والدہ ماجدہ ام الورع جنہیں بی بی ماں نور بھی کہا جاتا ہے وہ بھی بڑی نیک دل عابدہ زادہ خاتون تھیں۔ والدین کریمین نے آپ کا نام معین الدین رکھا اور پیار و شفقت سے اپنے نیک بخت بچے کو حسن کے نام سے پکارا کرتے تھے۔ اور آج ہندوپاک و بنگلہ دیش دیگر ممالک کے مسلمان عقیدت و محبت کے ساتھ خواجہ غریب نواز کے نام سے آپ کو یاد کرتے ہیں۔

ولادتِ مبارکہ

آپ کی تاریخ ولادت چودہ ربیع الاول ۵۳۷ھ مطابق ۱۱۲۲ء بوقت صبح بروزِ دوشنبہ ہے۔ سن ولادت کے سلسلہ میں اختلاف بھی ہے مگر ۵۳۷ھ کو اکثر مورخین نے ترجیح دی ہے۔ خطہ بھستان کے قصبه سجز (س، ج، ز) میں آپ کی ولادت ہوئی۔ بھستان کو سیستان بھی کہا جاتا ہے۔ آپ کی نشوونما دیا رخراسان میں ہوئی۔ آپ کی والدہ ماجدہ بیان فرماتی ہیں کہ:

جب معین الدین میرے شکم میں تختہ تو میرا دل فرحت و انبساط سے معمور تھا، گھر میں ہر طرف خیر و برکت تھی۔ ولادت کے وقت عجیب سی روشنی تھی۔ میں نے دیکھا کہ ولادت کے بعد میرا پچھے سجدہ میں پڑا ہوا ہے اور گھر بھر میں خوبصورتی خوشبو ہے۔

عہدِ طفویلیت

آپ کے دین دار والدین نے ناز و نعمت کے ساتھ آپ کی پروردش کی اور آپ کو پاکیزہ اخلاق و کردار کا حامل بنایا۔ عام بچوں کے ساتھ کھیل کو دسے آپ دور رہتے تھے، اچھے اور نیک کاموں کی طرف آپ کامیلان تھا، طبیعت سنجیدہ تھی، اپنے ہم عمر بچوں کو اپنے گھر بلا کر انہیں کھلا پلا کر آپ بہت خوش ہوا کرتے تھے۔ آپ کی پیشانی سے نور چمکتا تھا۔ آپ کے بچپن کے دو مستند اتفاقات تحریر کیے جاتے ہیں جن سے آپ کی شان غریب نوازی کا اظہار ہوتا ہے۔

شیرخوارگی کے عالم میں جب آپ اپنی والدہ ماجدہ کا دودھ پیا کرتے تھے اور گود میں کھیلا کرتے تھے، اس وقت اگر کوئی عورت اپنے شیرخوار بچے کے ساتھ آپ کے گھر آ جاتی اور بچہ دودھ کے لئے روتا تو فوراً آپ اپنی والدہ کو اشارہ فرماتے جس کا مطلب یہ ہوتا تھا کہ آپ اپنا دودھ اس بچہ کو پلا دیں۔ چنانچہ آپ کی والدہ اس بچہ کو دودھ پلانے لگتیں جسے دیکھ کر آپ بہت خوش ہوتے اور مسکرانے لگتے۔

اپنے بچپن میں ایک بار آپ اچھے کپڑوں میں ملبوس ہو کر نمازِ عید کے لئے گھر سے باہر نکلے، راستہ میں دیکھا کہ ایک اندھا بچہ پھٹا پرانا کپڑا اپنے ہوئے ہے تو آپ کا دل بے چین ہو گیا اور چہرہ پر اسی چھائی۔ آپ نے فوراً اپنے کپڑے اتار کر اس اندھے بچہ کو پہنادیا اور خود پرانا کپڑا پہن کر اسے اپنے ساتھ لے کر عید گاہ گئے۔

تعلیم

آپ کے والد ماجد نے آپ کو زیورِ تعلیم سے آراستہ کیا۔ نو سال کی عمر میں آپ نے قرآن شریف حفظ کیا پھر ایک مدرسہ میں داخل ہو کر تفسیر و حدیث اور فقہ کی تعلیم پائی اور علوم ظاہری کی تکمیل کے بعد آپ علوم باطنی کی تحصیل کے لائق ہو گئے۔

روحانی انقلاب

ابھی آپ کی عمر پندرہ سال کی پوری نہیں ہوئی تھی کہ ماہ شعبان ۵۲۸ھ میں آپ کے

والد ماجد کا سایہ شفقت آپ کے سر سے اٹھ گیا (سیر الاقطاب) اور تیبی کا داغ بھی ہرا ہی تھا کہ کچھ عرصہ بعد آپ کی والدہ ماجدہ بھی آپ کو داغ مفارقت دے گئیں جس کے بعد حیرانی و پریشانی کے عالم میں خود آپ کو اپنے حالات و معاملات کا ذمہ دار اور نگران بننا پڑا۔ صبر و رضا کے ساتھ آپ نے یہ لیام گزارنے شروع کیے اور والد کے ترکہ سے ملے ہوئے ایک باغ اور مہنے چکی کو اپنا ذریعہ معاش بنایا۔

۵۲۳ھ ہی کا واقعہ ہے کہ آپ اپنے باغ میں پانی دے رہے تھے اور اس کی دلکشی بھال کر رہے تھے کہ اشارہ غیبی سے ایک بزرگ حضرت ابراہیم قدوزی باغ کے اندر آپ ہوئے جنھیں دیکھتے ہی ادب و نیازمندی کے ساتھ آپ نے ایک سایہ دار درخت کے نیچے انہیں بھایا اور عزت و تکریم کے ساتھ انگور کا خوشہ پیش کر کے ان کے سامنے با ادب بیٹھ گئے۔ اس تواضع و اکساری سے حضرت ابراہیم قدوزی بہت متاثر ہوئے اور انہوں نے بغل سے کھلی کاٹی اور اسے چبا کر آپ کے منہ میں ڈال دیا۔ اسے کھانا تھا کہ آپ کی دنیا بدل گئی اور دل انوارِ الہی سے چمک اٹھا۔ (سیر العارفین، موسیٰ الارواح، روضۃ الاقطاب، خزینۃ الاصفیاء)

اپنا گھر بیا اور باغ وہن چکی سب کچھ دوچار روز کے اندر ہی پیچ کر دیرویشوں اور ضرورت مندوں کے درمیان تقسیم کر کے آپ نے سرقد و بخارا کی راہ لی اور وہاں پانچ سال تک دینی علوم و فتوح کی تحصیل و تکمیل میں صرف کیے۔ یہ زمانہ ۵۲۳ھ مطابق ۱۱۵۰ء سے ۵۵۰ھ مطابق ۱۱۵۵ء تک کا ہے۔ مولانا حسام الدین بخاری اور مولانا شرف الدین صاحب شرع الاسلام جیسے جلیل القدر علماء وہاں آپ نے استفادہ کیا۔

سیر و سیاحت:

آپ نے اہل اللہ اور بلند ہمت بزرگوں کی طرح ۵۵۰ھ مطابق ۱۱۵۵ء سے ۵۶۱ھ مطابق ۱۱۶۵ء تک زمین کے مختلف حصوں کی سیاحت کرتے ہوئے علماء صلحاء کی زیارت کی اور بغداد، حرمین طبیین، نیشاپور، شام، کرمان، ہمدان، تبریز، اسٹر آباد، خرقان، سرقد، ہرات، بیزی دار، ملتان، لاہور، غوغیرہ کا سفر کیا۔ ان اسفار میں بزرگوں کے فیض صحبت سے خوب خوب استفادہ کیا۔

سفر کے تین نصیحت آمیز اور عبرت انگیز واقعات

(۱) میں (خواجہ معین الدین چشتی) ایک مرتبہ ایک شہر میں پہنچا جو ملک شام کے نزدیک ہے۔ یہاں ایک بزرگ احمد محمد الواحد غزنوی ایک غار میں رہا کرتے تھے۔ بہت لاغر تھے۔ لبادہ پر بیٹھتے تھے۔ دو شیراؤں کے سامنے کھڑے تھے۔ دعا گو (خواجہ معین الدین) شیروں کی وجہ سے نزدیک نہیں گیا۔

جب اس بزرگ نے دیکھا۔ فرمایا: چلے آو۔ ڈر نہیں۔ کہنے لگے: اگر کسی کو ضرر رسانی کا قصد نہیں کرو گے تو وہ بھی تمہیں نقصان نہیں پہنچائے گا۔ شیر کیا چیز ہیں جو ان سے خوف کیا جائے؟ جو خدا سے ڈرتا ہے اس سے سب ڈرتے ہیں۔

پھر پوچھا: کہاں سے آنا ہوا؟ میں نے کہا کہ: بغداد سے۔ کہنے لگے: خوب آئے۔ لیکن یہ ضروری ہے کہ درویشوں کی خدمت کیا کروتا کہ تم مرد بزرگ بن جاؤ۔

پھر فرمایا: خلقت سے عزلت گزیں ہو کر اس غار میں مقیم ہوں اور ایک چیز کے خوف سے تیس سال رو تے ہوئے گزر گئے ہیں۔

میں نے دریافت کیا۔ وہ کیا چیز ہے؟ فرمایا: نماز۔ جب میں نماز پڑھتا ہوں تو یہ دیکھ کروتا ہوں کہ اس نماز کی کیا حقیقت ہے جو میں پڑھتا ہوں۔ کیوں کہ اگر ذرہ بھر بھی شرط نماز چھوٹ جائے تو میرا سب کیا ہوابے کارہو جائے۔

پھر فرمایا: اے درویش! اگر حق نماز کا ادا کیا تو بڑا کام کیا۔ ورنہ عمر غفلت میں گزار دی۔
(دلیل العارفین از خواجہ قطب الدین بختیار کاکی)

(۲) ایک بار میں (خواجہ معین الدین چشتی) اور شیخ احمد الدین کرمانی، کرمان میں سفر کر رہے تھے۔ یہاں ایک بزرگ سے ملاقات ہوئی۔ یہ بڑے مشغول اور پیر مقنی تھے۔ الغرض ان کے پاس پہنچ کر سلام کیا۔ یہ بزرگ بہت نحیف و نزار تھے۔ بات بھی بہت کم کرتے تھے۔ مجھے خیال ہوا کہ ان سے دریافت کروں کہ آپ اس قدر ضعیف کیوں ہیں؟

چوں کہ وہ روشن ضمیر تھے، میرے دریافت کرنے سے پہلے فرمایا: اے درویش! ایک دن دوستوں کے ساتھ میرا گورستان میں گزر ہوا۔ میں ایک قبر کے پاس بیٹھ گیا۔ وہاں کوئی بات نہیں

کی ہوئی، اس پر میں قہقہہ کے ساتھ خنده زن ہوا۔ اس قبر سے آواز آئی: اے غافل! جسے یہ مقام گور در پیش ہو، ملک الموت جیسا حریف ہوا اور زیرخاک جس کے موس سانپ اور بچوں اس کو نہیں سے کیا کام؟

جب میں نے یہ سن، وہاں سے انٹھ کھڑا ہوا اور یاروں کے ہاتھ چوم کر رخصت ہوا اور اس غار میں آ کر مقیم ہوا۔ آج تک اس واقعہ کی بیت سے پچھل رہا ہوں اور چالیس سال سے بوجہ شرمندگی آسان کی طرف نہیں دیکھتا۔ (دلیل العارفین۔ فوائد السالکین، مجلس سوم)

(۳)

بحلتِ مسافت بخارا میں ایک شخص سے ملاقات ہوئی۔ یہ از حد مشغول لیکن نایبنا تھا۔ میں نے اس سے پوچھا: کب سے نایبنا ہوئے؟

فرمایا: جب میرا کام کمایت کو پہنچا اور وحدانیت و عظمت پر نگاہ پڑنی شروع ہوئی تو ایک دن میری نگاہ غیر پر پڑ گئی۔ غیب سے آواز آئی:

اے مدعا! دعویٰ تو ہماری محبت کا کرتا ہے مگر غیر کی طرف دیکھتا ہے؟

جب یہ آواز سنی تو ایسا شرمندہ ہوا کہ بات تک نہ ہو سکی۔ بارگاہِ الہی میں دعا کی کہ:

جو آنکھ دوست کے سوا غیر کو دیکھے اندر ہی ہو جائے۔ اچھی طرح کہہ بھی نہ پایا تھا کہ دونوں آنکھوں کی بصارت چلی گئی (دلیل العارفین، مجلس دهم)

بیعت و خلافت

حضرت خواجہ معین الدین حسن چشتی جب اپنے سیر و سیاحت کے درمیان ۵۵۲ھ میں علاقے نیشاپور کے قصبہ ہارون (ھرون) میں پہنچا تو وہاں پے عارف باللہ حضرت خواجہ عنان ہارونی چشتی کے دستِ حق پر بیعت کیا اور طویل مدت تک ریاضت و مجاہدہ میں مصروف رہ کر اجازت و خلافت سے سرفراز ہوئے۔

اپنے واقعہ بیعت کے سلسلے میں آپ بیان فرماتے ہیں:

ایسی صحبت جس میں بڑے بڑے معظم و محترم مشائخ کی بارجع تھے، میں ادب سے

حاضر ہوا اور روئے نیاز زمین پر رکھ دیا۔

حضرت مرشد نے فرمایا: دور کعت نماز ادا کر۔ میں نے فوراً تمجیل کی۔ پھر فرمایا: رو بہ قبلہ بیٹھ۔ میں ادب سے قبلہ کی طرف منہ کر کے بیٹھ گیا۔ پھر ارشاد ہوا: سورہ بقرہ پڑھ۔ میں نے خلوص و عقیدت سے پوری سورت پڑھی۔ تب فرمایا: ساختہ بار کلمہ سجان اللہ کہو۔ میں نے اس کی تقلیل کی۔ ان مدارج کے بعد حضرت مرشد قبلہ خود اٹھ کھڑے ہوئے۔ میرا ہاتھ اپنے دست مبارک میں لیا۔ آسمان کی طرف نظر اٹھا کے دیکھا اور فرمایا: میں نے تجھے خدا تک پہنچا دیا۔

ان جملہ امور کے بعد حضرت مرشد قبلہ نے ایک خاص وضع کی ترکی ثوپی جو کلاہ چارتر کی کہلاتی ہے، میرے سر پر رکھی۔ اپنی خاص کملی مجھے اوڑھائی اور فرمایا: بیٹھ۔ میں فوراً بیٹھ گیا۔ اب ارشاد ہوا: ہزار بار سورہ اخلاص پڑھ۔ میں اس کو بھی ختم کر چکا تو فرمایا: ہمارے مشائخ کے طبقات میں بس یہی ایک شب دروز کا مجاہدہ ہے۔ لہذا اجا اور کامل ایک شب دروز کا مجاہدہ کر۔

اس حکم کے بموجب میں نے پورا دن عبادتِ الہی اور نمازو طاعت میں بس رکیا۔ دوسرا دن حاضر ہو کر روئے نیاز زمین پر رکھا تو ارشاد ہوا: بیٹھ۔ میں بیٹھ گیا۔ پھر ارشاد ہوا: او پر دیکھ۔ میں نے نگاہ آسمان کی طرف اٹھائی۔ دریافت فرمایا: کہاں تک دیکھتا ہے؟ عرض کیا: عرشِ معلیٰ تک۔ تب ارشاد ہوا: نیچے دیکھ۔ میں نے آنکھیں زمین کی طرف پھیریں۔ تو پھر وہی سوال کیا: کہاں تک دیکھتا ہے؟ عرض کیا۔ تحت اثرِ می تک۔

حکم ہوا پھر ہزار بار سورہ اخلاص پڑھ۔ اور جب اس حکم کی بھی تقلیل ہو چکی تو ارشاد ہوا کہ: آسمان کی طرف دیکھ اور بتا کہاں تک دیکھتا ہے؟ میں نے دیکھ کر عرض کیا: جوابِ عظمت تک۔

اب فرمایا: آنکھیں بند کر۔ میں نے بند کر لی۔ ارشاد فرمایا: اب کھول دے۔ میں نے کھول دی۔ تب حضرت نے اپنی دونوں انگلیاں میری نظر کے سامنے کیں اور پوچھا: کیا دیکھتا ہے؟ عرض: کیا اٹھا رہے ہزار عالم دیکھ رہا ہوں۔

جب میری زبان سے یہ کلمہ سنا تو ارشاد فرمایا: بس تیرا کام پورا ہو گیا۔ پھر ایک اینٹ کی طرف دیکھ کر فرمایا: اسے اٹھا۔ میں نے اٹھایا تو اس کے نیچے سے کچھ دینار لٹکے۔ فرمایا: انہیں لے جائے درویشوں میں خیرات کر۔ چنانچہ میں نے ایسا ہی کیا۔

(انیں الارواح، مؤلفہ خواجہ معین الدین چشتی اجیری)

شجرہ بیعت

۵۶۳۳	وصال	خواجہ معین الدین چشتی
۵۶۱۷	وصال	خواجہ عثمان ہارونی
۵۵۷۳	وصال	خواجہ حاجی شریف زندنی
۵۵۲۷	وصال	خواجہ قطب الدین مودود چشتی
۵۳۵۹	وصال	خواجہ ناصر الدین ابو یوسف چشتی
۵۳۱۷	وصال	خواجہ ابو محمد بن احمد ابدال چشتی
۵۳۵۵	وصال	خواجہ ابو احمد ابدال چشتی
۵۳۲۹	وصال	خواجہ ابو الحسن شامی حسني، سالار چشتیان
۵۲۹۹	وصال	علوم مشاہد علی دینوری
۵۲۸۷	وصال	خواجہ امین الدین ابو حصیرہ البصری
۵۲۵۲	وصال	خواجہ سدید الدین حذیقۃ المرشی
۵۲۶۱	وصال	خواجہ ابراہیم ادھم بلخی
۵۱۸۷	وصال	خواجہ ابو الفیض فضیل بن عیاض
۵۱۷۷	وصال	خواجہ واحد بن زید
۵۱۱۰	وصال	خواجہ حسن بصری
۵۲۰	وصال	امیر المؤمنین حضرت علی کرم اللہ وجہہ وصال
۵۱۱	وصال	محبوب کردگار سید الابرار محمد مصطفیٰ (صلی اللہ علیہ وسلم) وصال

نسبت چشت

زہدو تقویٰ کے امام حضرت شیخ علوم مشاہد دینوری کے خلیفہ و جانشین حضرت ابو اسحاق شامی، حضرت خواجہ معین الدین چشتی کے مشائخ طریقت میں سے ہیں جن کی طرف نسبت کرتے

ہوئے چشتی کی شہرت ہوئی۔

پیر چشت ابواسحاق شامی جب حضرت خواجہ علوم مشاد دینوری سے بغداد شریف میں بیعت ہوئے تو پوچھا تھا: تمہارا نام کیا ہے؟ خواجہ ابواسحاق شامی نے نیاز مندی کے ساتھ عرض کیا کہ مجھے ابواسحاق شامی کہا جاتا ہے۔

آپ نے ارشاد فرمایا: آج سے تمہیں اسحاق چشتی کہا جائے گا۔ اہل چشت اور اس ملک کے لوگ تم سے ہدایت پائیں گے اور جو لوگ تمہارے سلسلہ میں داخل ہوں گے انہیں بھی قیامت تک چشتی کہا جائے گا۔ مقامِ چشت علاقہ ہرات (موجودہ افغانستان کا حصہ) میں خواجہ ابواسحاق شامی نے رشد و ہدایت کی بساط بچھائی اور آپ کے سلسلہ کے دوسرے بزرگ خواجہ ابواحمد چشتی، خواجہ ابو یوسف چشتی، خواجہ قطب الدین موجود و چشتی نے بھی چشت کو رونق چشتی اور چشت ہی کو اپنی آخری آرام گاہ بنایا۔ سات واسطوں سے حضرت خواجہ معین الدین چشتی کے شیخ طریقت سالارِ چشتیاں خواجہ ابواسحاق شامی حسنی چشتی کی نسبت سے چشتی سلسلہ کو فروغ ہوا اور پھر سلطان الہند خواجہ معین الدین حسن چشتی کے ذریعہ کروڑوں مسلمان سلسلہ چشت سے وابستہ ہو کر چشتی کہے اور لکھے جانے لگے۔

اللہی تابود خورشید و ماہی
چراغ چشتیاں را روشنائی

مرشدِ کامل ابوالنور خواجہ عثمان ہارونی چشتی

نیشاپور کے علاقہ میں ہارون (ھرون) کے نام سے وہ مقدس مقام ہے جہاں ایک مذہبی و علمی سید گھرانے میں ابوالنور خواجہ عثمان ہارونی چشتی کی ۵۳۶ھ مطابق ۱۱۲۱ء میں ولادت ہوئی۔ گیارہ واسطوں سے آپ کا سلسلہ نسب حضرت علی مرتضیٰ سے جاتا ہے۔ نیشاپور، ہی میں تفسیر، حدیث، فقہ وغیرہ کی تعلیم حاصل کر کے مشہور عالم و فاضل ہوئے اور پھر علم بیان کی طرف متوجہ ہو کر کسی مرشدِ کامل کی تلاش میں شہر شہر گھومتے ہوئے بالآخر حضرت خواجہ شریف زندنی چشتی کے دامن کرم سے وابستہ ہو گئے۔ ان کے ہاتھ پر بیعت کی اور ریاضت و مجاہدہ و مکاشختہ کے بعد خرقہ خلافت سے سرفراز ہوئے۔ ست سال تک عبادت و ریاضت میں اس طرح گزارے کہ روزانہ ایک ختم قرآن حکیم کرتے۔ شب و روز عبادتِ الہی میں مصروف رہتے، روزے رکھتے، کبھی پیٹ بھر کھانا نہ کھاتے، مال

وزر کو ہاتھ نہ لگاتے۔ اور دنیا و مافیہا سے بے نیاز ہو کر ہمیشہ یادِ الہی میں مستغرق رہتے۔

ایسے عظیم مرشد کامل سے خواجہ معین الدین چشتی نے بمقام ہارون علاقہ نیشاپور پہنچ کر ۵۵۲ھ میں شرفِ بیعت حاصل کیا اور طویل مدت تک اس مرشد کامل کی سرپرستی و نگرانی میں مصروف، مجاہدہ و ریاضت رہ کر اجازت و خلافت سے سرفراز ہوئے۔

حضرت خواجہ معین الدین چشتی فیضانِ مرشد کا ذکر کرتے ہوئے جو کچھ تحریر فرماتے ہیں اسے انسیں الارواح کے حوالہ سے ہم ابھی گذشتہ سطور میں نقل کر چکے ہیں۔

آپ عظیم منصب و ولایت پر فائز تھے۔ آپ کی عظمت و بزرگی مسلم تھی، بارگاہِ الہی کا قرب آپ کو حاصل تھا۔ بہت سی کرامتوں کا آپ سے صدور و ظہور ہوا جن میں سے ایک مشہور کرامت یہ ہے۔ مقام ہارون (ہرون) سے بغداد کے لئے ایک بار حضرت خواجہ عثمان ہارونی روانہ ہوئے۔ منزلوں پر منزلیں طے کرتے ہوئے ایک ایسی منزل پر آپ کا قیام ہوا جہاں آتش پرست رہتے تھے اور انہوں نے اپنی عبادت کے لئے ایک زبردست آتش کدہ بنارکھا تھا جس میں روزانہ بیس گاڑی لکڑیاں جلائی جاتی تھیں اور آگ ہمیشہ روشن رہتی۔ آتش پرست اس کے ارد گرد بھیڑ لگائے رہتے تھے اور آگ کی پوجا کرتے تھے۔

اس منزل پر ایک سایہ دار درخت کے نیچے حضرت خواجہ عثمان ہارونی نے قیام فرمایا اور نماز کا وقت آیا تو مصلی بچا کر نماز میں مصروف ہو گئے اور اپنے ایک خادم کو حکم دیا کہ افطار کے لئے آگ کا انتظام کر کے روٹی تیار کرے۔

خادم آگ لینے کے لئے آتش کدہ پہنچے اور آگ مانگی تو آتش پرستوں نے یہ جواب دیتے ہوئے آگ دینے سے انکار کر دیا کہ آگ کو ہم معبد سمجھتے ہیں، اس لئے ہم اس میں سے تمہیں آگ نہیں دے سکتے۔

خادم ناکام ہو کر واپس لوٹے اور حضرت خواجہ عثمان ہارونی سے عرض کیا۔ جسے سن کر آپ بفس نفیس آتش کدہ پہنچے۔ وہاں آپ نے دیکھا۔ ایک بوڑھا شخص جس کا نام نیشا تھا اس کی گود میں ایک سات سالہ بچہ تھا۔ بہت سے آتش پرست اس بوڑھے کے آس پاس بیٹھے ہوئے تھے اور سب آگ کی پرستش میں مصروف تھے۔ آپ نے اس بوڑھے شخص کو مخاطب کرتے ہوئے فرمایا: تم لوگ اس آگ کی پرستش کیوں کرتے ہو؟ یہ تو اللہ کی مخلوقات میں سے ایک مخلوق ہے

جو پانی سے خود بخود بجھ جاتی ہے۔ تم لوگ اس اللہ کی عبادت کرو جو اس آگ کا خالق ہے۔ اگر تم معبد و حقیقی خداے وحدۃ لا شریک کی عبادت کرو گے تو تمہیں جہنم کی آگ سے نجات مل جائے گی۔ بوڑھے مٹیانے یہ سن کر کہا: ہمارے دین میں آگ کا مقام بہت بلند ہے اور ہم اس کی پستش اس یقین کے ساتھ کرتے ہیں کہ قیامت کے دن یہ آگ ہمیں نہیں جلائے گی۔

آپ نے ارشاد فرمایا: تم لوگ مدت دراز سے آگ کی عبادت و خدمت کر رہے ہو۔ ذرا اس میں ہاتھ ڈال کر دیکھو کہ تمہیں جلاتی ہے کہ نہیں؟

اس بوڑھے نے کہا: آگ کی خاصیت ہی یہ ہے کہ اس میں جو چیز ڈالی جائے اسے جلا دیتی ہے۔ بھلا کس کا ہاتھ اس میں محفوظ رہ سکتا ہے؟

اس سوال وجواب کے بعد آپ نے اس بوڑھے کی گود سے بچہ کو لیتے ہوئے فرمایا کہ: یہ آگ خالق حقیقی کے حکم کے بغیر ایک بال بھی نہیں جلا سکتی اور بسم اللہ الرحمن الرحيم پڑھ کر ”يَا نَارُ كُونِي بَرْدًا وَ سَلَامًا عَلَى إِبْرَاهِيمَ“ پڑھتے ہوئے اس بچہ کے ساتھ آتش کدہ میں داخل ہو گئے۔

یہ حیرت ناک منظر دیکھ کر آتش پرست آہ و فغاں کرنے لگے۔ آگ میں داخل ہوتے ہی آپ مع اس بچہ کے تھوڑی دیر کے لئے لوگوں کی نظروں سے غائب ہو گئے اور اس وقفہ میں آتش پرستوں کے درمیان ایسی ہلچل اور لوگوں کے درمیان ایسی کھلبی بھی کہ ہزاروں تماشای آتش کدہ کے پاس جمع ہو گئے اور پھر ان سکھوں نے چند ہی ساعت کے بعد اپنے ماتھے کی آنکھوں سے یہ حیرت انگیز منظر دیکھا کہ آپ اس بچہ کے ساتھ آتش کدہ سے اس طرح باہر نکل رہے ہیں کہ دونوں کے جسم و لباس پر آگ تو کیا دھواں کا بھی کوئی اثر نہ تھا اور بچہ نہایت خوش و خرم نظر آرہا تھا۔ بوڑھے مٹیانے بچہ سے دریافت کیا کہ: تم نے آگ کے اندر کیا دیکھا؟ بچہ نے جواب دیا: میں اس بزرگ کی برکت سے باغ کی سیر کر رہا تھا۔

حیرت و استعجب کے ساتھ یہ منظر دیکھنے اور بچہ کا جواب سننے والے ہزاروں آتش پرست حضرت خوبیہ عثمان ہاروی کے گرویدہ ہو گئے اور آتش پرستی سے توبہ کر کے صدق دلی کے ساتھ سب نے فوراً اسلام قبول کیا اور بچہ آپ کے ساتھ حق پرست پریعت بھی ہو گئے۔ مٹیا کا نام آپ نے عبد اللہ اور بچہ کا نام ابراهیم کہا۔ ڈھائی سال تک یہاں قیام پذیرہ کر حضرت خوبیہ عثمان ہاروی مصروف ارشاد و ہدایت

رہے اور جس جگہ آگ کی پرستش ہوا کرتی تھی وہاں ایک عالیشان مسجد تعمیر ہوئی اور تو حیدر الہبی کے نغمے گونجنے لگے۔ (مونس الارواح و خزینۃ الاصفیاء)

حضرت خواجہ عثمان ہاروئی اور خواجہ معین الدین حسن چشتی کو ایک دوسرے سے بے پناہ تعلق خاطر تھا۔ عبادت اور سیر و سیاحت میں باہمیں سال تک خواجہ معین الدین چشتی اپنے اس مرشدِ کامل کے ساتھ رہے۔ خادم کی طرح اپنے مرشد کا تو شہزاد فراپنے سر پر رکھ کر باہمیں سال تک شریک سفر ہے۔ یہ محبت و خدمت دیکھ کر مرشدِ کامل نے آپ کو خلافت و جاشنی سے سرفراز فرمایا اور برکت و سعادت کے لئے وہ عظیم تبرکات بھی آپ کو عطا ہوئے جن کے بارے میں آپ خود بیان فرماتے ہیں:

حضرت خواجہ عثمانی ہاروئی نے ارشاد فرمایا: خواجہ معین الدین! میں نے یہ سب کام تیری تکمیل کے لئے کیا ہے۔ تجھ کو اس پر عمل کرنا لازم ہے۔ فرزندِ خلف وہی ہے جو اپنے گوش و ہوش میں اپنے پیر کے ارشادات کو جگہ دے۔ اپنے شجرہ میں ان کو لکھے اور انہام کو پہنچائے تاکہ کل قیامت کے دن شرمندگی نہ ہو۔

اس ارشاد کے بعد عصائی مبارک جو مرشد کے سامنے رکھا تھا، دعا گوکو عطا فرمایا۔ بعد ازاں خرقہ، نعلین چوبیں، اور مصلیٰ بھی عنایت فرمایا کہ سرفراز فرمایا۔ پھر ارشاد فرمایا:

یہ تبرکات ہمارے پیر ان طریقت قدس سر ہم کی یادگار ہیں جو رسول اللہ ﷺ سے ہم تک پہنچے ہیں اور ہم نے تجھے دیے ہیں۔ ان کو اس طرح اپنے پاس رکھنا جس طرح ہم نے رکھا۔ جس کو مرد پانا اس کو ہماری یہ یادگار دینا۔ (انیں الارواح) (۵۸۲ هـ مطابق ۱۸۲۶ء میں بغداد مقدسہ میں یہ تبرکات تقویض کیے گئے۔

خواجہ عثمان ہاروئی اپنے مرید و خلیفہ کامل خواجہ معین الدین چشتی کو بے حد عزیز و محبوب رکھتے تھے۔ فرماتے تھے کہ:

معین الدین محبوبِ خدا است و مرا فخر است بر مریدی او۔

(سیر العارفین، سیر الاقطاب، مونس الارواح)

خواجہ معین الدین چشتی جب اشاعتِ اسلام کے لئے ہندوستان آئے تو حضرت خواجہ عثمان ہاروئی بھی ہندوستان تشریف لائے اور دہلی میں پھر دونوں حضرات کی ملاقات ہوئی۔ یہ زمانہ نہ س

الدین امتش کی حکومت کا تھا جسے بزرگوں سے بے پناہ عقیدت و محبت تھی۔ اس نے حضرت خواجہ عثمان ہارونی کی شایان شان تعظیم و تکریم کی اور ہر طرح کی خدمت بجالا۔ جس سے خوش ہو کر آپ نے حضرت خواجہ معین الدین چشتی کو حکم دیا کہ نہس الدین امتش کی تربیت وہدایت کے لئے ایک کتاب لکھو۔ چنانچہ آپ نے تعمیل حکم کرتے ہوئے گنج اسرار کے نام سے ایک کتاب لکھی۔

خواجہ عثمان ہارونی کی خواہش اور دعا تھی کہ مکہ مکرمہ میں انتقال ہو اور وہیں دفن ہونے کی سعادت ملے۔ اللہ تعالیٰ نے آپ کی دعا قبول فرمائی۔ ۵ شوال ۱۴۲۰ھ مطابق ۱۹۲۳ء میں خواجہ عثمان ہارونی کا وصال ہوا اور مکہ مکرمہ کے مقدس قبرستان ”جنت الْمَعْلُونِ“ میں آپ کی مدینہ عمل میں آئی۔ افسوس کی ۲۵۔ ۱۹۲۳ء میں حریم شریفین پر بندیوں کا جب غاصبانہ تسلط ہوا اور انہوں نے اپنی سُنگ دلی کا مظاہرہ کرتے ہوئے مدینہ طیبہ کے متبرک قبرستان ”جنت الْبَقْعَةِ“ اور مکہ مکرمہ کے ”جنت الْمَعْلُونِ“ کے مزارات متبرکہ کو منہدم و مسماڑ کیا اور عالم اسلام کے شدید احتجاج کو نظر انداز کرتے ہوئے اپنا ظالمانہ اقدام جاری رکھا تو بے شمار مزارات کے ساتھ حضرت خواجہ عثمان ہارونی کی قبر مبارک بھی شہید ہو کر آج بے نام و نشان ہو چکی ہے۔ اور ”جنت الْمَعْلُونِ“ کے پیچے بندیوں نے پختہ سڑک بنا کر متعدد جلیل القدر ہستیوں کے نشانات قبر کو بھی محکرڈا لائے۔

بغداد مقدسہ

محبوب سجانی قطب ربانی حضرت شیخ عبدالقادر جیلانی بغدادی اور عطائے رسول خواجہ معین الدین چشتی یہ دونوں عظیم المرتبت بزرگ آل رسول اور ایک دوسرے کے قریبی رشتہ دار تھے۔ بغداد مقدسہ میں ۵۵۰ھ مطابق ۱۱۵۵ء میں ان دونوں حضرات کی پہلی ملاقات ہوئی۔ شیخ عبدالقادر جیلانی نے خواجہ معین الدین چشتی کو دیکھ کر فرمایا:

یہ مردمقتائے روزگار ہے اس سے بہت سے لوگ منزل مقصود تک رسائی حاصل کریں گے۔ ۵۵۵ھ مطابق ۱۱۶۰ء میں بھی آپ ہارون (نیشاپور) میں ڈھائی سالہ قیام کے بعد بغداد پہنچتے اور اس سفر میں آپ نے حضرت شیخ شہاب الدین عمر سہروردی (وصل ۱۴۲۰ھ) کے مرشد حضرت شیخ ضیاء الدین ابو نجیب عبدالقاهر سہروردی سے ملاقات کی تھی۔ ۵۸۰ھ مطابق ۱۱۸۲ء میں قصبه سخار (سنجان) پہنچ کر شیخ محمد الدین کبری (وصل ۱۴۲۸ھ) کی

خدمت میں ڈھائی برس قیام کرنے کے بعد قصہ جیل پہنچ کر دوبارہ حضرت شیخ محبی الدین عبدالقادر جیلانی (وصال ۵۵۶ھ) سے ملاقات کی اور آپ سے باطنی فیوض و برکات حاصل کیے۔ بغداد کے زمانہ قیام کا واقعہ ہے کہ خواجہ معین الدین چشتی دجلہ کے کنارے واقع ایک خانقاہ میں تشریف لے گئے۔ اس خانقاہ میں ایک بزرگ مدت دراز سے محبوبادت و ریاضت تھے۔ آپ نے انھیں سلام کیا تو انھوں نے جواب دیتے ہوئے اشارہ کیا کہ بیٹھ جاؤ۔ آپ وہاں بیٹھ گئے تو اس بزرگ نے آپ کو خاطب کرتے ہوئے فرمایا:

ملوکِ الہی سے جدا ہو کر پچاس سال سے میں یہاں خلوت گزیں ہوں۔ تمہاری طرح میں بھی پہلے سیر و سیاحت کیا کرتا تھا۔ ایک بار اٹھا سفر میں ایک شہر پہنچا تو دیکھا کہ اس کے بازار میں ایک مال دار شخص کھڑا ہوا لوگوں سے بھاؤتا و کرتا ہوا ان کے ساتھ تختی و درشت خونی سے پیش آ رہا ہے اور اپنے گاہوں کو اذیت پہنچا رہا ہے۔

میں خاموشی کے ساتھ وہاں سے گذر گیا اور اس مالدار شخص کو نہ کوئی نصیحت کی نہ اس سے کوئی تعریض کیا۔ میں یوں ہی آگے بڑھا تو میرے کان میں ایک آواز آئی کہ: اگر مرضی مولیٰ کے لئے تو اس شخص کو دنیا سے مردار سے باز رہنے کے لئے حدیت دیتا اور اسے جھڑک دیتا کہ ایسا کام ہرگز نہ کرو تو ہو سکتا ہے کہ وہ تمہاری نصیحت قبول کر کے اپنی اس روشن سے بازا آ جاتا اور کسی پر تختی اور ظلم نہ کرتا۔

میں یہ آوازن کر لرز گیا اور جس روز سے یہ آواز میں نے سنی ہے اپنے رب سے بہت شرمندہ و نادم ہوں اور اسی شرم و ندامت کی وجہ سے یہاں خانقاہ میں آ کر بیٹھ گیا ہوں۔ کبھی میں نے اس سے قدم باہر نہیں نکالا اور مجھے اس کا بے حد خوف ہے کہ بروزِ محشر مجھ سے اس معاملے میں سوال ہو گا تو میں کیا جواب دوں گا؟

میں نے عزم مصمم کر کے قسم کھائی کہ میں اب کہیں نہیں جاوں گا تاکہ میرے سامنے ایسا نہ کوئی واقعہ ہونہ کئی ایسی چیز پر نظر پڑے اور میں اس کی شہادت میں پکڑا جاؤ۔
(مجلس چہارم، دلیل العارفین)

خواجہ معین الدین چشتی نے کرمان، بخارا، استرآباد، کی سیاحت کی۔ تبریز پہنچ کر شیخ ابوسعید تبریزی سے ملاقات کی۔ (سر العارفین) اصفہان میں شیخ محمود اصفہانی سے اکتساب فیض

کیا۔ (سیرالعارفین) بلخ میں شیخ احمد خضروی کی خانقاہ میں قیام کیا۔ (سیرالعارفین) غزنیں میں شیخ عبدالواحد غزنوی (مرشد شیخ نظام الدین المؤید) کی زیارت واستفادہ کیا۔ (سیرالعارفین)۔

حمدان میں شیخ ابویوسف حمدانی (وصال ۵۳۵ھ) خرقان میں شیخ ابوالحسن خرقانی (وصال ۴۲۵ھ) ہرات میں شیخ عبداللہ الانصاری هردوی (وصال ۴۸۱ھ) کے مزارات پر مرائبے وچلے کر کے روحانی فیوض حاصل کیے۔ ہرات میں آپ کا معمول تھا کہ جب شب بیداری کرتے تو نماز عشا کے وضو سے فجر کی نماز پڑھا کرتے تھے۔ (سیرالعارفین)

بزردار کی سیاحت کے دوران حضرت خواجہ معین الدین چشتی ایک باغ میں حوض کے کنارے تشریف فرماتھے کہ سیر و تفریح کی نیت سے حاکم بزردار بھی وہاں آپنچا جس کا نام یادگار محمد تھا۔ اس نے ایک اجنبی کو دیکھ کر اپنی ناراضی ظاہر کی۔ حضرت خواجہ نے اس کی طرف نظر اٹھا کر دیکھا تو اس کے ہوش و حواس جاتے رہے۔ اس مغلوب الحال پر جب آپ نے حوض کا پانی لے کر کچھ چھینٹے مارے تو اسے ہوش آیا۔ اسے نہ صرف یہ کہ اپنی غلطی کا احساس ہوا بلکہ اس کے دل میں جذبہ عقیدت پیدا ہو گیا اور اپنی شیعیت سے تائب ہو کر اپنے اعیان وارکان حکومت کے ساتھ آپ کا مرید ہو کر اپنی ساری دولت آپ کے قدموں پر پنجاہور کر دی جسے آپ نے قبول کرنے سے انکار کر دیا اور فرمایا کہ:

رعايا کے ساتھ ظلم و تعدی سے حاصل کیا گیا یہ مال و دولت ان کے اصل مالکوں کو واپس کر دو۔
چنانچہ یادگار محمد نے ایسا ہی کیا۔ اور جب اس نے علوم ظاہری و باطنی کی تکمیل کر لی تو حضرت خواجہ نے اسے اپنا خرقہ خلافت عطا فرمایا۔ (سیرالاقطاب)

۵۸۲ھ مطابق ۱۸۸۲ء میں بغداد پہنچنے کا ذکر کرتے ہوئے خواجہ معین الدین چشتی فرماتے ہیں کہ بعد ازاں حضرت خواجہ عثمان ہارونی قدس سرہ بغداد واپس تشریف لاکر متکف ہوئے اور دعا گو سے ارشاد فرمایا: اس مقام سے چند روز تک باہر نہ آویں گا مگر تو چاشت کے وقت آیا کہ تجھ سے تغییب فقر بیان کروں تاکہ مریدوں اور فرزندوں کے لئے میرے بعد یادگار ہو۔

یہاں خواجہ معین الدین چشتی روزانہ حاضرِ خدمت ہو کر اپنے مرشد کے ارشادات مبارکہ قلم بند فرمائی کرتے تھے۔ اس طرح ایک رسالہ مرتب ہو گیا جو اٹھائیں مجبسوں پر مشتمل ہے۔ اسی رسالہ کا نام ”انیں الارواح“ ہے۔

۵۹۸ میں بھی خواجہ معین الدین چشتی بغداد شریف تشریف لے گئے تھے اور کچھ عرصہ قیام فرمایا تھا۔

زیارتِ حرمین شریفین

۵۵۱ مطابق ۱۱۵۶ء میں آپ نے بغداد شریف سے مکہ مکرمہ و مدینہ طیبہ کا پہلا سفر کیا اور وہاں کی برکتوں سے ہم کنار ہوئے اور وہیں سے ہارون (نیشاپور) پہنچ کر ۵۵۲ھ میں آپ نے خواجہ عثمان ہارونی سے بیعت کی تھی۔

۵۶۳ مطابق ۱۲۸ء میں خواجہ عثمان ہارونی، خواجہ معین الدین چشتی کو ساتھ لے کر حرمین شریفین پہنچے۔ خواجہ معین الدین چشتی زیارت و طوافِ خانہ کعبہ کا ذکر کرتے ہوئے فرماتے ہیں: پیر و مرشد نے میرا ہاتھ پکڑا اور حق تعالیٰ کے سپرد کیا اور میرے بارے میں رب تعالیٰ سے مناجات کی۔ ندا آئی: ہم نے معین الدین کو قبول کیا۔ (انس الارواح)

اس کے بعد اپنے مرشد کے ہمراہ آپ مدینہ منورہ پہنچ اور بارگاہ رسول ﷺ میں حاضری دی۔ مرشد نے حکم دیا: سلام کر۔ آپ نے بارگاہ رسالت میں سلام عرض کیا۔ نصیبہ کی ارجمندی نے ساتھ دیا۔ اور آواز آئی: وعليکم السلام۔

یہ آوازن کر مرشد نے فرطِ سرست سے ارشاد فرمایا: اب تو درجہ کمال کو پہنچ گیا۔

۵۸۳ مطابق ۱۱۸ء میں خواجہ معین الدین چشتی، خواجہ قطب الدین بختیار کا کی اوٹی کے ساتھ مکہ مکرمہ پہنچے۔ ایک دن جب کہ حرم کعبہ میں مصروفِ عبادت و ریاضت تھے۔ غیب سے آواز آئی: معین الدین! میں تجھ سے خوش ہوں۔ میں نے تمہیں بخش دیا۔ جو چاہو ما نگوتا کہ میں تمہیں عطا کروں۔“

خواجہ معین الدین چشتی یہ آوازن کرسجدہ میں چلے گئے اور عرض کیا:

یا اللہ! معین الدین کے مریدین کو بخش دے۔

غیب سے آواز آئی:

اے معین الدین! تو ہماری ملک ہے۔ جو تیرے مرید اور تیرے سلسلہ میں تاقیمت مرید ہوں گے انہیں بخش دوں گا۔ (سیر الاقظاب)

کچھ دنوں بعد آپ مکہ مکرمہ سے مدینہ طیبہ کے لئے روانہ ہوئے۔ مسجد قبا پہنچ کر سجدہ شکر

ادا کیا۔ عبادت کی پھر مسجد نبوی پہنچے اور دربارِ سالت سے آپ کو یہ بشارت ملی: اے معین الدین! تو میرے دین کا معین ہے۔ میں نے ولایتِ ہندوستان تجوہ کو عطا کی۔ وہاں کفر و ظلمت پھیلی ہوئی ہے۔ تو اجیسرا جا۔ تیرے وجود سے ظلمت کفر دور ہو گی اور اسلام رونق پذیر ہو گا۔

مدینہ سے اجمیر تک

خواجہ معین الدین چشتی مدینہ طیبہ سے بغداد شریف (عراق)، چشت شریف (هرات، موجودہ افغانستان) ہوتے ہوئے ہرات سے سبزدار، ملتان اور پھر لاہور پہنچے۔ وہاں سے سانا (پیالہ کے قریب ایک جگہ) دہلی ہوتے ہوئے ہوتے ۱۱۹۰ھ مطابق ۵۸۶ء میں پہلی بار اجمیر پہنچے۔ اس وقت اجمیر کا راجہ پر تھوی راج تھا۔

راجہ پر تھوی راج چوہاں (جسے رائے متوہر ابھی کہا جاتا ہے) شمال مغربی ہندوستان کے ایک وضع و عریض خطہ کا طاقت و حکمران تھا۔ اجمیر اس کا پایہ تخت تھا اور دہلی بھی اس کی عمل داری میں تھی۔ اجمیر سے باہر ایک سایہ دار جگہ پر خواجہ معین الدین چشتی نے قیام کرنا چاہا، لیکن راجہ پر تھوی راج چوہاں کے کاریندوں نے کہا: آپ یہاں نہیں بیٹھ سکتے۔ یہ جگہ راجہ کے اونٹوں کے بیٹھنے کی ہے۔“ آپ نے ناگوار لمحے میں فرمایا: اچھا اونٹ بیٹھتے ہیں تو بیٹھیں۔“

یہ کہہ کر آپ اناساگر (مشہور تلاab) کے کنارے چلے گئے اور وہیں پڑا ڈال دیا۔ ادھر اونٹ معمول کے مطابق اپنی جگہ بیٹھے تو بیٹھے ہی رہ گئے۔ کوشش کے باوجود راجہ کے ملازم میں ان اونٹوں کو اپنی جگہ سے نہ اٹھا سکے۔ ایسا محسوس ہوتا تھا کہ ان کے سینے زمین سے چپک گئے ہیں۔ ملازم میں سخت حیران و پریشان تھے کہ آخر اونٹوں کو کیا ہو گیا؟ سوچتے سوچتے بالآخر وہ اس نتیجہ تک پہنچے کہ کل جس درویش کو یہاں ٹھہر نے نہیں دیا گیا تھا اسی کی بد دعا سے اونٹوں کا یہ حشر ہوا ہے۔ شتر بانوں کے داروغہ نے پر تھوی راج چوہاں کو اس واقعی کی تفصیلات سے آگاہ کیا تو وہ بھی حیران ہوا اور اس نے حکم دیا کہ: سب کے سب درویش کے پاس جا کر اس سے معافی مانگیں۔

راجہ کے ملازم میں آپ کی خدمت میں حاضر ہوئے اور اپنے کل کے رویے کی معافی کے طالب ہوئے۔ آپ نے از راہ شفقت ان سب کو معاف کرتے ہوئے ارشاد فرمایا: اچھا جاؤ اونٹ کھڑے ہیں۔ (سیر الاقطاب۔ مالک السالکین۔ مونس الارواح۔ خزینۃ الاصفیاء)

رام دیو کا قبول اسلام

اجیر اس زمانہ میں ہندوؤں کا بہت بڑا مذہبی و سیاسی مرکز تھا، اس نے راجہ پر تھوی راج چوہان سے ملاقات کر کے ہندوؤں کی ایک جماعت نے کہا کہ: شہر کے پاس اس درویش کا قیام مناسب نہیں۔ اسے یہاں سے نکال دینا چاہیے۔

راجہ کے حکم کے مطابق اس کے مسلح سپاہی کچھ پنڈتوں کو ساتھ لے کر انا ساگر کے قریب پہنچو۔ ان کا رخ دیکھ کر خواجہ معین الدین چشتی نے ایک مٹھی خاک پر آئیہ الکری پڑھ کر ان کی طرف پہنچنا۔ جس کے منہ پر بھی ذرا سی خاک پڑی وہ بدحواس ہو کر شہر کی طرف بھاگ نکلا اور راجہ کا حکم خاک میں مل گیا۔ (تذکرۃ الاولیاء)

انا ساگر کے کنارے بہت سے بت خانے تھے اور وہیں ایک بڑا مہنت رام دیونام کا تھا۔ جو ہندوؤں کا مذہبی گروہ تھا۔ راجہ اور اجیر کے لوگ اس کے معتقد تھے۔ راجہ کے سپاہی جب بزری طاقت اس درویش کامل کو اجیر سے نکالنے میں ناکام ہو گئے تو راجہ اور اس کے آدمیوں نے رام دیو سے گزارش کی کہ وہ اپنی بھلگتی اور شکستی کے بل پر درویش کو شہر سے باہر نکال دے۔

رام دیو ایک غصبنداں گروہ کے ساتھ درویش کے پاس پہنچا اور جیسے ہی درویش کی نظر اس پر پڑی اس کا جسم بیدکی طری کا پنپنے لگا۔ اس کی کایا پلٹ ہو گئی۔ اس نے اسی وقت قبول اسلام کر لیا اور پلٹ کر اس نے خود ہی اپنے ساتھ آئے ہوئے ہندوؤں پر حملہ کر کے انہیں ڈھنڈے اور پتھر مار کر شہر کی طرف بھاگا دیا۔

درویش نے خوش ہو کر اسے ایک پیالہ پانی عنایت فرمایا۔ جسے پیتے ہی اس کا دل صاف و شفاف آئینہ بن گیا اور اس کے قلب و روح میں اسلام و ایمان کی شعاعیں بکھر نے لگیں۔ درویش نے اسے فوراً شرف بیعت سے سرفراز فرمایا کہ اس کا نام سعدی رکھا۔

جے پال جو گی کا قبول اسلام

اپنی پے در پے شکست دیکھ کر راجہ اور اس کے آدمی یہ سمجھنے لگے کہ یہ درویش کوئی بڑا ساحر و جادوگر ہے، اس لئے کسی بڑے جادوگر کو بلا کر اس درویش کو ساحرانہ قوت کے ذریعہ

یہاں سے مار بھگایا جائے۔ چنانچہ راجہ پر تھوی راج چوہاں نے مشہور جادوگر جے پال جو گی کو اس کام کے لئے آمادہ کیا کہ اپنے جادو کے ذریعہ درویش کوتیاہ و بر باد کر دے۔

جے پال جو گی اپنے ذریعہ ہزار جادوگر چیلوں کے ساتھ اناساگر کی طرف بڑھا۔ درویش کو جب اس کی خبر ہوئی تو وضو کر کے عصاے مبارک سے ایک حصہ کو جس کے اندر بیٹھ گئے اور فرمایا کہ: ان شاء اللہ تعالیٰ کوئی ضرر پہنچانے والی چیز اس دائرہ کے اندر داخل نہیں ہو سکتی۔

جادوئی شکتی (ساحرانہ قوت) کے ساتھ بھیاں کم روپ میں جے پال جو گی کے جو بھی چیلے حصہ کے قریب پہنچتے اور جیسے ہی اس کے اندر داخل ہونے کی کوشش کرتے، بے ہوش ہو کر فرش پر ڈھیر ہو جاتے۔

ادھر راجہ نے درویش اور اس کے خدام کو مغلوب کرنے کے لئے اناساگر کے گرد سپاہیوں کا پھرہ بھادیا تاکہ درویش کا کوئی آدمی اناساگر پہنچ کرنے اس کا پانی استعمال کر سکے نہ ہی اپنی ضروریات کے لئے اس کا پانی کہیں لے جاسکے۔ درویش کو جب اس پھرہ کا علم ہوا تو نو مسلم سعدی کو ایک پیالہ دے کر اسے حکم دیا کہ:

جاوَا اور جس طرح بھی ممکن ہو سکے اناساگر پہنچ کر اس پیالہ کے اندر اناساگر کا پانی لاو۔

پھر وہ کے باوجود سعدی کی طرح اناساگر کے پاس پہنچا اور پیالہ کے اندر اس کا پانی لے کر درویش کے پاس پہنچنے میں کامیاب ہو گیا۔

خدا کی قدرت دیکھیے کہ اس کی کار سازی نے درویش اور اس کے خدام کی اس طرح مد فرمائی کہ اناساگر کا سارا پانی اس پیالہ کے اندر سما گیا۔

اجیر کے باشدے اناساگر تلاab کے پانی ہی سے اپنی ساری ضروریات پوری کرتے تھے۔ انہوں نے جب دیکھا کہ اناساگر بالکل خشک ہو گیا ہے تو شہر کے اندر کہرام مجھ گیا۔ جے پال جو گی یہ حال دیکھ کر حصہ کے قریب پہنچا اور اس نے کہا کہ:

شہر کے لوگ اور جانور ہلاک و بدحال ہو رہے ہیں۔ آپ کوان کے ساتھ شفقت اور رحم دلی کے ساتھ پیش آنا چاہیے۔

جے پال جو گی کی درخواست سن کر درویش نے سعدی سے فرمایا: یہ پیالہ لے جاؤ اور جہاں سے تم نے یہ پانی لیا ہے وہیں اسے انڈیل دو۔

سعدی نے جیسے ہی پیالہ کا یہ پانی انہا سگر میں اندھیلا، سارا تالاب پہلے ہی کی طرح لباں بھر گیا۔
جے پال جوگی نے اپنے دل بل کے ساتھ حصار درویش پر اس طرح جملہ کا آغاز کیا کہ
سانپوں کی ایک لہراتی ہوئی فوج بیکھی جو حصار کے قریب پہنچ کر سر پکلتی رہ گئی۔ اس ناکامی کے بعد
جے پال جوگی نے اپنی جادوئی شکنی (ساحرانہ قوت) سے آگ کی بارش شروع کی۔ مگر اس کا
حصار کے اوپر کوئی اثر نہ ہوسکا۔

ٹنگ آ کر جے پال جوگی نے درویش سے کہا: بہتر ہے کہ تم یہاں سے فوراً انکل جاؤ ورنہ
میں فضا میں اڑ کر تم پر ایسی بلا نازل کروں گا کہ نیست ونا بود ہو جاؤ گے۔

درویش نے فرمایا: تم زمین پر میرا کیا بکاڑ سکے کہ اب آسمان کی باتیں کر رہے ہو؟
جے پال جوگی نے ہوا میں ہر کی کھال اچھائی اور جست لگا کر اس کے اوپر بیٹھ کر پرواز کرتے
ہوئے نگاہوں سے اوچھل ہو گیا۔ ادھر خواجه نے اپنی پاپوش (کھڑاؤں) کو حکم دیا کہ جاؤ اس جادوگر کو
نیچے اتار لاؤ۔ کھڑاؤں بھی ہوا میں پرواز کر گئی اور کچھ دیر بعد لوگ یہ عجیب و غریب منظر دیکھے
کہ جیران رہ گئے کہ جے پال جوگی تیزی کے ساتھ نیچے زمین کی طرف آرہا ہے اور اس کے
سر پر کھڑاؤں کی ضرب پڑ رہی ہے۔

اب جے پال جوگی کا دماغ درست ہو گیا اور اسے یقین ہو گیا کہ درویش کوئی
جادوگر نہیں بلکہ روحانی قوت کا مالک ہے۔ اس نے درویش کے قدموں پر سر کھد دیا اور درویش
نے اسے کلمہ پڑھا کر مشرف باسلام کر لیا اور اس کا نام عبد اللہ رکھا۔ (خزینۃ الاصفیاء)

سعدی اور عبد اللہ کی درخواست پر درویش نے شہر کے اندر جھالا سے متصل جگد کو اپنے قیام کے
لئے منتخب کیا۔ وہیں عبادت خانہ، جماعت خانہ، مطہن وغیرہ بنوایا۔ شہر کے لوگ آپ کی عبادت
وریاضت، اخلاق و کردار اور روحانی جذب و کشش دیکھ کر شرک و بت پرستی سے توبہ کر کے مشرف باسلام
ہونے لگے اور ہزاروں معبودان باطل کی بجائے ایک معبد حقیقی کی بارگاہ میں سریں جو د ہونے لگے۔

پر تھوی راج چوہاں اور شہاب الدین غوری

خواجه معین الدین چشتی نے قیام شہر کے بعد پر تھوی راج چوہاں کو دعوتِ اسلام دیتے ہوئے فرمایا:
اے راجہ! تیرا اعتقاد جن جن لوگوں پر تھا وہ حکم خدا مسلمان ہو چکے ہیں۔ اگر بھلائی

چاہتا ہے تو تو بھی مسلمان ہو جا۔ ورنہ ذلیل خوار ہو گا۔

پر تھوڑی راج نے اس دعوت حق کو قبول نہ کیا تو حضرت خواجہ نے مراقبہ کیا۔ کچھ دیر کے بعد جب تفکر سے سر اٹھایا تو فرمایا: اگر یہ بدجنت ایمان نہ لایا تو اس کو زندہ گرفتار کر کے اسلامی شکر کے حوالے کر دوں گا۔ (سیر الاقطاب)

آپ کی روز افراد مقبولیت اور اسلام کی طرف عوام کی بڑھتی ہوئی رغبت دیکھ کر راجہ پر تھوڑی راج چوہاں اور اس کے ارکان سلطنت گھبرا گئے۔

چھوٹے چھوٹے ایسے کچھ واقعات بھی ہوئے جن سے خواجہ اور راجہ کے درمیان کشمکش پیدا ہوئی۔ خواجہ معین الدین چشتی کا ایک مرید راجہ کے یہاں ملازم تھا اسے راجہ نے پریشان کرنا شروع کیا۔ خواجہ نے اسے ظلم سے باز رہنے کی نصیحت کی۔ مگر راجہ نے اس نصیحت پر عمل کرنے کی بجائے غضبناک ہو کر کہا کہ: یہ شخص کسی طرح یہاں سے چلا جاتا تو بہت ہی اچھا ہوتا۔ یہ شخص یہاں آ کر غیب کی باتیں کرتا ہے۔

راجہ کی یہ گستاخی جب خواجہ کے کانوں تک پہنچی تو آپ نے عالمِ جلال میں ارشاد فرمایا: پتھورا راز ندہ گرفتیم ودادیم۔

(سیر الاقطاب و موسیٰ الارواح و فوائد السالکین، و اخبار الاخیار و سیر الاولیاء)

بابا فرید الدین مسعود گنج شکر اپنے پیر و مرشد خواجہ قطب الدین بختیار کا کی دہلوی کے حوالہ سے فرماتے ہیں کہ:

ایک مرتبہ میں (خواجہ قطب الدین بختیار کا کی) خواجہ معین الدین کی خدمت میں بیٹھا تھا۔ ان دنوں رائے پتھورا (پر تھوڑی راج چوہاں) زندہ تھا اور کہا کرتا تھا: کیا ہی اچھا ہوتا کہ یقیر (خواجہ معین الدین) یہاں سے چلے جائیں۔ یہ بات ہر شخص سے کہا کرتا تھا۔

پہنچتے پہنچتے خواجہ معین الدین چشتی تک بھی یہ بخوبی گئی۔ اس وقت آپ حالت سکر میں تھے۔ فوراً آپ نے مراقبہ کیا اور مراقبہ ہی کی حالت میں آپ کی زبان پر یہ کلمات جاری ہوئے: پتھورا راز ندہ گرفتیم ودادیم۔ ہم نے رائے پتھورا کو زندہ ہی گرفتار کر کے مسلمانوں کے حوالہ کیا۔ (ملفوظاتِ خواجه گان چشت)

ایک دن راجہ نے خواجہ کے پاس یہ پیغام بیسچ دیا کہ:

آپ کل (محرم ۵۸۸ھ) اجمیر سے چلے جائیں۔

جواب میں خواجہ نے راجہ کے پاس یہ کہلا بھیجا:

ہم تو جاتے ہیں مگر تم کونکا لئے والا شہاب الدین غوری عنقریب آتا ہے۔ (اضافاتِ حمید)

خراسان میں سلطان شہاب الدین غوری نے ایک شب خواب دیکھا کہ: سلطان الہند خواجہ

معین الدین چشتی اس سے فرمائے ہیں:

اللہ تبارک و تعالیٰ نے تجھے ہندوستان کی سلطانی بخش دی ہے۔ اس کی طرف جلد توجہ کرو اور راجہ رائے پتوحورا کو زندہ گرفتار کر۔ (سیر الاقطاب)

ادھر قتوح کا راجہ بے چند، راجہ رائے پتوحورا کا شدید مخالف تھا۔ اس نے اپنے قاصدوں کے ذریعہ شہاب الدین غوری کو دعوت دی کہ رائے پتوحورا (پرتوحی راج چوہاں) پر حملہ کا نہایت مناسب وقت ہے۔ میراہر طرح کا تعاون آپ کے ساتھ ہے۔ دیگر تفصیلات قاصدوں کے ذریعہ معلوم کر لیں۔

شہاب الدین غوری، غزنی (افغانستان) سے پوری تیاری کے ساتھ ۵۸۸ھ مطابق ۱۱۹۲ء میں ایک لاکھ چند ہزار لشکر کے ساتھ تراں (پنجاب) میں آ کر خیمه زن ہوئے۔ رائے پتوحورا بھی ڈیڑھ سورا جاؤں کے ساتھ تین لاکھ سے زیادہ کا لشکر جرارے کر میدان جنگ میں مقابلہ کے لئے صفائح آ را ہو گیا۔ گھسان کارن پڑا۔ دونوں فوجوں نے اپنی اپنی بہادری کے جو ہر دکھائے لیکن شہاب الدین کی شجاعت اور جنگی حکمت عملی غالب رہی۔ سلطان شہاب الدین غوری کو فتح اور راجہ پرتوحی راج کو شکست ہوئی۔ راجہ نے میدان جنگ سے بھاگنا چاہا مگر اسے زندہ گرفتار کر کے تھیخ کر دیا گیا (تاریخ فرشتہ، احمد قاسم فرشتہ)

اس جنگ سے شاندار فتح کا آغاز ہوا جس نے شمالی ہند کا نقشہ پلٹ دیا۔ مسلمانوں کی شان و شوکت میں اضافہ ہوا اور شہاب الدین غوری نے ہنسی، ہرسوتی، اجمیر، دہلی کو بھی کچھ ہی دن میں فتح کر لیا۔ اور پھر شہاب الدین غوری کے مقرر کردہ عملہ نے دو تین سال کے اندر ہی بیانہ، گوالیار، قتوح، میرٹھ، علی گڑھ، بدالیوں، کالنجر، بنارس، اودھ، بہار، بنگال، گجرات، سب پر رفتہ قبضہ کر کے انہیں اپنی حکومت میں شامل کر لیا اور مسلمانوں کا ان سارے علاقوں میں عروج ہو گیا۔ جس وقت شہاب الدین غوری اپنی فتح کے بعد اجمیر شہر میں داخل ہو رہا تھا تو سورج غروب

ہور ہاتھا اور اس نے خلافِ توقعِ چند ہی ملحوظ بعد سنا کہ کہیں سے اللہ اکبر کی صدابلند ہو رہی ہے۔ اس نے معلوم کیا تو پتہ چلا کہ یہاں ایک درویش آئے ہوئے ہیں، جن کی برکت دعوت و تبلیغ سے بہت سے لوگ مسلمان ہو چکے ہیں۔ شہاب الدین غوری تیزی کے ساتھ اس جگہ پنجاچہاں سے اللہ اکبر کی صدابلند ہو رہی تھی۔ اس نے دیکھا کہ نمازِ مغرب کے لئے جماعت کھڑی ہے اور ایک درویش امامت فرمائے ہیں۔

شہاب الدین غوری اپک کر شریک جماعت ہوا۔ جماعت ختم ہونے کے بعد اچانک یہ دیکھ کر حیران رہ جاتا ہے کہ یہ درویش (خواجہ معین الدین چشتی) وہی ہیں جنہوں نے اسے خواب میں فتح و کامرانی کی بشارت دی تھی۔

شہاب الدین غوری نے بڑھ کر درویش کے قدموں پر اپنا سر رکھ دیا اور زار و قطار رونے لگا۔ کچھ دیر بعد جب کچھ سکون ہوا تو اس نے درخواست کی کہ مجھے اپنے غلاموں میں قبول کر لیا جائے۔ خواجہ معین الدین چشتی نے کرم فرماتے ہوئے اسے شرف بیعت سے سرفراز فرمایا۔ شہاب الدین غوری فتحِ ترائی کے بعد اجیر پر رائے پتھورا کے لڑکے کو لا کر عہد و پیمان کے بعد اپنا باج گزار حاکم اور ولی میں قطب الدین ایپک کو اپنا نائب مقرر کر کے ہندوستان سے واپس چلا گیا۔ اپنے وطن ہی میں ۳۰ ربیعہ ۱۵۵۵ھ مطابق ۱۵ اگسٹ ۱۸۰۲ء میں شہید ہو کر واصل بحق ہوا۔

لا ہور و دہلی

۵۵۰ھ مطابق ۱۱۵۵ء میں جب خواجہ معین الدین چشتی بغداد شریف پہنچے اور غوثِ اعظم سیدنا شیخ عبدال قادر جیلانی سے ملاقات ہوئی اور گفتگو کے دوران جب خواجہ معین الدین چشتی نے اپنے اس عزم کا اظہار کیا کہ جلد ہی ہندوستان کا سفر کرنا ہے تو سیدنا شیخ عبدال قادر جیلانی نے فرمایا: اے معین! اسر ہند پر ایک شیر بیٹھا ہے، اس سے ڈرنا۔

آپ کا اشارہ حضرت ابو الحسن علی بن عثمان بجویری (داتا گنج بخش لاہوری) کی طرف تھا جنہیں آج پورے بر صیر ہندوپاک میں عقیدت کے ساتھ داتا گنج بخش کے نام سے یاد کیا جاتا ہے اور لاہور میں آپ کا مزار مر جع عوام و خواص ہے۔

۵۶۱ھ مطابق ۱۱۶۵ء میں آپ مختلف بلاد و امصار کی سیر کرتے ہوئے

ملتان پہنچے۔ ملتان سے لاہور آ کر حضرت داتا گنج بخش لاہوری کے مزار مبارک پر آپ چالیس دن تک چلے کش ہوئے (چلے کی یہ جگہ بطور تبرک و یادگار آج بھی موجود ہے) اور لاہور سے واپسی کے وقت آپ نے ایک مشہور اور تاریخی شعر ارشاد فرمایا:

گنج بخش فیضِ عالم مظہرِ نورِ خدا

ناقصاں را پیر کامل، کاملاں رارہنمَا

داتا گنج بخش ہجویری لاہوری کے مزار سے متصل خواجہ معین الدین چشتی اجمیری کی چلکشی کی طرف اشارہ کرتے ہوئے ڈاکٹر اقبال نے کہا ہے۔

سید ہجویر مخدومِ اُم

مرقدِ اوپیر سبزِ را حرم

۵۸۵ مطابق ۱۱۸۹ء میں خواجہ معین الدین چشتی نے بغداد شریف میں خواجہ قطب الدین بختیار کا کی کو خواجہ ابواللیث سرقندی کی مسجد میں بیعتِ خلافت سے اس وقت نوازا تھا جب شیخ شہاب الدین سہروردی، شیخ داؤد کرمانی، شیخ برہان الدین محمد چشتی، شیخ تاج الدین محمد اصفہانی موجود تھے۔ اور بیعتِ ارادت سے اصفہان (موجودہ ایران کا مشہور شہر) کے اندر ۵۸۲ء مطابق ۱۱۸۶ء میں سرفراز فرمائچے تھے۔

بغداد ہی میں ۵۸۵ھ کا ایک دوسرا واقعہ خواجہ قطب الدین بختیار کا کی بیان فرماتے ہیں: ایک مرتبہ شیخ معین الدین چشتی، شیخ اوحد الدین، شیخ شہاب الدین عمر سہروردی اور میں ایک جگہ بھی بیٹھے ہوئے تھے۔ اس وقت شش الدین اتمش بارہ سال کا تڑکا تھا اور ہاتھ میں پیالہ لیے جا رہا تھا۔ ان بزرگوں کی جب اس پر نظر پڑی تو خواجہ معین الدین چشتی نے فرمایا: جب تک یہ تڑکا دہلی کا بادشاہ نہ ہو گا اللہ اسے دنیا سے نہ اٹھائے گا۔ (فوانی السالکین)

نظامِ قدرت دیکھیے کہ ایک ہی وقت میں خواجہ قطب الدین بختیار کا کی اور سلطان شمس الدین اتمش دونوں ایک ساتھ ہی دہلی پر حکمرانی کر رہے تھے۔ ایک روحانی تاجدار تھا تو دوسرا دنیا دی بادشاہ۔ اور دونوں ہی سلطان الہند خواجہ معین الدین چشتی کے عقیدت کیش غلام اور دریوزہ گر تھے۔

خواجہ قطب الدین بختیار کا کی دہلوی نے بارگاہِ خواجہ معین الدین چشتی اجمیری میں اپنی

حاضری کا اشتیاق ظاہر کرتے ہوئے ایک بالکھاکہ:
 میں آپ کی زیارت کے لئے حاضرِ خدمت ہونا چاہتا ہوں۔ اگر ارشاد ہو تو حضور کی قدم
 بوسی کا شرف حاصل کروں؟ (تاریخ فرشتہ، احمد قاسم فرشتہ)
 اس درخواست کے جواب میں آپ نے تحریر فرمایا:
 دہلی کا کارولایت تمہارے پردا ہے۔ تم وہیں اقامت پذیر ہو۔ کچھ دنوں بعد ہم خود دہلی
 آئیں گے۔ (سفیۃ الاولیاء)

جب خواجہ معین الدین چشتی دہلی تشریف لائے اور خواجہ قطب الدین بختیار کا کی دہلوی کی
 خانقاہ کو زینت بخشی تو شہر کے عوام و خواص زیارت کے لئے حاضر ہونے لگے اور سلطان شمس
 الدین امتش نے بھی نیازمندان حاضری دے کر قدم بوسی کی۔

ای سفر کے دوران مرشدِ کامل حضرت خواجہ عثمان ہارونی ۲۱۱ھ میں دہلی میں رونق افروز ہوئے، جس کا
 ذکر کرتے ہوئے خواجہ معین الدین چشتی اپنی کتاب گنج اسرار میں تحریر فرماتے ہیں:
 میں بحال مسافرت بائیس سال تک بہ سلسلہ حصولِ معرفت و اصلاح باطن اپنے
 پیر و مرشد خواجہ عثمان ہارونی رحمۃ اللہ علیہ کے ہمراہ دوران مسافرت حاضر خدمت رہا۔ مدتِ مدیدہ
 کے بعد خواجہ عثمان ہارونی شہر دہلی تشریف فرمائے اور بتاریخ غرہ ماہ ذی الحجه ایک تہائی کی جگہ
 حضرت نے اعتکاف فرمایا۔

اس مصنف نے اپنے واسطے مقامِ خلوت و سکونت کے لئے عرض کیا۔ حضرت نے فرمایا:
 معین الدین! چند روز اور ہماری صحبت میں رہوتا کہ تربیت و تلقین کی استقامت سے عالم
 سیر و طیر تک پہنچا دو۔ بعد ازاں اجmir میں سکونت پذیر ہونا۔

اس گفتگو کے درمیان بتاریخ ۲۴ ماہ ذی الحجه طالب صادق سلطان شمس الدین امتش، حضرت
 عثمان ہارونی کی ملاقات کے لئے حاضر ہوا۔ بعد ملاقات قتم کے ساتھ عرض کیا:
 اس خدا کے لئے جس نے حضرت کو جان عطا فرمائی ہے اور حقیقت کے راستے سے معرفت
 الہی کی طرف رہنمائی کی ہے، میں صدق دل سے حاضر ہوا ہوں۔ مجھے حقیقتِ الہی کی معرفت کی
 طرف لگنے کی پوری قوت کے ساتھ رہنمائی فرمائیے اور لطف بیعت و ارادت کے ساتھ میری
 تربیت فرمانا قبول فرمائیے۔

خواجہ عثمان ہارونی نے سلطان کو طالب صادق اور انسان کامل پا کر صحبتِ تربیت و کلامِ ارادت عطا فرمائی، خلیفہ دہلی نے مدت تک صحبت و تربیت خواجہ عثمانی ہارونی سے مستفیض ہو کر کلی استقامت حاصل کر لی۔ خواجہ عثمان ہارونی رحمۃ اللہ علیہ نے خدام درویشاں اضعف العباد معین الدین حسن سجزی سے فرمایا کہ:

طالب صادق سلطان شمس الدین امتش کی استقامتِ تربیت کے لئے آیات و احادیث و قول مشائخ تعریفات، معانی، ادبیات، نظمات، منقولات و اولیا کے سخن ہائے کبار سے ملفوظات تصنیف کرو جو سفر و حضر میں بادشاہ کے کام آئے اور اس کا دل ترقہ و خطرات غیر اللہ، نفسانی سے بالکل باز رہے اور کشف و کرامات کے اظہار سے کمالیات کو پہنچے (سخن اسرار)

از واج و اولاد

خواجہ معین الدین حسن چشتی اجمیری نے خواب میں ایک بار دیکھا کہ رسول اکرم صلی اللہ علیہ وسلم ارشاد فرمار ہے ہیں:

امے معین الدین! تو ہمارے دین کا معین ہے۔ جسے ہماری سنت نہیں چھوڑنی چاہیے۔
اس خواب میں آپ کو سنتِ نکاح کا حکم دیا گیا۔ جس کے مطابق ایک نیک بخت لڑکی امۃ اللہ سے ۵۹۰ھ میں آپ کا نکاح ہوا۔ بی بی امۃ اللہ دین دار اور پارساعورت تھیں۔ ان کے بطن سے پیدا ہونی والی اولاد کے نام یہ ہیں۔

ابوالخیر خواجہ فخر الدین

خواجہ معین الدین چشتی کے بڑے صاحبزادے خواجہ فخر الدین چشتی کی ولادت ۵۹۱ھ میں ہوئی۔ علم ظاہری و باطنی سے آپ پورے طور پر آراستہ تھے۔ آپ اپنے والد ماجد کے خلیفہ بھی تھے۔ والد ماجد کے وصال کے بعد بیس سال تک جاشین کی حیثیت سے آپ نے لوگوں کو فیض پہنچایا۔ رزق حلال کے لئے آپ کاشت کاری کیا کرتے تھے۔ ۵ ربیعہ ۲۶۱ھ میں بمقام سرواڑ شریف (ضلوع اجیر) آپ کا وصال ہوا۔

ابو صالح خواجہ حسام الدین

آپ خواجہ معین الدین چشتی کے دوسرے صاحبزادے ہیں، جو عہدِ طفلی ہی میں غائب ہو کر ابدالوں کے زمرے میں شامل ہو گئے تھے۔

لبی حافظہ جمال

آپ خواجہ معین الدین کی چیتی اور اکلوتی بیٹی ہیں۔ جونہایت پاکیزہ فطرت، نیک طبیعت، عابدہ زادہ تھیں۔ آپ پروالد ماجد کی خصوصی نگاہِ شفقت و عنایت تھی۔ آپ کے ذریعہ مستورات کو کافی فیض پہنچا۔

شیخ رضی الدین عرف عبد اللہ فرزند قاضی حمید الدین ناگوری سے آپ کا نکاح ہوا۔ وصال کے بعد اپنے والد ماجد کے مزار مبارک کے قریب ہی آپ کا مزار بھی ہے۔

نکاح ثانی

سید و جیہ الدین مشہدی جو اپنی صاحبزادی بی بی عصمة اللہ کے مناسب رشتہ کے لئے متینکرت تھے، انہوں نے ایک شب خواب دیکھا کہ امام جعفر صادق رضی اللہ تعالیٰ عنہ فرماتے ہیں: اے فرزند! رسول خدا کا حکم ہے کہ اس لڑکی کا نکاح شیخ معین الدین کے ساتھ کر دو۔ خواجہ معین الدین چشتی سے سید و جیہ الدین مشہدی نے جب اس خواب کا ذکر کیا تو آپ نے فرمایا: اگرچہ میں سن رسیدہ ہو گیا ہوں لیکن ارشادِ نبوی کے مطابق یہ رشتہ قبول کرتا ہوں۔ اس طرح خواجہ معین الدین چشتی کا دوسرا نکاح بی بی عصمة اللہ سے ۶۲۰ھ میں ہوا جن سے ایک صاحبزادہ متولد ہوئے۔

ابوسعید خواجہ ضیاء الدین

خواجہ معین الدین چشتی کی حرم محترم بی بی عصمة اللہ کے طن سے خواجہ ضیاء الدین پیدا ہوئے، جن کا پچاس سال کی عمر میں وصال ہوا۔ درگاہِ خواجہ کے احاطہ میں آپ کا مزار ہے۔

خلافے خواجہ ہند

خواجہ قطب الدین بختیار کا کی، صوفی حمید الدین ناگوری، شیخ صدر الدین کرمانی، شیخ محمد ترک نارتولی، شیخ علی بجزیری، خواجہ یادگار محمد بن زواری، خواجہ عبداللہ بیابانی وغیرہم۔

سفر آخرت

عطائے رسول سلطان الحند خواجہ معین الدین چشتی اجمیری کی دعوت و تبلیغ اور برکت و فیضان سے ہندوستان میں شان و شوکت کے ساتھ پر چم اسلام لہرانے لگا۔ شرک و بت پرستی کے چراغ یکے بعد دیگرے بجھنے لگے اور عرش تو حید کا اجالا ہر طرف پھیلنے لگا۔ معبدوں ان باطل سر کے بل اوندھے ہونے لگے اور معبد و حقیقی کے سامنے لاکھوں انسان سر بسجد ہونے لگے۔ آپ کے ذمہ جو عظیم خدمت پر دھوئی تھی اسے حسن و خوبی کے ساتھ پایہ تکمیل تک پہنچا کر اپنے فرض سے سبک دوش ہونے کے آخری لمحات قریب آچکے تھے۔ خالق و مالک سے وصال کا شوق غالب آچکا تھا۔ زندگی کے ایام پورے ہورہے تھے۔ موت کا فرشتہ آنے والا تھا۔ اس وقت آپ کی جو کیفیت اور جو حالات تھے ان کے بارے میں آپ کے احباب الخلفاء خواجہ قطب الدین بختیار کا کی اس طرح بیان فرماتے ہیں:

جمرات کا دن تھا اور یہی آخری صحبت تھی۔ اجمیر کی جامع مسجد میں قدم بوی کا شرف حاصل ہوا۔ اہل اللہ، معززین اور عقیدت مند سبھی موجود تھے۔ ملکِ الموت پر بات چلی۔ ارشاد ہوا کہ: ملکِ الموت کے بغیر دنیا کی کیا قیمت؟
لوگوں نے دریافت کیا کہ: ایسا کیوں؟ ارشاد ہوا کہ:

حدیث مبارک میں تحریر ہے کہ: موت ایک پل ہے جو دوست کو دوست سے ملاتا ہے۔
اس موقع پر یہ بھی ارشاد ہوا کہ: دوستی حق کے معنی یہ ہیں کہ اسے دل سے یاد کیا جائے۔ اس لئے دل پیدا کیے گئے ہیں۔ خاص کراس لئے کہ عرش کے گرد طواف کریں کیوں کہ محبت الٰہی کا دستور یہی ہے کہ اللہ رب العزت اپنے بندے سے مخاطب ہو کر فرماتا ہے کہ: جس وقت میرا ذکر تجھ پر غالب ہو جاتا ہے تو میں تیرا عاشق ہو جاتا ہوں اور عشق سے مراد محبت ہے۔

اسی نشست میں فرمایا کہ:

اللہ والے آفتاب کی مانند ہیں۔ ان کا نور تمام کائنات کو منور رکھتا ہے اور انہیں کی خیا پاشیوں سے ہستی کا ذرہ ذرہ جگمگار ہاہے۔

حضرت خواجہ یہ فرمکر رونے لگے، فرمایا کہ:

اس سرز میں میں جو پہنچایا گیا تو اس کا سبب یہی ہے کہ یہیں میری قبر بنے گی۔
چند روز اور باقی ہیں پھر سفر درپیش ہے۔

شیخ علی سجزی حاضر تھے۔ ان کو حکم دیا کہ فرمان لکھا جائے اور ہمارے شیخ قطب الدین بختیار کا کی کو دیا جائے، تاکہ وہ وہی جائیں۔ ہم ان کو خلافت دیتے ہیں اور وہی ان کے قیام کے لئے تجویز کرتے ہیں۔

پھر جب تحریر مکمل ہو گئی تو مجھے مرحمت فرمائی۔ میں آداب بجالا یا۔ حکم ہوا کہ قریب آ۔ میں اور نزدیک ہو گیا۔ کلاہ اور ستارا پنے دستِ مبارک سے میرے سر پر بہ نفس نفس رکھا۔ حضرت خواجہ عثمان ہارونی کا عصائی مبارک اور خرقہ عنایت فرمایا، قرآن مجید اور اپنی خاص جانماز بھی عطا فرمائی۔

ارشاد فرمایا کہ:

یہ رسول اللہ صلی اللہ تعالیٰ علیہ وسلم کی مقدس امانت ہے جو خواجه گان چشت کے ذریعہ ہم تک پہنچی ہے۔ میں تم کو یہ مقدس امانت سونپ رہا ہوں۔ تم کو لازم ہے کہ جس طرح ہم نے ان چیزوں کو پوری ذمہ داری کے احساس کے ساتھ رکھا ہے تم بھی اسی طرح رکھو گے تاکہ کل قیامت کے دن خواجه گان کے سامنے مجھے شرمندگی نہ اٹھانا پڑے۔
نیاز مند پھر آداب بجالا یا، دور کعت نمازِ شکرانہ ادا کی۔

ارشاد ہوا:

جاوہدا کے سپرد کیا اور مقامِ عزت و بزرگی پر فائز کیا۔

اس کے بعد نصیحت فرمائی کہ:

چار باتیں بڑی خوبی کی ہیں۔ ایک تو ایسی درویشی جس سے تو نگری جھکے۔ دوسرا، بھوکوں کا پیٹ بھرنا۔ تیسرا، حالتِ غم میں اظہار مسرت۔ چوتھی اس درجہ کی مردمی کہ اگر کوئی دشمنی سے

پیش آئے تو جواب میں دوستی کا مظاہرہ کرے۔

پھر ارشاد فرمایا کہ: اہل محبت کا مقام یہ ہے کہ اگر کوئی نماز شبانہ کے متعلق دریافت کرے تو از راو کسر نفسی یہ کہہ دے کہ اتنی فراغت ہی کہاں؟ میں تو ملک الموت کے گرد گھومتا ہوں جہاں کہیں اسے دشواری پیش آئے میں خود ہی اس کا بڑھ کر ہاتھ تھام لوں۔

حضرت خواجہ جب یہاں تک پہنچے تو میں اپنے دل میں سوچ رہا تھا کہ قدم بوس ہو کر روائی کی اجازت چاہوں۔ کہ حضور کے قلب روشن پر میری بات واضح ہو گئی۔

فرمایا: آؤ! میں آگے بڑھا۔ قدم بوس ہوا۔ حضور نے فاتحہ پڑھی اور فرمایا:

آزر رده نہ ہو۔ اور مردانہ ہمت کے ساتھ رہو۔ پھر آداب بجالا یا اور واپس ہو گیا۔

دہلی پہنچ کر میں نے وہیں سکونت اختیار کر لی۔ تمام شہر کے خاص و عام، صوفیہ، ائمہ سبھی قدم بوس میرے پاس آئے اور تعظیم و تکریم کی۔

ابھی چالیس دن ہی دہلی میں گذرے کہ ایک آنے والے نے خبر دی کہ میری روائی کے بیس روز بعد حضرت (معین الدین چشتی) واصل بحق ہوئے۔

اس رات کو مصلی پر نماز پڑھ کر لیٹ رہا، آنکھ لگ گئی۔ میں نے حضور کو خواب میں دیکھا۔ یہ سمجھو کو ز میں عرش پر کھڑے ہیں۔ میں نے قدم بوس ہو کر کیفیت حال دریافت کی۔ ارشاد ہوا کہ:

خداوند تعالیٰ نے رحمت سے نواز اور فرشتوں اور ساکنانِ عرش کے نزدیک جگہ دی۔ میں یہیں رہتا ہوں۔ (دلیل العارفین)

خواجہ ہند خواجہ معین الدین حسن چشتی کا وصال ۶ رب جمادی ۱۳۳۵ھ کو ہوا۔ اجmir میں آپ کا مزار زیارت گاہ خاص و عام ہے۔

تصوف و طریقت اور خدمتِ خلق

طریقت بجزِ خدمتِ خلق نیست
بُشیج و سجادہ و دلّق نیست

اسلام نے ساری مخلوق کو عیاں اللہ یعنی اللہ کا نبہ قرار دیا ہے۔ اور اس کی نظر میں ساری نسل انسانی حضرت آدم علیہ السلام کی اولاد ہے۔ ایک ہی جان سے اللہ تبارک و تعالیٰ نے سب کو پیدا فرمایا ہے اور اپنے کرم بے پایاں سے اس نے کبھی انسانوں کو حرم و مردود اور ہمدردی و غم گساری کے جذبات بھی مرحمت فرمادئے ہیں تاکہ وہ ایک دوسرے کے دکھ درد محسوس کر کے مصائب و مشکلات کے وقت ایک دوسرے کے کام بھی آسکیں۔

پیغمبر اسلام حضرت محمد رسول اللہ ﷺ و صحابہ و تابعین رضوان اللہ علیہم اجمعین کے نقش قدم پر چلتے ہوئے تزکیہ و احسان و تصوف و طریقت کے علم برداروں نفوس قدسیہ جنہیں تاریخ میں صوفیہ و مشائخ کے نام سے یاد کیا جاتا ہے ان کی حیات و حالات کا مطالعہ کرتے وقت قدم قدم پر یہ حقیقت سامنے آتی ہے کہ اپنی اصلاح اور تبلیغ اسلام کے ساتھ اپنے اخلاق و کردار اور خلق خدا سے محبت و شفقت کے اعلیٰ نمونے اور ایسی قابل قدر روایات انہوں نے چھوڑی ہیں کہ ان پر صحیح طریقہ سے عمل کیا جائے تو آج بھی یہاں انسانیت کو شفا حاصل ہو سکتی ہے اور درماندہ حال خلقِ خدا کو سکون و راحت کی سائنس نصیب ہو سکتی ہے۔

ہندوستان کے اندر صوفیہ و مشائخ کرام کے درمیان سلطان الہند عطاے رسول حضرت خواجہ معین الدین حسن چشتی اجمیری کی ذات گرامی ایک ممتاز و نمایاں حیثیت کی حامل ہے۔ بلکہ آپ سرز میں ہند پہ سرگروہ اولیا اور سرخیل اصفیا ہیں۔ اور آپ کی شانِ غریب نوازی سے ہندوستان کا بچہ بچہ واقف ہے۔ آپ کے محبوب خلیفہ قطب الاسلام حضرت خواجہ قطب الدین بختیار کا کی چشتی دہلوی بیان فرماتے ہیں:

ایک بار میں نے معین الملہ والدین حضرت خواجہ معین الدین حسن چشتی کا یہ ارشاد سننا کہ وہ اپنے پیر و مرشد حضرت خواجہ عثمان ہارونی چشتی کے یہ گروں قدر کلمات نقل فرمائے تھے: ”اگر کسی شخص میں تین خصلتیں پائی جائیں تو سمجھ لو کہ وہ اللہ تعالیٰ کا محظوظ بندہ ہے۔ سخاوت و شفقت اور تواضع دریا جیسی سخاوت، آفات بھی شفقت، زمین جیسی تواضع، (دلیل العارفین، مجلس نہم) اور حضرت خواجہ معین الدین چشتی کے دادا پیر شیخ حاجی شریف زندنی چشتی نیشاپوری کا یہ واقعہ پاسِ عہد و پیمان، اعانت و امداد فقراء غرباً و اسلوبِ دعوت و تبلیغ کا کتنا حسین مرقع ہے۔ ”سات جوان بیٹیوں کا ایک غریب و پریشان حال باپ ایک دن بارگاہ شیخ حاجی شریف زندنی میں آ کر عرض کرتا ہے کہ: میری مشکل آسان کی جائے۔

آپ نے اسے صبر و شکر کی تلقین کی کہ: آج جتنی تکلیف اٹھاؤ گے کل آرام پاؤ گے۔ اس نے پھر اپنی لڑکیوں کی شادی کا ذکر کیا۔ آپ نے فرمایا: آج جاؤ کل آنا۔

ب وہ شخص واپس ہونے لگا تو راستہ میں ایک آتش پرست ملا۔ اس نے حال پوچھا۔ غریب باپ نے اپنی سرگزشت سنائی۔ آتش پرست نے کہا: شیخ تو خود ہی نادر ہیں وہ تمہاری کیا مدد کریں گے؟ جاؤ شیخ سے کہو کہ وہ اگر سات سال تک میری خدمت گذاری کریں تو میں انہیں سات ہزار دینار دے سکتا ہوں۔ وہ غریب پھر واپس آیا اور اس نے سارا ماجرا کہہ سنایا۔

حضرت شیخ حاجی شریف زندنی نے سنتے ہی فرمایا: سبحان اللہ! اس سے بہتر کیا ہو گا کہ میری سات سال کی خدمت گذاری کے بد لے کسی غریب حاجت مند کی ضرورت پوری ہو جائے۔ اس غریب کو ساتھ لے کر شیخ حاجی شریف زندنی فوراً آتش پرست کے پاس پہنچے۔ آتش پرست نے قاضی شہر کے پاس لے جا کر شیخ سے خط غلامی لکھوا لیا اور آپ معاهده کے مطابق آتش پرست کے بیہاں رات کی پاسبانی کرنے لگے۔

حاکم وقت حضرت شیخ کا عقیدت مند تھا۔ اسے جیسے ہی اس واقعہ کا علم ہوا، سات ہزار دینار اور سات ہزار درہم آپ کی خدمت میں بھیج کر گزارش کی کہ سات ہزار دینار اس آتش پرست کو دے کر اس سے نجات حاصل کریں اور سات ہزار درہم اپنی ضرورت پر خرچ فرمائیں۔ شیخ حاجی شریف زندنی نے وہ تمام دینار و درہم فقراء حاجت مندوں کے درمیان تقسیم کر دیا اور فرمایا کہ:

میں نے سات سال تک آتش پرست کی خدمت کا جو عہد کیا وہ تو مجھے پورا کرنا ہی ہے۔
آتش پرست کو جب اس کا علم ہوا تو اس نے شیخ سے کہا کہ: آپ نے اس پیشکش سے فائدہ
کیوں نہیں اٹھایا؟ جس سے آپ اس تکلیف سے نجات ملے۔

شیخ حاجی شریف زندانی نے جواب دیا:

تم اس محنت اور تکلیف کی قدر ولذت کیا جانو؟ میر ارب فقراء رحمت کو پسند کرتا ہے اور میں
اپنے رب کو پسند کرتا ہوں اور جس سے وہ راضی ہوا سی میں میرے لئے راحت ہے۔ اللہ دل
جوئی کو پسند کرتا ہے اور دل جوئی کرنے والوں کو اپنی نعمتوں سے نوازتا ہے۔

آتش پرست کے دل پر حضرت شیخ کی ان باتوں کا اتنا زیادہ اثر ہوا کہ اس نے اپنی خوشی
سے آپ کو فوراً آزاد کر دیا اور کہا کہ: جائیے اور دل جمعی کے ساتھ اپنے رب کے کاموں
میں مصروف رہیے اور اس کی رضا مندی حاصل کیجیے۔

شیخ حاجی شریف زندانی نے یہ سن کر اس آتش پرست سے فرمایا: جب تم نے مجھے
آزاد کر دیا ہے تو اللہ تبارک و تعالیٰ تمہیں بھی دوزخ کی آگ سے آزاد فرمادے گا۔

آتش پرست نے جب دوزخ کی آگ سے آزادی کی خوشخبری سنی تو اس کا دل اسلام کی
طرف اتنا مائل ہوا کہ وہ کلمہ طیبہ پڑھ کر پچھے دل سے مسلمان ہو گیا اور حضرت شیخ کی تعلیم
و تربیت و فیض صحبت سے کچھ ہی دنوں بعد شیخ کامل ہو گیا۔ (سیر الاقطاب)

خلق خدا کی حاجت روائی کے بارے میں حضرت خواجہ معین الدین چشتی فرماتے ہیں، جس
سے درویشی کے اسرار بھی کھلتے ہیں:

”درویشی اس بات کا نام ہے کہ اس کے پاس جو آئے اسے محروم نہ کیا جائے۔ اگر بھوکا ہے
تو کھانا کھلایا جائے۔ ننگا ہے تو تفصیس کپڑا اپہنایا جائے۔ کسی شکل میں اسے خالی نہیں واپس
کرنا چاہیے۔ اس کا حال پوچھ کر اس کی دل جوئی کرنی چاہیے۔ (دلیل العارفین)

حضرت خواجہ معین الدین حسن چشتی کے دل کے اندر بچپن ہی سے محبت و ہمدردی اور غریب
نوازی کا جذبہ موجود تھا۔ شیر خوارگی کے وقت بھی آپ کی عجیب شان تھی۔ موڑھیں لکھتے ہیں کہ
دودھ پینے کے زمانے میں بھی آپ کا یہ حال تھا کہ جب کوئی عورت اپنے شیر خوار بچہ کے ساتھ
آپ کے یہاں آتی اور دودھ کے لئے اس کا بچہ جب رونے لگتا تو آپ فوراً اپنی مادر مہربان

کو اشارہ کرتے۔ جس کا مطلب یہ ہوتا کہ آپ اپنادو دھ اس بچے کو پلا میں آپ کی والدہ محترمہ یا اشارہ سمجھ کر اس بچے کو دو دھ پلا دیتیں۔ جب بچہ دو دھ پینے لگتا تو آپ بہت خوش ہوتے اور تسم فرمانے لگتے۔ آپ کے بچپن ہی کا ایک واقعہ ہے۔ اچھے کپڑوں میں ملبوس ہو کر آپ نماز پڑھنے عید گاہ جاری ہے تھے۔ راستہ میں دیکھا کہ ایک اندر ہا بچہ بھٹے پرانے کپڑے پہنے ہوئے ہے۔ آپ کو یہ دیکھ کر بڑا دکھ ہوا۔ دل بے چین ہو گیا اور فوراً اپنے کپڑے اتار کر اسے پیش کر دیا۔ اس کے بعد اسے ساتھ لے کر عید گاہ پہنچے اور اس کی ہر طرح دل جوئی و خاطرداری کی۔

پندرہ سال کی عمر میں جب ایک بزرگ شیخ ابراہیم قندوزی کے فیضان اور زنگاہ کیمیا اثر سے حضرت خواجہ معین الدین چشتی کے اندر روحانی انقلاب آیا تو آپ نے اپنا باغ اور پنچھی جو آپ کا ذریعہ معاش تھا اسے بھی فروخت کر دیا اور باغ و پنچھی سے حاصل شدہ ساری رقم غرباً و فقراء مساکین اور محتاجوں کے درمیان تقسیم کر دی۔

ایک بار ایک شخص غصہ کی حالت میں آیا اور آپ کے ایک مرید کو پکڑ کر بختی کے ساتھ اپنے قرض کی دایگی کا مطالبہ کرنے لگا۔ آپ نے اسے نرمی سے سمجھایا کہ جہاں اتنا صبر کیا ہے کچھ دن کا اسے اور موقع دے دو۔ یہ تمہارا قرض ادا کر دے گا۔ مگر وہ شخص اور اکثر نے لگا، آخر آپ کو بھی جلال آگیا اور آپ نے اپنی چادر زمین پر بچھا دی۔ جو اچانک دینار و درہم سے بھر گئی۔ اس سے آپ نے فرمایا: اپنی رقم لے لو۔

اس نے اصل رقم سے کچھ زیادہ لینا چاہا تو اس کا ہاتھ خشک ہو گیا۔ وہ رو نے گڑ گڑا نے لگا۔ آپ نے اس کی خطاط معاف کی اور دور کعت نماز پڑھ کر اس کے لئے دعا کی تو اس کا ہاتھ صحیح ہو گیا۔ اور وہ آپ کا عقیدت مندو خدمت گزار بن گیا۔

(روایت حضرت خواجہ قطب الدین بختیار کا کی۔ سیر الاقطاب)

ایک شخص آپ پر حملہ کی نیت سے آپ کے پاس پہنچا اور کہنے لگا کہ عرصہ سے قدم بوسی کی تمنا تھی۔ اللہ کا شکر ہے کہ آج یہ عظیم سعادت میسر آئی۔

آپ نے ارشاد فرمایا: جس نیت سے آئے ہو اپنا کام کرو۔

وہ شخص یہ سن کر اتنا خوف زدہ ہوا کہ لرز نے لگا اور زمین پر گر کر عاجزی سے عرض کرنے لگا: حضور! مجھے فلاں شخص نے آپ کو قتل کرنے کے لئے بھیجا ہے۔ حالاں کہ میری ایسی کوئی

نیت نہیں تھی۔ یہ کہہ کر اس نے اپنے بغل سے خبر نکالا اور آپ کے سامنے رکھ دیا۔
آپ نے اس سے فرمایا: کسی کا نام نہ لواور نہ اس کا راز ظاہر کرو۔

اس نے قدموں پر سر کھدیا اور کہنے لگا:
میں سزا کا مستحق ہوں۔ آپ حکم دیجیے کہ لوگ مجھے مارڈاں میں۔
آپ نے ارشاد فرمایا:

اے عزیز! ہمارا شیوه یہ ہے کہ ہمارے ساتھ جو شخص برائی سے پیش آتا ہے، اس کے ساتھ
ہم بھلانے میں سے پیش آتے ہیں۔ اور تم نے تو اپنی طرف سے کوئی برائی بھی نہیں کی۔

یہ کہہ کر آپ نے اس کا سر اٹھا کر اس کے لئے دعا کی۔ اس کا دل بدل گیا اور وہ آپ کا عقیدت
مند خادم بن گیا۔ اس نے پینتالیس حج کیے اور مکہ مکرمہ میں اس کا وصال ہوا۔ (سر الاقظاب)

ایک مظلوم ماں روتنی بلکتی بارگاہ حضرت خواجہ معین الدین حسن چشتی میں حاضر ہوئی۔ آپ

اس وقت وضوف مرار ہے تھے۔ عورت نے کہنا شروع کیا:

خدا کے واسطے میری فریاد سنئے! حاکم شہرنے نا حق میرے لڑکے کو پھانسی دے دی ہے۔

آپ نے اس کی فریاد غور سے سنی۔

جب یقین ہو گیا کہ عورت کا بیان صحیح ہے تو آپ نے اپنا عصاہاتھ میں لیا اور خدام
و مریدین کو ساتھ لے کر سید ہے مقتول لڑکے کے پاس پہنچ اور عصا سے اس کی گردن کو چھوٹے
ہوئے ارشاد فرمایا:

اے مظلوم! اگر تجھے بے قصور مارا گیا ہے تو اللہ کے حکم سے زندہ ہو جا۔ اور پھانسی کے
پھندے سے اتر کر یہ نیچے آ جا۔

ان الفاظ کا زبان سے نکلتا تھا کہ وہ مقتول زندہ وسلامت پھانسی کے تختہ سے نیچے
اٹر آیا اور فوراً آپ کے قدموں پر گر گیا اور کچھ دیر بعد ماں بیٹی دنوں خوش و خرم اپنے گھر واپس چلے
گئے۔ (سر الاقظاب)

ایک کسان کے کھیت کی پیدا اور حاکم شہر نے ضبط کر لی اور کہا کہ شاہی فرمان کے بغیر تمہیں
اس میں سے کچھ حصہ نہیں ملے گا۔ وہ کسان امداد و فریاد رسی کے لئے بارگاہ حضرت خواجہ معین
الدین چشتی میں حاضر ہوا اور عرض کیا کہ:

اگر حضور اپنے خلیفہ قطب الدین بختیار کا کی کو سفارشی خط لکھ دیں تو یہ پریشانی ہمیشہ کے لئے ختم ہو جائے گی۔

آپ نے کچھ سوچ کر ارشاد فرمایا:

اگرچہ سفارش سے تمہارا مقصد آسمانی سے حل ہو جائے گا، بلکہ اللہ تعالیٰ نے تمہارے کام کے لئے مجھے معین کر دیا ہے، اس لئے تم میرے ساتھ دہلی چلو۔

راستہ میں ایک مسافر کو آپ کی اچانک رو انگلی کا علم ہوا تو اس نے فوراً دہلی پہنچ کر حضرت خواجہ قطب الدین بختیار کا کی کو آگاہ کر دیا۔ حضرت قطب صاحب نے سلطان الدین اتمش کو آپ کی تشریف آوری کی اطلاع دی۔ اس نے دہلی میں آپ کا شاہانہ اور شاندار استقبال کیا۔

حضرت قطب صاحب نے تشریف آوری کا سبب پوچھا تو آپ نے ارشاد فرمایا کہ:
اس کسان کے کام سے دہلی آنا ہوا۔

انہوں نے عرض کیا کہ:

یہ کام تو یہاں کے خدام بھی کر دیتے۔ اس کے لئے حضور کو تکلیف فرمانے کی ضرورت نہیں تھی۔

حضرت خواجہ معین الدین چشتی نے ارشاد فرمایا:

یہ کسان میرے پاس آیا تو بہت رنجیدہ تھا۔ میں نے مراقبہ کر کے دربارِ خداوندی میں اس کے لئے عرض کیا تو غیری حکم ملا کہ:

رنج و غم میں شریک ہونا عین بندگی ہے۔ پس میں یہ سبب بندگی حق یہاں آیا ہوں۔

حضرت خواجہ قطب صاحب نے عرض و معروض کے بعد خود سلطان شمس الدین اتمش کے پاس جا کر کسان کا معاملہ کسان کے حق میں طے کرایا۔

انسان دوستی اور شان غریب نوازی کا جلوہ حضرت خواجہ معین الحق والدین غریب نواز چشتی اجیری کی ان تعلیمات وہدیات میں بھی ملتا ہے:

”مصیبت زدہ لوگوں کی فریاد سننا، ان کا ساتھ دینا، حاجت مندوں کی ضرورت پوری کرنا، بھوکوں کو کھانا کھلانا، اسیروں کو قید سے چھڑانا، یہ بتیں اللہ کے زندگیکردار مرتباً رکھتی ہیں۔“

اپنے لئے دنیاوی مال و متاع کے سلسلہ میں حضرت خواجہ غریب نواز دیگر صوفی و مشائخ کا جو مسلم تھا وہ شیخ الاسلام حضرت بابا فرید الدین مسعود غنج شکر چشتی خلیفہ حضرت قطب الدین

بختیار کا کی چشتی دہلوی کے اس خیال سے ظاہر ہو جاتا ہے:

”زکوٰۃ تین طرح کی ہوتی ہے۔ زکوٰۃ شریعت، زکوٰۃ طریقت، زکوٰۃ حقیقت۔

زکوٰۃ طریقت یہ ہے کہد و سودر، تم اپنے پاس رکھا جائے اور بقیہ سب خدا کی راہ میں خرچ کر دیا جائے۔ اور زکوٰۃ حقیقت یہ ہے کہ سب کا سب راہ خدا میں دے دیا جائے اور اپنے پاس اللہ رسول کے سوا کچھ بھی نہ رکھا جائے۔ (سیر الاقظاب)

اور دوسری کے تعلق سے ان نقویں قدسیہ کا یہ شیوه تھا کہ حضرت قطب الاقطاب خواجہ قطب الدین بختیار کا کی چشتی دہلوی اپنے مرشد طریقت و حقیقت، عطاۓ رسول، سلطان الہند حضرت خواجہ معین الدین چشتی اجمیری کے بارے میں اپنا یہ تجربہ و مشاہدہ بیان کرتے ہیں کہ: ”میں نے مدت تک آپ کی خدمت کی، مگر کسی سائل یا فقیر کو کبھی آپ کے درست محروم جاتے نہیں دیکھا۔“ (مالک السالکین)

صد یوں بعد آج بھی آپ کے فیضانِ عام اور شانِ غریب نوازی کا یہ حال ہے کہ

خواجہ ہند وہ دربار ہے اعلیٰ تیرا
کبھی محروم نہیں مانگنے والا تیرا

(مولانا حسن رضا بریلوی)



ملفوظات وارشاداتِ مشائخ چشت اہل بہشت

ملفوظاتِ خواجگان چشت اہل بہشت کا ایک مجموعہ "ہشت بہشت"، ارباب تصوف و طریقت کے درمیان معروف و متداول ہے۔ آٹھ خواجگان چشت کے ملفوظات کا یہ مجموعہ شریعت و تصوف و طریقت و حقیقت کے اسرار و حقائق کا گنجینہ ہے۔ ہندو پاک سے ہشت بہشت کی مسلسل اشاعت ہوتی رہتی ہے۔ اس کی ترتیب اور قدرے تفصیل کچھ اس طرح ہے۔

(۱) انیس الارواح۔ ملفوظاتِ خواجه عثمان ہارونی۔ مرتب و مؤلف خواجه معین الدین چشتی اجمیری۔
 (۲) دلیل العارفین۔ ملفوظاتِ خواجه معین الدین چشتی اجمیری۔ مرتب و مؤلف خواجه قطب

الدین بختیار کا کی چشتی دہلوی
 (۳) فوائد السالکین۔ ملفوظاتِ خواجه قطب الدین بختیار کا کی۔ مرتب و مؤلف خواجه فرید مسعود گنج شکر
 (۴) راحت القلوب۔ ملفوظاتِ خواجه فرید الدین مسعود گنج شکر۔ مرتب و مؤلف محبوب

الہی نظام الدین اولیا چشتی دہلوی
 (۵) اسرار الاولیا۔ ملفوظاتِ خواجه فرید الدین مسعود گنج شکر۔ مرتب و مؤلف خواجه
 بدر الدین اسحاق غزنوی

(۶) فوائد الغواہ (حصہ اول) ملفوظاتِ محبوب الہی نظام الدین اولیا۔ مرتب و مؤلف، خواجه
 امیر خسر و دہلوی۔ راحت اکجین (حصہ دوم)

(۷) فوائد الغواہ۔ ملفوظاتِ محبوب الہی نظام الدین اولیا۔ مرتب و مؤلف امیر حسن علاء
 سجزی حصہ اول تا پچم

(۸) مفتاح العاشقین۔ ملفوظاتِ خواجه نصیر الدین محمود چراغ دہلی۔

اصحابِ دین و تقویٰ و اربابِ علم و فضل کا سینہ حلق معارف کا گنجینہ، اسرار و دقائق کا خزینہ اور عشق و عرفان کا مدینہ ہوا کرتا ہے۔ ان کا قلب و دماغ سمندر کی موجوں کی طرح رواں دواں ہوتا ہے۔ اور ان کی نگاہ کیمیا اثر کی تاثیر کسی بھی ظلمت کدہ کو قعہ نور بناتے وقت آفتاب کی شعاعوں سے زیادہ تیز ہوتی ہے۔ ان کی زبان مبارک سے جو کلمات ادا ہوتے ہیں وہ یہاڑا ہاں و قلوب کے لئے نجٹے شفا اور وادی زیغ و ضلال میں بھکنے والوں کے لئے سرپاہدایت ہوتے ہیں۔ مشائخ چشت اہل بہشت کی مiful علم و حکمت ولباسِ فقر و درویشی میں اخلاص و تقویٰ، تعلیم و رضا، استغنا و توکل، صبر و قناعت، عشق و محبتِ الہی، اتباعِ سنت نبوی، دنیا و اہل دنیا سے بے نیازی اور فکرِ آخرت کے جو تابندہ نقوش و آثار ملتے ہیں وہ ہم سب کے لئے یقیناً نجٹے ہدایت و درس عترت و موعظت اور سامانِ آخرت ہیں۔

اس لئے ہمیں چاہیے کہ جس حد تک بھی ممکن ہو سکے دنیاوی آلاتشوں سے اپنے آپ کو دور رکھ کر ان مجاہس خیر و برکت کے ذریعہ اپنے دل کا زنگ مٹا کر اسے ایک صاف و شفاف آئینہ بنانے کی کوشش کریں۔ کیوں کہ حقیقت یہ ہے کہ ہماری اس چند روزہ زندگی کی سرگرمیوں کا مرکز و محور آخرت اور صرف آخرت ہے اور اسی میں ہماری دنیا اور دین و دنوں کی بھلانی ہے۔ آئیے! اور چشم بصیرت سے دیکھیں کہ مشائخ چشت اہل بہشت کے ملفوظات و ارشادات کے اندر دین و داش، مہر و محبت، حقیقت و معرفت اور فقر و درویشی کے کیسے کیسے لعل و گوہر پوشیدہ ہیں، جن کی درخشندگی ہماری بصارت کو ہی خیر نہیں کرتی بلکہ بصیرت کو بھی باطنی انوار و تجلیات کی بیش بہانگت اور انمول دولت عطا کرتی ہے۔

(۱) حضرت خواجہ عثمان ہارونی نیشا پوری چشتی

قرآن شریف کی بار بار تلاوت کرنی چاہیے کیوں کہ اس سے نگاہوں کا کفارہ ادا ہوتا ہے اور دوزخ کی آگ کے لئے آڑ اور پردہ ہے۔ تلاوت قرآن میں جو شخص مصروف ہوتا ہے اس کے لئے اللہ تبارک و تعالیٰ بہشت کے دروازے کھول دیتا ہے اور خوف کے ساتھ جو کچھ وہ پڑھتا ہے اس کے بد لمیں اللہ تبارک و تعالیٰ ایک فرشتہ پیدا فرماتا ہے جو قیامت تک تسبیح پڑھتا ہے۔ اور تلاوت کر کے اس کے ذریعہ علم قرآن حاصل کرنے والا شخص خدا سے اتنا قریب ہوتا ہے جتنا دوسرا نہیں ہوتا۔ (انیس الارواح)

رزق حلال کھاؤ۔ حلال کمائی کا کپڑا پہنو۔ توبہ کرو۔ حرام کمائی کا کپڑا نہ پہنو۔ جب تم ایسا کرو گے تو بہشت میں سات دروازوں میں سے ایک دروازہ تمہارے لئے کھول دیا جائے گا اور تمہاری نماز کو قبول کیا جائے گا۔ (انیس الارواح)

رسول اکرم (صلی اللہ علیہ وسلم) نے ارشاد فرمایا کہ:

جو شخص مصیبت پر آہ و زاری کرتا ہے اس پر اللہ کی لعنت ہوتی ہے۔
مشائخ طبقات نے کہا ہے کہ:

المصیبت میں آہ و زاری کرنا کفر ہے۔ جو شخص ایسا کرتا ہے اس کا نام منافق مونموں میں لکھا جاتا ہے۔ اور مصیبت کے وقت شورو فقاں کرنے والے شخص پر اللہ کی لعنت ہوتی ہے۔

جو شخص مصیبت کے وقت اپنا گریبان چاک کرے اس کی طرف اللہ تعالیٰ نظرِ رحمت نہیں فرماتا۔ اور قیامت کے دن اس کو سخت عذاب میں بٹلا کیا جائے گا۔ (انیس الارواح)

صدقہ بہشت کی سیدھی را ہے۔ جو شخص صدقہ دیتا ہے وہ اللہ کی رحمت سے قریب ہوتا ہے۔

خواجہ حاجی شریف زندنی کے جماعت خانہ میں، میں نے دیکھا۔ صبح سے شام تک آنے والوں کے لئے کوئی چیز مہیا نہ ہوتی تو خادم سے آپ فرماتے کہ:

پانی پلا دوتا کہ یہ دن خالی نہ جائے۔

اے درویش! جی آدمی پر ز میں فخر کرتی ہے اور ز میں پر جب سمجھی چلتا ہے تو اس کے اعمال نامہ میں نیکیاں لکھی جاتی ہیں۔

جس وقت کوئی آدمی کسی پیاس سے کوپانی پلاتا ہے اس وقت اس کے تمام گناہ بخش دیے جاتے ہیں۔ گویا کہ وہ ابھی ماں کے شکم سے نکلا ہے۔ اور بغیر حساب کے بہشت میں جائے گا اور اگر وہ اسی دن فوت ہو جائے تو اسے شہادت کا درجہ ملے گا۔

جو شخص کسی بھوکے کو کھانا کھلانے اس کی ہزار حاجتیں اللہ تبارک و تعالیٰ پوری فرماتا ہے۔ دوزخ کی آگ سے آزاد فرماتا ہے۔ اور بہشت میں اس کے لئے ایک محل بناتا ہے۔ (انیس الارواح)

مومن وہ شخص ہے جو تین چیزوں کو دوست رکھے۔ اول: موت، دوم: درویش، سوم: فاتح۔ پس جو شخص ان تینوں چیزوں کو دوست رکھتا ہے، فرشتے اسے دوست رکھتے ہیں اور اس کا بدله بہشت ہوتا ہے۔

میں نے خواجہ مودود چشتی رحمۃ اللہ علیہ کی زبانی سنائے کہ:

اللہ تعالیٰ تین گروہوں کی طرف رحمت سے دیکھتا ہے اور وہ لوگ عرش کے نیچے ہیں۔ اول: وہ لوگ جو ہمیشہ ہمت کرتے ہیں۔ دوسرا ہے: وہ جو ہمسایوں اور عورتوں کو خوش رکھتے ہیں۔ تیسرا ہے: وہ جو درویشوں اور عابدوں کو کھانا کھلاتے ہیں۔ اس مومن سے اللہ تبارک و تعالیٰ خوش ہوتا ہے جو مومن کی ضرورت پوری کرے اور بہشت میں اس کا مقام ہوگا۔

جو شخص مومن کی عزت کرتا ہے اس کی جگہ بہشت میں ہوتی ہے اور اللہ تعالیٰ اس کے تمام گناہوں کو بخش دیتا ہے۔ اگر بندہ کسی کی جو قی سیدھی کرے یا مومن کے پاؤں سے کائنات کا لے تو اللہ تعالیٰ اسے صد یقون اور شہیدوں میں شافر فرماتا ہے۔ (انیس الارواح) لڑکیاں خدا کا تخفہ ہیں۔ اس نے جو شخص انھیں خوش رکھتا ہے اسے اللہ اور اس کے رسول کی خوشنودی حاصل ہوتی ہے۔ اللہ جس سے خوش ہوتا ہے اسے لڑکیاں عطا فرماتا ہے اور جو شخص لڑکیاں پیدا ہونے پر خوشی کا اظہار کرے اس کی یہ خوشی خانہ کعبہ کی ستر بار زیارت سے بھی زیادہ افضل ہے۔ اور جو والدین اپنی لڑکیوں کے ساتھ شفقت سے پیش آتے ہیں ان پر اللہ تعالیٰ کی رحمت برستی ہے۔

رسول ﷺ نے ارشاد فرمایا کہ:

جس شخص کے یہاں ایک لڑکی ہوگی قیامت کے دن اس کے اور دو زخ کے درمیان پانچ سو سال کی راہ کا فرق ہوگا۔ (انیس الارواح)

علم کی دو قسمیں ہیں۔ ایک خاص خدا کے لئے علم حاصل کرنا۔ اور دوسرا عام قسم کا علم ہے۔ علم کی ایک بات سننا سال بھر کی نفل عبادت سے بہتر ہے اور محفل علم میں بیٹھنا غلام آزاد کرنے کے ثواب کے برابر ہے۔ علم اندھے کے لئے رہنماء اور بہشت کی راہ کا ہادی ہے۔ (انیس الارواح) امام اعظم ابوحنیفہ کو فی رحمة اللہ علیہ تمیں سال تک رات کو نہیں سوئے اور آپ کا پہلوئے مبارک زمین پر نہیں لگا۔

امام اعظم ابوحنیفہ کو فی رحمة اللہ علیہ ایک بار کعبہ کے دروازے پر آئے اور عرض کیا کہ: دروازہ کھولا جائے تاکہ یہاں آج کی رات اللہ تبارک و تعالیٰ کی عبادت کر لی جائے۔ معلوم نہیں دوسری مرتبہ مجھے حج کی استطاعت ہوگی یا نہیں۔ اس درخواست کے بعد

دروازہ مکھل گیا۔

امام اعظم ابو حنیفہ رحمۃ اللہ علیہ اندر گئے۔ خاتمة کعبہ کے دوستونوں کے درمیان نماز ادا کرنے کے لئے کھڑے ہوئے اور دائیں پاؤں کو بائیں پاؤں پر رکھ کر آدھا قرآن شریف پڑھ کر رکوع و جود پورا کر کے کہا۔ اے اللہ! میں نے تیری اس طرح اطاعت نہیں کی جیسا کہ تری اطاعت کا حق تھا اور نہ میں نے تجھے اس طرح پہچانا جیسا کہ تیرے پہچانے کا حق تھا۔

غیب سے ندا آئی کہ:

اے ابو حنیفہ! تو نے پہچانا جیسا کہ پہچانے کا حق تھا۔ میں نے تجھے، تیرے قبیعین کو اور تیرے مذہب کے مقلدین کو مغفرت سے نوازا۔ (انیں الارواح)
تین طرح کے لوگ بہشت کی طرف نہیں آئیں گے۔ ایک جھوٹ بولنے والا درویش۔ دوسرا بخوبی کرنے والا دولت مند۔ تیسرا خیانت کرنے والا تاجر۔ کیوں کہ ان تینوں کو سخت عذاب ہوگا۔ جب درویش جھوٹا اور دولت مند بخیل اور سوداگر خیانت کرنے والا بن جائے تو اللہ تعالیٰ دنیا سے برکت اٹھایتا ہے۔ (انیں الارواح)

مرنے سے پہلے توبہ کرو۔ بعد میں افسوس کرنے سے کوئی فائدہ نہیں ہوگا۔ توبہ کی دو قسمیں ہیں۔ ایک سچی توبہ ہے کہ اس کے بعد انسان گناہ کے قریب بھی نہ جائے۔ اور دوسری توبہ کہ آدمی توبہ کرے اور اسے توڑڈا لے۔ اس دوسری توبہ سے کوئی فائدہ نہیں۔ (انیں الارواح)

(۲) حضرت خواجہ معین الدین چشتی اجمیری

شریعت کا آغاز یہ ہے کہ شریعت پر آدمی ثابت قدم ہو جائے۔ احکام شریعت پر پورے طور پر جو لوگ عمل کرتے ہیں اور اس میں کوئی کوتا ہی اور تجاوز نہیں کرتے وہ اکثر دوسرے مرتبہ تک پہنچ جاتے ہیں جسے طریقت کیا جاتا ہے۔ جب بلا کم دکاست تمام احکام شریعت پر عالی ہونے کے ساتھ شرائط طریقت کے مطابق ثابت قدم ہو جاتے ہیں تو پھر معرفت کے درجہ تک پہنچ جاتے ہیں۔ جب درجہ معرفت کو پہنچتے ہیں اور مقام معرفت میں ثابت قدم ہو جاتے ہیں تو پھر درجہ حقیقت میں پہنچ جاتے ہیں اور اس مرتبہ تک پہنچ کر جو کچھ طلب کرتے ہیں اسے پالیتے ہیں۔ (دلیل العارفین)
قرآن حکیم کی بڑی عظمت و فضیلت ہے۔ اس کی تلاوت ثواب اور اس کی تعظیم باعث

برکت و سعادت ہے۔

سلطان محمود غزنوی انوار اللہ برہانہ کو ایک باراں کے وصال کے بعد خواب میں دیکھا۔ پوچھا کہ: اللہ تعالیٰ نے تمہارے ساتھ کیا معاملہ کیا؟ جواب دیا کہ: میں ایک رات کسی قصبه میں مہمان تھا۔ جس مکان میں ٹھہر اہوا تھا وہ طاق پر قرآن پاک کا ایک ورق رکھا ہوا تھا۔ میں نے سوچا کہ یہاں قرآن کا ایک ورق رکھا ہوا ہے اس کے احترام میں مجھے یہاں سوتا نہ چاہیے۔ دل میں خیال آیا کہ اس ورق کو کہیں اور رکھوادوں۔ مگر پھر سوچا کہ یہ بڑی بے ادبی کی بات ہو گی کہ اپنے آرام کے لئے اسے کہیں اور رکھوادوں۔ اس خیال سے میں نے اسے کہیں اور نہیں رکھوایا۔

احترام قرآن میں رات بھر جا گتار ہا۔ میں نے قرآن حکیم کا جواب کیا اسی کے بد لے میں اللہ تعالیٰ نے مجھے بخش دیا۔ (دلیل العارفین، مجلس پنجم)

نماز موسمن کی معراج ہے جیسا کہ حدیث شریف میں آیا ہے۔

(الصلوٰۃُ مَعْرَاجُ الْمُؤْمِنِینَ)

تمام مقاموں سے بڑھ کر یہی نماز ہے۔ نماز کے ہی ذریعہ لقائے ربیٰ کا سلسلہ شروع ہوتا ہے۔ نماز ایک راز ہے جو بندہ اپنے پور دگار سے بیان کرتا ہے۔ قرب وہی پاسکتا ہے جو راز کے لائق ہو۔ یہ راز سوائے نماز کے کسی طرح حاصل نہیں کیا جاسکتا ہے۔

اہلِ عشق صحیح کی نماز ادا کر کے جائے نماز پر سورج نکلنے تک قرار پکڑتے ہیں جس سے ان کا مقصود یہ ہوتا ہے کہ اللہ کی نظر میں مقبول ہوں اور انوار کی تجلی ان پر دم ہو۔

نماز ایک امانت ہے جو اللہ تعالیٰ نے بندوں کے سپرد کی ہے، اس لئے بندوں پر واجب ہے کہ امانت میں کسی قسم کی خیانت نہ کریں۔ جب انسان نماز ادا کرے تو اسے چاہیے کہ رکوع و سجود کماحتہ بجالائے اور ارکان نماز اچھی طرح ادا کرے۔

نماز دین کا رکن ہے اور رکن ستون ہوتا ہے۔ جب ستون قائم ہو گا تو گھر بھی قائم ہو گا اور ستون اگر ہٹ جائے گا تو چھت فوراً گر پڑے گی۔ چوں کہ اسلام اور دین کے لئے اہم منزل ستون ہے۔ اس لئے نماز کے اندر جب فرض، سنت، رکوع اور سجود میں خلل آئے گا تو تحقیقتِ اسلام و دین میں بھی نقش و خرابی پیدا ہو جائی گی۔ اللہ کے رسول صلی اللہ علیہ وسلم فرماتے ہیں:

جس کی نماز نہیں اس کا ایمان ہیں۔ (دلیل العارفین)

دل وہ ہے جو اپنے حال سے فانی ہو اور مشاہدہ حق میں باقی ہو۔ اللہ تعالیٰ اس کے سارے اعمال پر غالب ہو۔ اپنے آپ پر اس کا اعتبار کچھ نہ ہو اور عرش تک اسے کچھ قرار نہ ہو۔ (دلیل العارفین) عاشق کا دل محبت کا آتش کدھ ہوتا ہے۔ اس میں جو چیز جائے اسے جلا کر ختم کر دیتا ہے۔ کیوں کہ عشق کی آگ سے بڑھ کر کوئی آگ تیز نہیں۔

اہل محبت کو فریاد بجھے شوق و اشتیاق اس وقت تک رہتی ہے، جب تک وہ دوست سے ملنہ جائیں۔ کیوں کہ عاشق اسی وقت تک واپسی کرتا ہے جب تک معشوق سے اس کا وصال نہ ہو جائے۔ ندیوں میں بہتا ہوا پانی شور کرتا ہے۔ لیکن جب سمندر میں جا گرتا ہے تو آواز بند ہو جاتی ہے۔ اسی طرح عاشق کو معشوق کا وصال میسر آ جاتا ہے تو پھر وہ واپسی نہیں کرتا۔

محبت کی راہ ایسی راہ ہے کہ جو شخص عشق کی راہ میں پڑتا ہے اس کا نام و نشان نہیں ملتا۔ عشق و محبت میں جو گفتگو اور حرکت و مشغله ہے یہ اس وقت تک ہے جب تک باہر ہیں۔ جب اندر آ جاتے ہیں تو پھر آرام، خاموشی اور سکون حاصل ہو جاتا ہے۔

اللہ تعالیٰ کے ایسے عاشق بھی ہوتے ہیں جنہیں اللہ تعالیٰ کی دوستی اور محبت نے خاموش کر رکھا ہے۔ کیوں کہ وہ عالم موجودات سے بے خبر و بے نیاز ہو جاتے ہیں۔ محبت میں صادق وہ ہے کہ والدین اور خویش و اقربا سے قطع تعلق کر کے اللہ اور اس کے رسول ﷺ سے تعلق پیدا کرے۔

پس وہ شخص ہے جو کلام اللہ کے حکم پر چلے اور دوستی حق میں ثابت قدم ہو۔ اللہ تعالیٰ کی دوستی اس بات سے پیدا ہوتی ہے کہ جن چیزوں کو اللہ تعالیٰ دشمن جانتا ہے ان سے دشمنی کی جائے۔ مثلاً دنیا اور نفس۔

میں نے ملتان میں ایک بزرگ سے سنا ہے کہ:

اہل محبت کی توبہ تین قسم کی ہوتی ہے۔ اول: ندامت۔ دوم: ترک گناہ۔ سوم: ظلم اور لڑائی جھگڑے سے اپنے آپ کو پاک رکھنا۔ (دلیل العارفین)

حدیث شریف میں آیا ہے کہ:

محبت کا اثر ضرور ہوتا ہے۔ اگر کوئی بر اشخاص نیکوں کی صحبت اختیار کرے تو امید ہے کہ وہ

نیک ہو جائے گا۔ اور اگر نیک شخص بروں کی صحبت میں بیٹھنے تو برا ہونے کا خطرہ ہے۔ جس کسی نے کچھ حاصل کیا اور جو نت حاصل ہوئی وہ نیکوں سے حاصل ہوئی۔ نیکوں کی صحبت نیک کام سے بہتر ہے اور بروں کی صحبت برے کام سے بھی بری ہے۔ (دلیل العارفین) درویشی اس بات کا نام ہے کہ اس کے پاس جو بھی آئے اس سے محروم نہ کیا جائے۔ اگر بھوکا ہے تو کھانا کھلایا جائے۔ اگر ننگا ہے تو نیس کپڑا پہنایا جائے۔ اسے کسی حال میں نہ خالی نہ جانے دیا جائے۔ اس کا حال پوچھ کر اس کی دل جوئی ضرور کرنی چاہیے۔ (دلیل العارفین) عارفوں کا توکل یہ ہے کہ:

ان کا توکل اللہ کے سوا کسی پر نہ ہو اور نہ وہ کسی چیز کی طرف توجہ کریں۔ متوكل حقیقت میں وہ ہے جو خلق کی مدد اور تکلیف کی شکایت نہ کرے۔

اہل توکل پر تجلياتِ شوق میں ایک ایسا وقت آتا ہے کہ اگر انہیں اس وقت ریزہ ریزہ کر دیا جائے یا تلوار سے لہو لہان کر دیا جائے یا کسی اور طرح سے تکلیف اور اذیت پہنچائی جائے تو انہیں مطلق خربنیں ہوتی۔ (دلیل العارفین)

قبرستان میں قصداً کھانا کھانایا پانی پینا وغیرہ گناہ کبیرہ ہے۔ جو شخص قصداً کھائے وہ منافق اور ملعون ہے۔ کیوں کہ قبرستان، حرص وہوس کا نہیں بلکہ عبرت کا مقام ہے۔

امام تیجی ابوالخیر زندوی کے روضہ پر میں نے لکھا دیکھا ہے کہ:
رسول ﷺ ارشاد فرماتے ہیں:

جو شخص قبرستان میں کچھ کھائے پیئے وہ ملعون اور منافق ہے۔ (دلیل العارفین)

اے غافل! اس سفر کے لئے تو شہ تیار کر جو تجھے درپیش ہے، یعنی موت۔ بغیر ملک الموت کے دنیا کی قیمت ہو بھر بھی نہیں۔ اس واسطے کے حدیث شریف میں وارد ہے: موت ایک پل ہے جو دوست کو دوست سے ملاقات کرتا تا ہے۔ (دلیل العارفین)

چار چیزیں نہایت نیس ہیں۔ اول: وہ درویش جو غنا اور استغنا ظاہر کرے۔ دوم: وہ بھوکا جو اپنے آپ کو شکم سیر ظاہر کرے۔ سوم: وہ غمزدہ جو اپنے آپ کو مسرور ظاہر کرے۔ چہارم: جس سے دشمنی ہو سے دوست دکھائی دے۔ (دلیل العارفین)

(۳) حضرت خواجہ قطب الدین بختیار کا کی اوشی چشتی

مجھے ابتداء میں قرآن شریف یاد نہیں تھا اس لئے طبیعت پریشان رہا کرتی تھی۔ ایک رات میری قسمت بیدار ہوئی اور میں نے خواب میں رسول اللہ ﷺ کی زیارت کی۔ فرط سرت اور محبت میں اپنی آنکھوں کو آپ کے قدم مبارک پر ملا اور زارزادروتے ہوئے عرض کی کہ یا رسول اللہ! میری ایک التجا ہے۔

آپ نے ارشاد فرمایا: مجھے معلوم ہے۔ آپ نے میری حالت پر کرم فرماتے ہوئے حکم فرمایا کہ سراٹھا۔ میں نے اپنا سراٹھا دیا۔ آپ نے ارشاد فرمایا کہ سورہ یوسف پڑھا کروتا کہ تمہیں قرآن شریف حفظ ہو جائے۔ اس کے بعد میری نیند کھل گئی اور پھر میں نے سورہ یوسف پابندی سے چڑھنا شروع کیا۔ یہاں تک کہ جلد ہی مجھے قرآن شریف حفظ ہو گیا۔ (فوانی السالکین)

جب لطفِ الٰہی کی نسیم چلتی ہے تو لاکھوں شرایبوں کو صاحبِ سجادہ بنادیتی ہے اور بخش دیتی ہے۔ لیکن خدا نخواستہ قهر کی ہوا چلے تو لاکھوں اصحابِ سجادہ کو راندہ درگاہ بنادیتی ہے اور سب کو شراب خانوں میں ڈھکلیں دیتی ہے۔

پس اے بھائی! اس راہ میں بغم نہیں ہونا چاہیے۔ یہ تو وہ راہ ہے کہ کامل سلوک والے بھی شب و روز ہر لمحہ فراق کے اندر یشہ اور خود سے تحریر اور غمگینی کا شکار رہتے ہیں۔ کیوں کہ کسی کو نہیں معلوم کہ انجام کیا ہو گا۔

اگر شیطان ملعون کو اپنے انجام کی خبر ہوتی تو حضرت آدم علیہ السلام کو وہ بلاشبہ سجدہ کرتا۔ اور انکار نہ کرتا۔ لیکن اس ملعون کو چوں کہ اپنا انجام معلوم نہیں تھا اور اپنی طاعت پر بھی غرور تھا اس لئے اس نے کہہ دیا کہ میں خاکی کو ہرگز سجدہ نہ کروں گا۔ اس لئے وہ مردود ملعون ہو گیا۔ اس کی ساری طاعت بے کار ہو گئی اور اس کے منہ پر مار دی گئی ہے۔ (فوانی السالکین)

جو شخص محبت کا دعویٰ کرے اور مصیبت کے وقت فریاد کرے وہ درحقیقت سچا دوست نہیں ہوتا بلکہ وہ جھوٹا ہے۔ اس واسطے کے دوستی اس بات کا نام ہے کہ جو کچھ دوست کی طرف سے پیش آئے اس پر راضی رہے اور لاکھوں شکر بجالائے۔

میں نے حضرت شیخ معین الدین قدس سرہ کی زبانی سنائے کہ: راہ سلوک میں یہ بات کہ جو

شخص محبت کرے اور محبت کا دعویٰ کرے وہ دوست کی طرف سے آزمائش اور مصیبت کو دل سے پسند کرتا ہے۔ کیوں کہ اہل معرفت کے نزد یک دوست کی مصیبت دوست کی رضا ہے۔ جس روز دوست کی مصیبت ہم پر نازل نہیں ہوتی تو ہم سمجھ لیتے ہیں کہ آج ہم سے یہ غصہ چھپ گئی۔ کیوں کہ راہِ سلوک میں دوست کی طرف سے آئی ہوئی مصیبت دراصل دوست کی رحمت ہوتی ہے۔ (فوانی الدالسلکین)

سالک کے لئے دنیا سے بڑھ کر کوئی حباب نہیں۔ اس واسطے کہ کوئی شخص اس وقت تک خدار سیدہ نہیں ہوتا جب تک کہ وہ دنیا میں مشغول رہے۔ اور اہل سلوک نے فرمایا ہے کہ:

ہندہ اور خدا کے درمیان دنیا سے بڑھ کر اور کوئی حباب نہیں۔ پس جو شخص دنیا میں دل لگا بیٹھے وہ اللہ تعالیٰ سے دور رہتا ہے۔ لوگ جس قدر دنیا میں مشغول ہوتے ہیں اسی قدر رحمت خداوندی سے جدا اور اس سے دور رہتے ہیں۔

دنیا کیسی بے وفا اور مکار ہے۔ دنیا سب کی دوست ہے لیکن درویش کی نہیں۔ کیوں کہ درویشوں نے دنیا کو رد کر کے اسے اپنے آپ سے دور کر دیا۔ (فوانی الدالسلکین) جب کوئی شخص مجلس میں آئے تو جہاں خالی جگہ دیکھے وہیں بیٹھ جائے۔ کیوں کہ آئندہ بھی اس کی وہی جگہ ہوگی۔ یا حلقہ کے پیچھے بیٹھ جائے۔ لیکن اندر گھس کر بیٹھنے کی کوشش نہ کرے۔ (فوانی الدالسلکین) شخچ اور مرشد کے اندر اس قدر دل کی قوت اور ضمیر کی کشش ہونی چاہیے کہ جب کوئی اس کے پاس بیعت ہونے کے لئے آئے تو اس پر واجب ہے کہ اپنی قوت باطنی سے اس شخص کے سینے کی دنیاوی آلاتشوں کے رنگ کو صیقل کرے تاکہ جھوٹ، دغا، فریب، حسد، برائی اور دنیاوی عیوب اور نفاذیں اور کسی طرح کی کدورت اس کے سینے میں نہ رہے۔ اس کے بعد اس کا ہاتھ پکڑ کر اس کو معرفت کے اسرار سے واقف کر دے۔ اگر مرشد کو اتنی قوت حاصل نہ ہو تو اچھی طرح سمجھ لو کہ یہ پیر اور مرید دونوں گمراہی کے جنگل میں سرگردان ہوں گے۔ (فوانی الدالسلکین)

اہل سلوک اپنی خصلتوں کے بارے لکھتے ہیں کہ:

آدمی ان چار چیزوں سے درجہ کمال کو پہنچتا ہے۔ کم کھانا، کم سونا، کم بولنا، اور لوگوں سے کم میل جوں رکھنا۔

غزني کے ایک کامل درویش اپنا تجربہ بیان کرتے ہیں کہ: جب سے میں نے مذکورہ چار چیزوں پر عمل کیا ہے تب سے مجھے اتنی روشی حاصل ہوئی کہ اگر کسی وقت آسمان کی طرف دیکھتا ہوں تو عرشِ عظیم تک کوئی پردہ نہیں رہتا ہے۔ اور جب کبھی زمین کی طرف نظر کرتا ہوں تو سطح زمین سے لے کر تحتِ اثر میں تک جو کچھ اس میں ہے سب دکھائی دیتا ہے۔

اگر درویش عمدہ لباس نمائش کرنے کے لئے پہننے تو سمجھ لو کہ وہ درویش نہیں بلکہ راہسلوک کاراہنزا ہے۔ اور جو درویش خواہش نفس کے لئے عمدہ کھانا پیٹ بھر کر کھائے تو یقین جانو کہ وہ بھی راہسلوک میں جھوٹا اور خود پرست ہے۔ اور جو درویش کہ دولت مند سے میل جوں رکھے اسے درویش نہ سمجھو بلکہ وہ راہ طریقت سے مخرف ہے۔ جو درویش خواہش نفس کے لئے دل کھول کر سوئے اسے یقین سے جانو کہ نعمت سے محروم ہے۔

درویشی میں بڑا آرام ہے اور دنیاوی آفتوں سے حفاظت ہے۔ لیکن درویشی کے کام میں سختی بہت ہے۔ جس رات درویش کو فاقہ ہوتا ہے وہ اس کی معراج ہے۔ کیوں کہ اہل صفائض تصور کا کہنا ہے کہ فقر کی معراج فاقہ کی رات میں ہوتی ہے۔ (فوانید السالکین)

جب انسان توبہ کرے تو پھر اسے گناہوں سے میل جوں نہیں رکھنا چاہیے جن سے وہ پہلے رکھتا تھا۔ تاکہ ان گناہوں میں دوبارہ نہ بتلا ہو جائے۔ انسان کے لئے بری صحبت سے بڑھ کر اور کوئی چیز بری نہیں۔ کیوں کہ صحبت کی تاثیر ضرور ہو جایا کرتی ہے۔ جس گناہ سے انسان نے توبہ کر لیا ہے اس سے کنارہ کش رہ کر اسے دشمن خیال کرنا چاہیے۔ (فوانید السالکین)

جب دل میں خوفِ الٰہی ہوتا ہے اسے پاش پاش کر دیتا ہے۔

ایک دفعہ حضرت سفیان ثوری رحمۃ اللہ علیہ کو کوئی بیماری اور پریشانی لاحق ہوئی۔ ہارون رشید نے ایک مشہور طبیب کو بلا بھیجا جو آتش پرست تھا۔ جب اس نے آکر حضرت سفیان ثوری کے سینے پر ہاتھ رکھا تو نعرہ مار کر بے ہوش ہو گیا۔ اور گر پڑا۔

جب ہوش میں آیا تو کہا کہ: سبحان اللہ! دینِ محمدی میں ایسے مرد بھی ہیں جن کا دل خوفِ الٰہی سے پاش پاش ہو گیا ہے۔ اس طبیب نے فوراً کلمہ پڑھا۔ اور دینِ اسلام قبول کر لیا۔

جب یہ خبر ہارون رشید نے سنی تو کہا: میں نے تو طبیب کو بیمار کے پاس بھیجا تھا لیکن مجھے معلوم نہ تھا کہ بیمار کو طبیب کے پاس بھیج رہا ہوں۔ (فوانید السالکین)

اے فرید! تو دنیا اور آخرت میں ہمارا یار ہے۔ لیکن غافل ہرگز نہ ہونا کیوں کہ اہل سلوک کا فرمانا ہے کہ:

طریقت کی راہ بے حد دشوار اور پُر خطر ہے۔ جو شخص اس راہ میں قدم رکھے اگر وہ اہل سلوک کے فرمان کے مطابق عمل نہ کرے تو کبھی خدار سیدہ نہیں ہو سکتا۔ اور جب تک عاجزی اور انکساری سے اندر آنے کی اجازت نہ مانگے وہ ہرگز باریاب نہیں ہو سکتا۔ اور جب تک سر کے بل نہ چلے وہ بارگاہِ الٰہی تک نہیں پہنچ سکتا۔ (فائدہ السالکین)

(۲) حضرت خواجہ فرید الدین مسعود گنج شکر چشتی

اگر زندگی، زندگی ہے تو علم میں ہے۔ اگر راحت ہے تو معرفت میں ہے۔ اگر شوق ہے تو محبت میں ہے۔ اور اگر ذوق ہے تو علم میں ہے (اسرار الاولیاء)
دل زندہ بھی ہوتا ہے اور مردہ بھی۔ قرآن شریف میں ہے کہ:
دل دنیاوی مشاغل کی کثرت سے مردہ ہو جاتا ہے۔ اسے ذکرِ الٰہی سے زندہ کرو۔

جب دل دنیاوی لذتوں اور شہوتوں اور ماکولات و مشروبات میں مشغول ہو جاتا ہے تو اس پر غفلت کا اثر ہو جاتا ہے اور خواہش اس پر غالب آ جاتی ہے۔ ہر طرف سے دل میں خطرات آنے شروع ہو جاتے ہیں جو دل کو سیاہ کر دیتے ہیں۔ صرف یادِ الٰہی ایسی چیز ہے جس پر دل کی سیاہی کا کوئی اثر نہیں ہوتا۔ جب دل سیاہ ہو جاتا ہے تو گویا مردہ ہو جاتا ہے۔ جیسے کہ زمین میں سور زیادہ ہو جائے تو پیچ قبول نہیں کرتی اور کہا جاتا ہے کہ یہ زمین مردہ ہے۔ اسی طرح سے جس دل سے ذکر چلا جائے اس پر نفسانیت کا غلبہ ہو جاتا ہے اور دل مردہ ہو جاتا ہے۔

ذکر صرف ذکر حق ہے اس کے سوا جو کچھ ہے غلط اور رُسوَا کن ہے۔ ضروری ہے کہ دل حق کے سوا کچھ نہ سے اور سننا مردہ کا نہیں بلکہ زندہ کا کام ہے۔ جس وقت انسان کے دل سے دنیوی خواہشات دور ہو جاتی ہیں اس وقت وہ ذا کرہنما ہے اور اس وقت اس کا دل ذکر سے زندہ ہوتا ہے۔ جود رویش مال و مرتبہ اور دنیاوی ترقی چاہے وہ درویش نہیں بلکہ راوی طریقت سے منحرف ہے۔ اس لئے کہ فقر و درویشی نام ہی دنیا سے روگردانی کا ہے (راحت القلوب)
مومنوں کا دل پاکیزہ زمین کی طرح ہے۔ اگر اس کے اندر ختم محبت بوئیں تو اس سے طرح طرح کی

نعمتیں پیدا ہوں گی جس سے تم وسر کا مقصود سکتے ہو تو تمہارے لئے بھی وہ کافی ہوں گی (اسرار الاولیاء) جب عالم نورانی سے تجلی الہی کے انوار و اسرار نازل ہوتے ہیں تو پہلے دل پر نازل ہوتے ہیں اور جب دل اور زبان میں یکسانیت ہوتی ہے پھر ان پر عشق کے انوار برستے ہیں۔ اگر دل و زبان ایک دوسرے کے مطابق نہیں تو انوارِ محبت وہاں سے رخصت ہو جاتے ہیں اور ایسے دل پر انوار کی بارش ہوتی ہے جو زبان کے مطابق ہوتے ہیں۔ (اسرار الاولیاء)

اے درویش! جس روز اللہ تبارک و تعالیٰ نے زبان کو آدم علیہ السلام کے منہ میں رکھنا چاہا تو زبان سے فرمایا کہ: اے زبان! دیکھ، تیرے پیدا کرنے کا خاص مقصد یہ ہے کہ تو میرے نام کے سوا اور کوئی نام نہ لے۔ اور میرے کلام کے سوا کوئی کلام نہ پڑھے۔ اور اگر ان کے سوا کچھ اور کہا تو یاد رکھ کر تو اور باقی اعضا سب کے سب گرفتارِ مصیبت ہوں گے۔

پس اے درویش! زبان صرف ذکرِ الہی اور تلاوتِ قرآن کے لئے بنائی گئی ہے۔

اور مشائخ طبقات لکھتے ہیں کہ: انسان کے ہر عضو کے اندر شہوت اور خواہش ہے جو موجود چاحب و آفت ہے۔ جب تک ان شہوات اور خواہشات سے توبہ نہ کر لے اور تمام اعضا کو پاک نہ کر لے، ہرگز کسی مرتبہ تک نہیں پہنچ سکتا۔

اے درویش! سب سے بڑھ کر سعادت یہ ہے کہ: انسان اپنے نفس پر حکمراں ہوتا کہ نفس شہوت رانی نہ کر سکے۔ اس کام کے لئے اللہ تعالیٰ سے مدد طلب کرنی چاہیے۔ یہی درویش کے کام کا خلاصہ اور درویشی کا جو ہر ہے۔ (اسرار الاولیاء)

حق تعالیٰ کی محبت ایسی ہونی چاہیے جیسے ابراہیم خلیل اللہ کو اپنے رب سے محبت تھی کہ دوستی حق کی خاطر اپنے فرزند کو قربان کرنے کے لئے تیار ہو گئے۔ اور جب وہ محبت حق میں ثابت قدم رہے تو حکمِ رب انبیاء کی قربانی نہیں ہو گئی بلکہ اس کے عوض ہم، بہشت سے قربانی بھیجتے ہیں۔ اے درویش! محبتِ حق میں صادق وہ شخص ہے جو ہر وقت اس کی یاد میں محور ہے اور لمحہ بھر بھی اس کی یاد سے غافل نہ رہے۔

اہلِ سلوک کہتے ہیں کہ:

لوگ اسی چیز کا زیادہ ذکر کرتے ہیں جس سے انہیں محبت ہوتی ہے۔ تو جو شخص اللہ تعالیٰ سے محبت رکھتا ہے وہ اسے ہر وقت یاد کرتا ہے اور ایک لمحہ بھی غافل نہیں ہوتا۔

اے درویش! اگر اہلِ محبت کو دنیا کی تمام چیزیں آراستہ کر کے دے دی جائیں تو بھی وہ انہیں آنکھ اٹھا کر نہیں دیکھتے۔ وہ صرف جمال حق کے طلب گار ہوتے ہیں۔ (اسرار الاولیاء)
میں نے ایک بزرگ کی زبانی سنائے کہ:

درویش وہ ہے جو اپنے دل کے خزانے کی تلاش کرے۔ پس اگر وہ موتی مل جائے ہے محبت کہتے ہیں توہ شخص درویش صفت ہو جاتا ہے۔

ایک مرتبہ خواجہ قطب الدین بختیار کا کی اوٹی سے پوچھا گیا کہ اللہ تعالیٰ تک کس طرح پہنچ سکتے ہیں؟ فرمایا: اندھے پن، گونگے پن، اور بہرے پن سے۔ جس کے اندر ایسی صفات پائی جائیں اس کے بارے میں سمجھ لواکہ وہ خدار سیدہ ہو گیا۔

اہلِ محبت کو چار مقام کے سوا اور کہیں قرار حاصل نہیں ہو سکتا۔

اول: گھر کے گوشے میں جہاں کسی کی مداخلت نہ ہو۔ دوسرا: مسجد میں جو دوستوں کا مقام ہے۔ تیسرا: قبرستان میں جو گناہ سے عبرت حاصل کرنے کی جگہ ہے۔ چوتھے: ایسی جگہ جہاں اس کے اور یادِ حق کے سوا کسی کا بھی گذر نہ ہو۔ (اسرار الاولیاء)

اگر دو شخص بھی اکٹھے ہوں تو نماز بجماعت پڑھنی چاہیے۔ اگر چدوار آدمی کی جماعت تو نہیں ہوتی لیکن جماعت کا ثواب مل جاتا ہے۔ اگر صرف دو نمازی ہوں تو ایک صاف میں کھڑے ہونا چاہیے۔

ایک مرتبہ میں اور بھائی بہاء الدین زکریا ملتانی، ملتان میں بیٹھے ہوئے تھے۔ ایک صاحب نعمت بزرگ بھی وہاں موجود تھے۔ انہوں نے فرمایا:

جو شخص چار چیزیں اٹھالیتا ہے، اللہ تعالیٰ اس سے چار چیزیں اٹھالیتا ہے۔ اول: جوز کوڑہ اٹھالے، اللہ تعالیٰ اس سے مال اٹھالیتا ہے۔ دوم: جو صدقہ اور قربانی نہ دے اللہ تعالیٰ اس سے سکون اٹھالیتا ہے۔ سوم: جو نماز کو ترک کرتا ہے اللہ تعالیٰ اس کی موت کے وقت اس سے ایمان چھین لیتا ہے۔ اور چہارم: جو دعائیں کرتا اللہ تعالیٰ اس کی دعا قبول نہیں کرتا۔ (راحۃ القلوب)

اے درویش! قرآن شریف کی تلاوت تمام عبادتوں سے افضل ہے اور دنیا و آخرت میں اس سے درجہ بلند ہوتا ہے۔ قرآن شریف کی تلاوت سے بڑھ کر کوئی عبادت نہیں۔ اس لئے لوگوں کو چاہیے کہ ایسی نعمت سے غافل نہ ہوں اور اپنے آپ کو محروم نہ رکھیں۔

قرآن شریف پڑھنے کے بہت سے فائدے ہیں۔ اس سے آنکھ کی روشنی بڑھتی ہے۔ ہر حرف

کے بد لے ہزار سال کا ثواب نامہ اعمال میں لکھا جاتا ہے اور اتنی ہی بدی اس کے نامہ اعمال سے مٹائی جاتی ہے۔ جو شخص اللہ سے کلام کرنا چاہے اسے چاہیے کہ کلام اللہ میں مشغول رہے۔ نیک بخت بندہ وہ ہے:

جو دوست سے ہم کلام ہوا اور دوست سے ہم کلام کی سعادت تلاوت قرآن شریف سے حاصل ہوتی ہے۔

اور ہر روز ستر مرتبہ ہر انسان کے دل میں یہ ندا ہوتی ہے کہ:
اگر تجھے ہماری آرزو ہے تو سارے کام چھوڑ کر تلاوت قرآن میں مصروف ہو جا۔
لوگوں کو حضور اور مشاہدہ کی نعمت تلاوت قرآن سے حاصل ہوتی ہے۔ عالم کا بھید قرآن شریف پڑھتے وقت منکشf ہوتا ہے اور الفاظ و معانی پر جب وہ غور کرتا ہے تو اس پر قلم کا بھید واضح ہوتا ہے۔ آیت مشاہدہ یا آیت رحمت پڑھتے وقت تلاوت کرنے والا شخص دریائے مشاہدہ میں غوطہ زن ہوتا ہے اور لاکھوں نعمتیں حاصل کرتا ہے۔ اور جب عذاب سے متعلق آیت پر پہنچ کر غور کرتا ہے تو اللہ تعالیٰ کے خوف سے اس طرح پچلتا ہے جیسا کہ کھالی میں سونا۔

حضرت قطب الدین بختیار کا کی اوشی قدس سرہ قرآن شریف کی کسی وعید کی آیت پر چیخ مار کر بے ہوش ہو جاتے۔ جب ہوش میں آتے تو پھر قرآن شریف پڑھنے میں مشغول ہو جاتے۔ قرآن مجید پڑھنے کی برکت سے بہت سے لوگ بخش دیئے جاتے ہیں۔ جس نے کسی کو قرآن مجید پڑھایا اور جس نے قرآن مجید پڑھا اور جس نے قرآن مجید کو سنا۔ سب بخش دیئے جاتے ہیں۔ جس طرح انسان تہائی میں کلام اللہ کا ذوق حاصل کرتا ہے اسی طرح قیامت کے دن تہائی میں اس پر تجلی ہوگی۔ (اسرار الاولیاء)

پہلامد ہب امام اعظم ابوحنیفہ رضی اللہ تعالیٰ عنہ کا ہے۔ دوسرا مدمد ہب امام شافعی رضی اللہ تعالیٰ عنہ کا ہے۔ تیسرا مدمد ہب امام مالک رضی اللہ تعالیٰ عنہ کا ہے۔ چوتھا مدمد ہب امام احمد بن حنبل رضی اللہ تعالیٰ عنہ کا ہے۔

لوگوں کو چاہیے کہ ان چاروں مذاہب میں سے کسی ایک پہنچی شبہ نہیں کریں۔ تاکہ سنی مسلمان رہیں۔ اور اس بات کا یقین رکھیں کہ امام اعظم رضی اللہ تعالیٰ عنہ کا مدمد ہب باقی تین مذاہب سے افضل ہے۔ (Rahat ul Quloob)

فتاویٰ ظہیریہ میں ہے کہ:

جب مسلمانوں کے امام اعظم ابوحنیفہ نے آخری مرتبہ حج کیا تو سوچا کہ شاید آئندہ حج نہ کر سکوں۔ خانہ کعبہ کے دربان سے فرمایا کہ دروازہ کھول دیجئے اور اس بات کی اجازت دیجئے کہ میں اس کے اندر اللہ کی عبادت کروں۔ دروازہ کھولا گیا۔ آپ اندر گئے۔ تلاوت و عبادت کے بعد عاکی کہ:

پروردگار! میں نے اس طرح عبادت نہیں کی جیسا کہ تیری عبادت کا حق تھا اور نہ ہی تجھے اس طرح پہچانا جیسا کہ تیرے پہچانے کا حق ہے۔ تو مجھے معاف فرما۔
ہاتھ نے آواز دی:

اے ابو حنیفہ! واقعی تو نے میری عبادت کی اور مجھے پہچانا۔ میں نے تمہیں بخش دیا اور انہیں بھی جو قیامت تک تمہارے مذہب کے پیرو ہوں گے۔ الحمد لله ہم آپ ہی کے مذہب کے ماننے والے ہیں۔ (راحت القلوب)

علماء مشائخ کی دوستی رسول ﷺ کی دوستی ہے۔ پس اے درویش! جو شخص سات روز خلوصِ دل سے علماء کی خدمت کرتا ہے گویا سات ہزار سال تک اللہ تعالیٰ کی عبادت کرتا ہے۔ جس دل میں علماء اور مشائخ کی محبت ہوا س کے خرمن گناہ کو یہ محبت جلا کر خاکستر کر دیتی ہے۔ علماء انبیاء کے وارث ہیں۔ اور مشائخ اللہ کے برگزیدہ۔ اگر علماء اور مشائخ کی برکت جہاں میں نہ ہوتی تو لوگوں کی شامت اعمال کی وجہ سے ہر روز ہزاروں بلا نیں نازل ہوا کرتیں۔ پس اے درویش! اللہ کے رسول ﷺ نے اپنی امت میں سے انہیں دو گروہ یعنی علماء اور مشائخ پر فخر کیا ہے۔ کیوں کہ یہ دین کے ستون ہیں۔ جوان کا ہوتا ہے وہ عذاب قیامت سے رہائی پا جاتا ہے۔

حدیث میں آیا ہے کہ:

ایک عالمؓ فقیہ ہزاریے عابدوں سے بہتر ہے جو رات کو جائیں اور دن کو روزہ رکھیں۔ عالم کی ایک دن کی عبادت عابدِ غیر عالم کی چالیس سالہ عبادت کے برابر ہے۔
جب بلا نیں آسمان سے نازل ہوتی ہیں تو اس شہر پر کم نازل ہوتی ہیں جس میں علماء اور مشائخ ہوں (اسرار الاولیاء)

اے درویش! اس راہ میں صادق اور عاشق وہی ہے جو عالم اسرار میں سے جو مصیبت وغیرہ اس پر نازل ہواں پر صبر کرے اور راضی رہے۔

اے درویش! جہاں محبت ہوتی ہے دوئی درمیان سے اٹھ جاتی ہے۔ محبت کے معاملہ میں یگانہ ہونا چاہیے تاکہ محبت کے وصال خانہ میں داخلہ مل سکے۔ اگر ایسا نہ ہو گا تو ہرگز داخلاً کی اجازت نہیں مل پائے گی۔

عشق کی آگ ہی ایسی ہے جو درویش کے دل کے سوا کہیں قرار نہیں پکڑتی۔ اگر صاحب ذکر اپنے سینہ سے ایک آہ نکالے تو مشرق سے مغرب تک جو کچھ ہے سب کو جلا کر خاکستر کر دے۔

حقیقی عشق ایک ایسا موتی ہے جس کی قیمت کا اندازہ کوئی جو ہری یا قدر شناس نہیں کر سکتا۔ اس قسم کی بے بہانگت کسی مقرب فرشتے کو نہیں ملی۔ یہ صرف آدمی کو ملی۔ جیسا کہ خود ارشادِ بانی ہے۔ ولقد کر منا بنی آدم۔

جس وقت عشق کی تخلیق ہوئی تو اسے حکم ہوا کہ اے عشق! تو در دوالم رکھنے والے آدم دل میں قرار پکڑ لے۔ کیوں کہ وہی تیرے رہنے کے قابل ہے۔

اے درویش! حقیقی عاشق کا شور و غوغای اسی وقت تک ہوتا ہے جب تک وہ اپنے مقصود کو نہیں پہنچتا۔ جب معشوق کا وصال ہو جاتا ہے تو سب شور و غوغائ ختم ہو جاتا ہے۔ (اسرار الاولیاء) کامل حال درویش وہ ہیں جنہیں کسی اور کی حاجت نہیں بلکہ جو اسرارِ نعمت ان کے پاس ہیں ان میں سے آنے والوں کو بھی حصہ دیتے ہیں اور ان کی غرض پوری کر کے لوٹاتے ہیں۔ لیکن جو شخص درویشی کا دعویٰ کرے اور اپنی ضروریات کے لئے امراء مسلمین کے پاس مال و ذرکی خاطر آئے تو سمجھ لو کہ اسے نعمت حاصل نہیں ہے۔ اگر اسے نعمت حاصل ہوتی تو بھی مخلوق کے دروازہ پر نہیں جاتا اور نہ کسی سے توقع رکھتا۔

جہاں پر درویش کا قدم آتا ہے وہاں پر کسی کا گذرنہیں ہوتا۔ درویشوں پر نعمت کا دروازہ خود کھلا ہوا ہوتا ہے۔ (اسرار الاولیاء)

شریعت و طریقت میں صادق بندہ وہ ہے جو روزی سے دل نہ لگائے بلکہ دل جمعی کے ساتھ اپنے مولیٰ کی طاعت میں مشغول رہے۔ یہ ایمان و یقین رکھے کہ جو کچھ میرے مقدر میں ہے مجھے مل کر رہے گا اور اس میں ذرہ برابر بھی کچھ کم نہیں ہو گا۔

اے درویش! فقر کی راہ میں ثابت تقدم وہ ہے جو روزی سے دل نہ لگائے کہ آج تو میں نے کھالیا ہے کل کیا کھاؤں گا؟ ایسے شخص کو اصحاب طریقت بد دین اور بد دیانت کہتے ہیں۔
اے درویش! تو غم نہ کر۔ کیوں کہ تیر ارزق لکھا ہوا ہے۔ تو دل جمعی اور فراخ دلی سے اللہ کے کام میں مشغول رہ۔ کیوں کہ جو تیرا ہے وہ ضرور بالضرور تجھے مل کر رہے گا۔

جتنے متکل ہیں انہیں رزق وغیرہ کا نہ غم ہے نہ اندیشہ۔ اس واسطے کہ جو کچھ مقصوم ہے وہ مل کر رہے گا۔ پھر اندیشہ کرنے کا فائدہ ہی کیا؟

اہل سلوک جسے دیکھتے ہیں کہ رزق کے لئے پریشان حال ہے اس کے لئے درویشوں کو حکم دیتے ہیں کہ اس کی گردن پکڑ کر خانقاہ سے باہر نکال دو۔ کیوں کہ وہ بداعتقاد درویش ہے۔ اور اسے یقین حاصل نہیں۔ (اسرار الاولیاء)

اس راہ میں بڑا اصول حضوری دل ہے اور حضوری دل حلال لقمہ کھائے بغیر، اہل دنیا سے پہیز کیے بغیر حاصل نہیں ہو سکتی۔ کیوں کہ مشائخ فرماتے ہیں کہ جو شخص حرام کا لقمہ کھائے اور اہل دنیا و مسلمانین و امراء سے دور نہ رہے اس کے لئے گذڑی پہننا جائز نہیں۔ (Rahat ul Quloob)
جو کچھ بلا نیت دیا جائے اور اللہ کی راہ میں نہ دیا جائے وہ اسراف ہے۔ اگر اللہ کی رضامندی کے لئے دیا جائے تو یہ اسراف نہیں ہے۔

جو شخص میرے پاس آئے اور کوئی چیز نہ لائے مجھ پر واجب ہے کہ میں اسے کچھ دوں۔
حضرت خواجہ قطب الدین بختیر کا کی قدس سرہ کی یہ رسم تھی کہ:

اگر خانقاہ میں کوئی چیز موجود ہوتی تو اپنے خادم شیخ بدر الدین غزنوی سے کہتے کہ آنے والے کو کم از کم پانی ہی پلا دوتا کہ بخشش اور عطا سے خالی نہ جائے۔ (Rahat ul Quloob)

اللہ کے رسول ﷺ ارشاد فرماتے ہیں کہ: دنیا کی محبت تمام برائیوں کی جڑ ہے۔

اور اہل معرفت کا قول ہے کہ:

جس نے دنیا کو چھوڑ دیا وہ بادشاہ بن گیا۔ اور جس نے اسے پکڑ لیا وہ بلک ہو گیا۔

شیخ عبداللہ تستری فرماتے ہیں کہ:

دنیا بندہ اور موٹی کے درمیان سب سے بڑا حجاب ہے۔ کیوں کہ بندہ جس قدر دنیا میں مشغول ہوتا ہے اتنا ہی حق تعالیٰ سے دور رہتا ہے۔ (Rahat ul Quloob)

بارگاہِ الٰہی میں مومن کے دل کی بڑی قدر و منزالت ہے۔ لیکن لوگ دل کی اصلاح سے عافل ہیں، اس لئے گمراہی میں پڑ جاتے ہیں۔ سلوک کا اصل اصول یہی دل ہے اور اللہ کے رسول ﷺ ارشاد فرماتے ہیں کہ: مومن کا دل عرشِ الٰہی ہے۔ (Rahat ul Quloob)

ایک مرتبہ رسول اللہ ﷺ نے نماز ادا کرنی چاہی۔ اس وقت حضرت عبد اللہ بن عباس کے سوا کوئی موجود نہیں تھا۔ آپ نے انہیں اپنے برابر کھڑا کیا اور جب تکبیر کی تو وہ پیچھے ہٹ گئے۔ آپ نے انہیں پھر اپنے برابر کھڑا کیا مگر وہ پھر تکبیر کے بعد پیچھے ہٹ گئے۔ اور دو تین مرتبہ ایسا ہوا۔ آپ نے پوچھا کہ آپ پیچھے کیوں ہٹ جاتے ہیں؟ انہوں نے عرض کیا کہ: میری کیا مجال کہ اللہ کے رسول کے برابر کھڑا ہو سکوں؟

سرورِ کائنات ﷺ کو آپ کا یہ حسنِ ادب بہت پسند آیا اور ان کے حق میں دعا کی کہ: اے اللہ! انہیں دین کی توفیق دے۔ (Rahat ul Quloob)

حدیث شریف میں آیا ہے کہ:

بے شک عقل اور علم ایک دوسرے کے شریک ہیں کیوں کہ عقل کے لئے علم ضروری ہے اور علم کے لئے عقل۔ پس آدمی سب سے اچھا ہی ہے جو اپنے آپ کو پہچانے۔ اس صورت میں عقل ختار ہے۔ عقل سب سے نیکی چیز ہے۔ اس واسطے کہ اگر عقل نہ ہوتی تو معرفتِ الٰہی کا علم بھی نہ ہوتا۔ اللہ تعالیٰ کے نزدیک نماز، روزہ اور حج وغیرہ سب سے افضل عبادت علم ہے۔

اگر لوگوں کو علم کا درجہ معلوم ہو جائے تو تمام کام چھوڑ کر تحصیل علم میں مشغول ہو جائیں۔ کیوں کہ علم ایک ایسا بادل ہے جو بارانِ رحمت کے سوانحیں برستا۔ جو اس بادل کو حاصل کرنے کی کوشش کرتا ہے وہ تمام گناہوں سے پاک ہو جاتا ہے۔

علم کی کئی قسمیں ہیں۔ درحقیقت عالم و شخص ہے جسے نبوی علم حاصل ہو۔ اور نبوی علم آسمانی ہے جو اللہ تبارک و تعالیٰ کی طرف سے اس کے رسول ﷺ پر نازل ہوا۔ (Rahat ul Quloob)

میں نے اسرار العارفین میں لکھا دیکھا ہے کہ:

حضرت مسیحی معاذ رحمۃ اللہ علیہ فرماتے ہیں کہ:

جب حکمت آسمان سے نیچ گئی ہے تو اس دل میں قرار نہیں پکڑتی جس میں یہ چار خصلتیں پائی جاتی ہیں۔

اول: دنیا کی حرص۔ دوم: اس بات کی فکر کہ کل کیا کریں گے؟ سوم: مسلمانوں کے ساتھ بعض وحدت۔ چہارم: شرف و جاہ کی دوستی۔ اگر ان چاروں میں سے ایک بھی ہو تو حکمت وہاں قرار نہیں پکڑتی۔ (راحت القلوب)

اللہ تعالیٰ کے ایے بندے بھی ہیں جو دوست کا نام سنتے ہی اپنی جان و مال فدا کر دیتے ہیں۔ اول: اہل سلوک، دم بھر بھی یادِ اللہ سے غافل ہو جائیں تو وہ کہتے ہیں کہ ہم مردے ہیں۔ اگر ہم زندہ ہوتے تو یادِ حق سے غافل نہ ہوتے۔

زبان پر ذکرِ الہی رکھنا ایمان کی نشانی ہے۔ نفاق سے بیزاری، شیطان سے حفاظت اور دوزخ کی آگ سے نجات کی صورت ہے (راحت القلوب)۔
شیخ و مرشد میں اتنی قوتِ باطنی ہونی چاہیے کہ جب کوئی شخص مرید ہونے کے لئے اس کے پاس آئے تو نورِ معرفت اور اپنی روحانی قوت سے اس کے سینہ کے زنگ کو صاف کرے تاکہ اس کے سینہ میں کوئی کدورت نہ رہے۔ اور آئینہ کی طرح روشن ہو جائے۔ اگر اس شخص میں اتنی طاقت نہ ہو تو بہتر ہے کہ مرید نہ بنائے۔ جو خود مگرہ ہے وہ دوسروں کی رہبری کیا کرے گا؟
اہل سلوک نے فرمایا ہے کہ:

جو شیخ و مرشد اہل سنت و جماعت کے مذہب پر کار بند نہیں اور اس کے افعال و اقوال اور حرکات و سکنات قرآن مجید اور حدیثِ نبوی کے مطابق نہیں وہ اس راہ میں راہزش ہے۔
شیخ کے لئے واجب ہے کہ مرید کو صحبتِ امر اہل دنیا سے دور رہنے کی ہدایت کرے تاکہ وہ شہرت و ثروت کا طالب نہ بنے۔ زیادہ بات نہ کہے۔ نہ بلا ضرورت کسی جگہ جائے۔ کیوں کہ ایسا کرنے سے اصلی مقصد ہاتھ سے فوت ہو جاتا ہے۔ دنیا کی محبت تمام برائیوں کی جڑ ہے۔ (راحت القلوب)

ماہِ ربی کی ستائیں سویں رات بڑی مرتبہ والی رات ہے۔ کیوں کہ اس رات کو اللہ کے رسول ﷺ میں مراجع سے نوازے گئے تھے۔ جو شخص اس رات کو جا گتا ہے وہ گویا اس کی شبِ مراجع ہوتی ہے اور مراجع کی سعادت اس کو حاصل ہوتی ہے۔ اور اس کا ثواب اس کے نامہ اعمال میں لکھا جاتا ہے۔

اس رات میں سورکعت نماز ادا کرنے کا حکم ہے۔ ہر رکعت میں فاتحہ کے بعد پانچ مرتبہ سورہ

اخلاص پڑھے۔ نماز سے فارغ ہو کر سوم مرتبہ درود شریف پڑھے۔ اس کے بعد سجدہ میں سرکھ کر دعا کرے۔ ان شاء اللہ ضرور قبول ہوگی۔

میں نے خود شیخ معین الدین سجزی قدس سرہ سے سنائے کہ:

مراجع کی رات رحمت کی رات ہوتی ہے۔ جو اس رات کو جا گتا ہے، امید ہے کہ رحمت الہی سے بے نصیب نہیں ہوگا۔ (Rahat al-Qulوب)

اے درویش! خرقہ پہن لینا تو بڑا آسان ہے لیکن اس کا حق ادا کرنا بڑا مشکل کام ہے۔ اگر صرف خرقہ پہن لینے سے ہی لوگوں کو نجات ہو جاتی تو سب کے سب خرقہ پہن لیتے۔ لیکن اسے پہن کر عمل کرنا پڑتا ہے۔ اگر خرقہ پہن کر گذشتہ بزرگوں کا حق ادا کرے گا تو اچھی بات ہے ورنہ ایسی گمراہی میں پڑے گا جس سے نکل نہیں پائے گا۔

اے درویش! خرقہ اور کلاہ اس کو دینا جائز ہے جس نے مجاہدہ اور محبت اولیا کے ذریعہ اپنے آپ کو پاک کر لیا ہو۔ (اسرار الاولیاء)

سجادہ پر بیٹھنے کا مستحق وہ شخص ہے جو عالمِ توکل میں رہے اور کسی مخلوق اور کسی چیز کی کوئی آس نہ لگائے۔ اگر اس میں یہ بات نہیں پائی جاتی تو وہ سجادہ نشینی کے لائق نہیں بلکہ اہل تصوف کے نزدیک وہ جھوٹا مدعی ہے (اسرار الاولیاء)

اے درویش! امام اعظم رحمۃ اللہ علیہ کی عادت تھی کہ جو شخص آپ کے بیہاں مہمان بن کر آتا، آپ اس کا ہاتھ خود دھلاتے اور فرماتے کہ یہ رسول اللہ ﷺ اور انہیاے کرام کی سنت ہے۔ امام مالک رحمۃ اللہ علیہ خود مہمانوں کے ہاتھ دھلاتے اور انہیں اپنے ہاتھ سے پانی پلایا کرتے۔

پس اے درویش! جہاں تک ممکن ہو سکے رسول ﷺ اور انہم کی پیروی کروتا کہ ان کے سامنے شرمندگی نہ اٹھانی پڑے۔ (اسرار الاولیاء)

توبہ کی چھ فسیمیں ہیں

اول: دل اور زبان سے توبہ کرنا۔ دوم: آنکھ کی توبہ۔ سوم: کان کی توبہ۔ چہارم: ہاتھ کی توبہ۔ پنجم: پاؤں کی توبہ۔ ششم: نفس کی توبہ۔

اول: جب تک دل کی سچائی سے زبان سے توبہ نہ کرے، توبہ درست نہیں ہوگی۔ اصل توبہ

دل کی ہوتی ہے۔ زبان سے لاکھ مرتبہ توبہ کرے۔ جب تک دل سے اس کی تصدیق نہ کرے وہ توبہ درست نہیں۔

دوم: آنکھ کی توبہ یہ ہے کہ غسل کے بعد نماز نفل پڑھ کر قبلہ رخ ہو کر توبہ کرے کہ اے اللہ! میں آنکھ سے انہیں چیزوں کو دیکھوں گا جن کا دیکھنا جائز ہے۔ ناجائز چیزوں کو نہیں دیکھوں گا۔

سوم: کان کی توبہ یہ ہے کہ تمام ناقابل شنید چیزوں سے توبہ کرے اور کوئی منوع شی نہ نہیں۔

چہارم: ہاتھ کی توبہ یہ ہے کہ کوئی ایسی چیز نہ چھوٹی جائے جس کا ہاتھ سے چھونا منوع ہے۔

پنجم: پاؤں کی توبہ یہ ہے کہ جن مقامات پر جانا منوع ہے وہاں نہ جائے۔

ششم: نفس کی توبہ یہ ہے کہ خواہشات اور شہوات سے اسے باز رکھا جائے اور خواہش نفس کے مطابق نہ کرنے کا عزم کیا جائے۔

(۵) محبوب الہی حضرت نظام الدین اولیاء چشتی دہلوی

علماء کی مجلس میں اٹھنا بیٹھنا اور اپنے اندر ان کی خوبیاں پیدا کرنا ہدایتِ الہی ہے۔ تمام جہاں کی چیزیں چھوڑ کر پہلے علم حاصل کرنا چاہیے۔

جو شخص کسی شخص یا عالم دین کی بے عزتی کرے وہ دنیا اور آخرت میں منافق اور ملعون ہے۔

امام اعظم رحمۃ اللہ علیہ کے علم کا شہرہ سارے زمانہ میں ہوا اور علم کی ساری لذتیں آپ نے چھپیں۔ انبیاء کرام واصحاب نبی کے بعد آپ کو جتنا یاد کیا جاتا ہے اتنا کسی کو یاد نہیں کیا جاتا۔ یہ صرف رسول اللہ ﷺ کے فیضان سے علم پھیلانے کا نتیجہ ہے (افضل الفوائد)

جو شخص ظہر کی نماز بجماعت ادا کرے گا، اللہ تبارک و تعالیٰ قیامت کے دن روئے زمین کے تمام پہاڑ، دریا، چوپائے اور آسمان کے ستارے ایک پڑے میں رکھے گا اور اس نماز کا ثواب دوسرے پڑے میں۔ تب بھی ثواب والا پڑا ابھاری ہو گا۔

جو شخص عصر کی نماز بجماعت ادا کرے گا اور مغرب کی نماز تک وہیں جائے نماز پر بیٹھا رہے گا تو اللہ تعالیٰ کے حکم سے جب قیامت کے دن عرش وکری، لوح و قلم اور تمام ملائکہ کو ایک پڑے میں رکھا جائے گا اور دوسرے پڑے میں ان دونوں نمازوں کا ثواب، تب بھی ثواب والا پڑا ابھاری ہو گا۔

جو شخص عشا کی نماز بجماعت ادا کرے اس کے بارے میں اللہ کا حکم ہوتا ہے کہ اس کے نامہ اعمال میں ہر رکعت کو ہزار رکعت کر کے لکھا جائے۔ اور یہ شخص شب بیداروں میں سے ہوگا۔ جو شخص صحیح کی نماز بجماعت ادا کرے اور سورج نکلنے تک وہیں بیٹھایا دلہی میں مشغول رہے اور پھر اشراق کی نماز پڑھے تو اللہ تعالیٰ کے حکم سے دس ہزار فرشتے یعنی کل ست ہزار فرشتے نور کی تھال ہاتھوں میں لیے آتے ہیں۔ پھر حکم الہی ہوتا ہے کہ میرے اس خاص بندے نے میرے لئے نماز ادا کی ہے، اس لئے میں اس کے سارے گناہوں کو معاف کرتا ہوں۔ (فضل الغوائد)

جب آدم علیہ السلام نے بہشت میں قرار پکڑا اور ملائکہ اور اہل بہشت نے آپ کا اعزاز و اکرام دیکھا تو آپ کی طرف رجوع ہوئے۔ پھر فرشتوں کو حکم ہوا کہ آدم سے فضل و کرامت کا سبق سیکھو۔ وہ شخص جس نے سب سے پہلے عشق کیا اور عشق کی آزمائشوں کو قبول کیا وہ حضرت آدم صفحی اللہ ہیں۔ اس واسطے کہ آدم علیہ السلام کو بہشت کی خاک سے بنایا گیا۔ اگر اس خاک میں عشق کی چاشنی نہ ہوتی تو اہل سلوک میں بھی عشق نہ ہوتا۔

چوں کہ حضرت آدم علیہ السلام سے عشق کی ابتداء ہوئی، اس لئے ان کے فرزندوں کو بھی نہمتِ عشق سے سرفراز فرمایا گیا۔ اولیاے کرام میں شوق و اشتیاق کا جو دلولہ پایا جاتا ہے وہ بھی حضرت آدم صفحی اللہ کے واسطے ہے (Rahat Akhbin)
مؤمن کا دل دکھانا گویا اللہ کو ناراض کرنا ہے۔

اے درویش! مؤمن وہ شخص ہے کہ اگر وہ مشرق میں ہے اور مغرب میں کسی مؤمن کے پاؤں میں کاثنا چھپے تو اس کے درد کو محسوں کرے۔ (Rahat Akhbin)
درویش کو پردہ پوش ہونا چاہیے۔ کیوں کہ پردہ پوشی افضل عبادت ہے۔ کوئی اپنی آنکھوں سے کسی کاعیب دیکھتے تب بھی اسے چھپانا چاہیے۔ کیوں کہ پردہ پوشی افضل عبادت ہے۔ (Rahat Akhbin)
سب سے برا کام چغل خوری ہے۔ جس رات رسول اکرم ﷺ مراجع کے لئے تشریف لے گئے اور دوزخ پرنگاہ مبارک پڑی تو دیکھا کہ ایک ایسا گروہ ہے جس کی زبان میں سوراخ ہے اور دوزخ کی زنجیروں میں جکڑے ہوئے ہیں۔

پوچھا: جبریل! کیون لوگ ہیں؟ عرض کیا: یا رسول اللہ! یہ سب چغل خور ہیں۔ (Rahat Akhbin)
پڑوی کا حق یہ ہے کہ جب پڑوی قرض مانگے تو اسے قرض دیا جائے۔ اور اگر اس کی کوئی

ضرورت ہو تو اس کی ضرورت پوری کی جائے۔ جب بیمار ہو تو اس کی بیمار پر سی کی جائے۔ مصیبت میں گرفتار ہو تو اسے تسلی دی جائے۔ اور جب مر جائے تو اس کی نماز جنازہ ادا کی جائے۔ اللہ کے رسول ﷺ ارشاد فرماتے ہیں کہ: جب تک پڑوںی بے کھلکھلے نہ ہو تک تک ایمان درست نہیں ہوتا۔ (فضل الفوائد)

جب کوئی بیمار ہو تو تین دن کے بعد اس کی بیمار پر سی کر لینی چاہیے۔ اس کے پاس جب جائے تو اسے بتلائے کہ جس بندے سے اللہ تعالیٰ محبت نہیں فرماتا اسے بیماری لاحق نہیں ہوتی۔ یہ سعادت اسی شخص کو حاصل ہوتی ہے جسے وہ بیماری میں بتلا کر دیتا ہے۔ یہ بیماری گناہ کا کفارہ ہے۔ (فضل الفوائد)

اللہ تعالیٰ نے اس بوڑھے کی تعظیم و احتجاج کی ہے جو مسلمان ہوا اور اس کا باہل سفید ہو گیا ہو۔ خواجہ فرید الدین مسعود گنج شکر کی زبان سے میں نے سنائے کہ:

ایک مرتبہ میں اپنے خوبہ قطب الدین بختیار کا کی اوثقی کی خدمت میں بیٹھا تھا تو آپ بار بار باہر دیکھتے اور اٹھ کھڑے ہوتے۔ چھ سات مرتبہ آپ نے ایسا ہی کیا۔ میں نے وہ پوچھی تو فرمایا کہ: دروازہ کے باہر ایک بوڑھا بیٹھا ہوا ہے۔ جب اس پر نگاہ پڑتی تھی تو مجھے اس کے لئے اٹھنا ضروری تھا۔ میں سفید بالوں کی عزت کے لئے اٹھ کھڑا ہوتا تھا۔ (فضل الفوائد)

میں نے بارہاشش الاسلام خواجہ فرید الدین مسعود گنج شکر کو دیکھا جو یہ کہہ کر بے ہوش ہو جاتے تھے کہ:

جو شخص کچھ بھی نہیں ہے اس سے مردہ بہتر ہے۔ جو آنکھ حق تعالیٰ کے سوا کسی اور کو دیکھنے میں مشغول ہو، اس کا اندھا ہونا بہتر ہے۔ جوز بان اس کے ذکر میں مستغرق نہیں وہ گوئی بہتر ہے۔ جو کان حق سننے میں مست نہیں اس کا بہرہ ہونا بہتر ہے۔ اور جو بدن اس کی خدمت میں مصروف نہیں وہ مرا ہوا اچھا ہے۔ (فضل الفوائد)

انسان کی سلامتی تھائی میں ہے۔ اور تھائی کام مطلب یہ ہے کہ اس کی وحدت میں فرد ہو۔ یعنی غیر کا خیال تک بھی اس کے دل میں نہ آئے تاکہ سلامت رہ سکے۔ اگر ظاہر کو دیکھے گا تو انجام اچھا نہیں رہے گا۔

اللہ تعالیٰ کا پرتو تیرے دل میں ہر وقت رہنا چاہیے۔ یعنی ہر وقت دل حاضر رہے تاکہ غیر کا

خیال اس میں داخل نہ ہو سکے۔ جیسا کہ حضرت اولیٰ قرنی رضی اللہ تعالیٰ عنہ فرماتے ہیں: میں نے بلندی طلب کی تو اسے تواضع میں پایا۔ ریاست طلب کی تو اسے صحت میں پایا۔ مروت طلب کیا تو اسے صدق میں پایا۔ فخر کو طلب کیا تو اسے فقر میں پایا۔ اللہ تعالیٰ کی خوشنودی چاہی تو اسے تقویٰ میں پایا۔ شرف کو طلب کیا تو اسے قناعت میں پایا۔ راحت کو طلب کیا تو اسے زہد میں پایا۔ (فضل الفوائد)

اگر آٹھوں بہشت ہماری جھونپڑی میں آئیں اور دونوں جہاں کی نعمتیں بطور جاگیر ہمیں ملیں تب بھی ہم عشقِ الہی کی ایک آہِ محربگاہی بلکہ یادِ الہی کی ایک ساعت کے بد لے بھی ہم اخخارِ ہزار عالم کو نہ خریدیں۔ (فضل الفوائد)

اے درویش! آفتاب و ماہتاب کا نور بھی سرورِ کائنات ﷺ کے نور سے ہے۔ بہشت میں جود رخت وغیرہ ہیں ان سب پر آپ کا اسم مبارک لکھا ہوا ہے۔ اور انہیں حکم ہے کہ قیامت تک اسی نام کا ورد کرتے رہو۔

آسمان و زمین میں کوئی ایسی جگہ نہیں جہاں آپ کا اسم مبارک لکھا ہوانہ ہو۔ حجابِ عظمت سے لے کر عرشِ عظیم تک ہر جگہ ایسا ہی ہے۔ (راحتِ انجین)

ہر پیغمبر کو خاصِ مجازے عطا ہوئے ہیں لیکن ہمارے رسول ﷺ کو ہر طرح کے مجازے عطا کیے گئے جو باقی پیغمبروں کو حاصل نہ تھے۔

آپ کا سرِ مبارک ایسا تھا کہ جس شخص کے ساتھ آپ کھڑے ہوتے خواہ وہ دراز قد ہی ہوا۔ آپ اس سے بالشت بھراونچے دکھائی دیتے۔

اور جہاں کہیں تشریف لے جاتے بادل کا سایہ سرِ مبارک پر ہوتا۔

شیخ الاسلام خواجہ فرید الدین مسعود گنج شکر قدس سرہ نے فرمایا کہ: رسول خدا ﷺ کی چشم مبارک ایسی تھی کہ جس طرح آگے کی چیزیں دکھائی دیتی ہیں اسی طرح پیچھے کی چیزیں بھی اس چشم مبارک سے نظر آتی تھیں۔

حضرت انس مالک رضی اللہ تعالیٰ عنہ سے روایت ہے کہ رسول ﷺ نے صاحبہ کرام سے فرمایا کہ: صفیں سیدھی کرو۔ جس طرح میں آگے کی طرف دیکھتا ہوں اسی طرح مجھے پیچھے کی چیزیں بھی دکھائی دیتی ہیں۔

جب رسول اللہ ﷺ پر دہ میں بیٹھے ہوتے تو پر دہ کے اندر باہر کی سب چیزیں دکھائی دیتیں۔ ایک روز امام سلمہ رضی اللہ تعالیٰ عنہا نے رسول اللہ ﷺ کی پیشانی مبارک سے پسند پوچھ کر شیشی میں ڈال کر رکھ دیا۔ اور ایک مرتبہ ایک لڑکی کی شادی کے وقت حضرت امام سلمہ رضی اللہ تعالیٰ عنہا نے اس کے بدن پر تھوڑا سا پسند مبارک لگادیا تو جب تک وہ لڑکی زندہ رہی اس کے بدن سے خوبصورتی رہی۔ اور پھر جب اس سے لڑکی پیدا ہوئی تو اس لڑکی میں بھی وہی خوبصورتی حتیٰ کہ اس کی ساری اولاد میں یہ خوبصورتی رہی اس لئے اس خاندان کا نام عطا رپڑ گیا (فضل الغوائد) اللہ تبارک و تعالیٰ نے جو سعادتیں ہمیں عنایت فرمائیں ہیں وہ کسی اور کو نہیں۔ ہمیں رسول اللہ ﷺ کا امتی بنایا۔ ابراہیم خلیل اللہ کی ملت بنایا۔ مسلمان پیدا کیا اور کلمہ لا الہ الا اللہ پڑھنے والا بنایا۔ اور امام اعظم ابو حنیف رحمۃ اللہ علیہ کے ندہب کا مقلد بنایا۔ (Rahat Akhbin)

عورت کو چاہیے کہ خاوند کے مال و متاع کی حفاظت کرے اور کوئی چیز خاوند کی رضا مندی کے بغیر نہ لے، نہ چھپائے، نہ کسی کو دے۔ اور نہ کسی کو بخشنے۔ اس کے علاوہ عورتوں پر کچھ واجب نہیں۔ اور روٹی پکانے، چرخہ کاتنے، بچوں کو دودھ پلانے میں غفلت بر تے توں کی سزا نہیں جائے۔ شوہر پر واجب ہے کہ معاش کی ساری چیزیں مہیا کرے اور کوئی ایسا ملازم رکھے جو یہ سب کام کرے۔ کیوں کہ عورت آزاد ہے۔ اگر عورت یہ کام کرے تو یہ اس کی مہربانی اور مرمت ہے ورنہ اس پر واجب نہیں۔ اگر عورت یہ کام مرمت کی وجہ سے کرے تو وہ گویا خاتون جنت فاطمۃ الزہرا رضی اللہ تعالیٰ عنہا کے طریقہ پر چلتی ہے اور قیامت کے دن اسے خاتون جنت کی شفاعت نصیب ہوگی۔ (Rahat Akhbin)

اے عزیز درویش! سنو! جب اللہ تعالیٰ نے مصیبتوں کا خزانہ پیدا کیا تو اسے خاص کر انہیاے کرام اور اولیاے صالحین کے لئے پیدا کیا۔ فرشتوں نے جب اس خزانہ کو دیکھا تو اللہ نے ان سے فرمایا:

فرشتو! یہ نعمت تمہارے لئے نہیں۔ یہ نعمت ہم اپنے خلیفہ کو دیں گے جسے ہم روئے زمین پر پیدا کریں گے۔ یعنی آدم اور اس کے فرزند جو مجھ سے محبت رکھنے والے ہیں۔ اور انہیں ان مصیبتوں کے ذریعہ امتحان سے دوچار کیا جائے گا۔ جو ہماری محبت میں ثابت قدم ہوگا اس پر ہم

مصیبت نازل کریں گے اور جب یہ مصیبت نازل نہیں ہوگی توہ اس کے نازل ہونے کی آرزد کریں گے۔

اے درویش! جو لوگ دوست کے عشق میں مستغرق ہیں وہ صبح سے شام تک بڑی آزو کے ساتھ مصیبت کے خواستگار ہوتے ہیں۔ کیوں کہ جو مصیبت دوست کی طرف سے ہو وہ مصیبت نہیں ہوتی۔ وہ عین نعمت ہے جو دوست سے دوست کو ملتی ہے۔

جو درویش اپنا کام درجہ کمال تک پہنچا لیتا ہے تو جہاں کہیں مصیبتوں کا خزانہ ہوتا ہے اس کے نام پر نامزد کیا جاتا ہے تاکہ فقیر اس بات پر ثابت قدم رہ سکے۔ اگر کامل ہوگا تو برداشت کر لے گا بلکہ مزید مصیبتوں کی بھی خواہش کرے گا۔ (راحتِ اگبین)

محض خرقہ پہن لینا قابل اعتبار نہیں۔ اگر معتر ہوتا تو ساری دنیا خرقہ پہن لیتی۔ اعتبار اس خرقہ پوش کا ہوتا ہے جو خرقہ پہن کر اس کا حق ادا کرے۔ اور اگر اس کام میں کوتا ہی کرے گا تو اس کی گرفت ہوگی اور اس کے خرقہ کی کوئی حیثیت اور وقعت نہیں رہ جائے گی۔

خرقہ پہننا دراصل ان بزرگوں کی نقل کرنا ہے جنہوں نے خرقہ پوشی کر کے طاعتِ الہی میں کسی قسم کی کوتا ہی نہیں کی۔ (افضل الفوائد)

نیک لوگوں کی صحبت، نیک کام کی بُنیت اچھی ہے۔ اور بروں کی صحبت برے کام کرنے سے بدتر ہے۔ اگر صحیح صحبت ہے تو یہی نیک لوگوں کی اور اولیاء اللہ کی ہے۔

شیخ جلال الدین تبریزی قدس سرہ فرماتے ہیں کہ:

نیکوں کی صحبت سو سال کی طاعت سے افضل ہے۔ پس جو شیخ نیکوں کی صحبت میں بیٹھتا ہے وہ دونوں جہاں کی مرادیں حاصل کر لیتا ہے۔ اور جو بدلوں کی صحبت میں بیٹھتا ہے وہ ان تمام سعادتوں سے محروم رہ جاتا ہے۔ (افضل الفوائد)

صوفی وہ ہے جس کا دل صفاتِ انبیاء کے رنگ میں رنگ جائے۔ حضرت ابراہیم کی طرح دنیادی صحبت سے خالی اور طاعتِ الہی میں مستغرق ہو۔ جس کی تسلیم و رضا حضرت اسماعیل جیسی ہو۔ جس کا اندوہ حضرت داؤد کے اندوہ جیسا ہو۔ جس کا فقر حضرت عیسیٰ کے فقر جیسا ہو۔ جس کا صبر حضرت ایوب کے صبر جیسا ہو۔ جس کا شوق حضرت موسیٰ کے شوق جیسا ہو۔ اور جس کا اخلاص محمد رسول اللہ ﷺ کے اخلاص سے مشابہ ہو۔ (افضل الفوائد)

نیکی اور بدی دونوں اللہ تعالیٰ کی طرف سے قسمت میں لکھی ہوتی ہیں۔ لیکن نیکی کو اللہ نے اپنی طرف لگاؤ دیا ہے اور بدی میں اس کی رضا نہیں۔ انسان کو چاہیے کہ جب اس سے کوئی بدی ظاہر ہو تو اسے اپنا فضل سمجھے۔ کیوں کہ اس میں اللہ تعالیٰ کی رضا نہیں لیکن قسمت میں ایسا ہی لکھا ہے۔ (فضل الفوائد)

آخری زمانہ میں ایسا وقت بھی آئے گا جب کہ طوائف مُطَرب بھائیو اور جھگڑا فساد والے لوگ دنیا کی نظروں میں عزیز ہوں گے اور علماء و حفاظ کی کچھ قدر مزالت نہ ہوگی۔ اور لوگ رُمیں کپڑے پہنیں گے۔

(نامحرم) مرد و عورت اکٹھے کھانا کھائیں گے اور بد فعلی کو پیشہ قرار دیں گے۔ حاکم حکم کو بیچیں گے اور لوگوں میں بد دینتی پیدا ہو جائے گی دنیاوی مال کی خاطر حق کو ناخن قرار دیں گے۔ عدل و انصاف اٹھ جائے سو دا گرلیں دین میں جھوٹ بولیں گے پانچ درہم لے کر جھوٹی گواہی دیں گے نباتات میں برکت نہیں رہے گی آسان سے مینھ کم برے گا اور اگر برے گا بھی تو بے وقت برے گا۔ جب یہ علماتیں ہموار ہو جائیں تو سمجھ لینا کہ قیامت بالکل زدیک ہے۔ (فضل الفوائد)

داننا اور عقتل مند آدمی وہی شخص ہے جو پیش آنے والے سفر یعنی موت کے لئے تیاری کرے اور اپنے لئے کچھ زادراہ لے۔ (فضل الفوائد)



وہ آستانہ جہاں شاہ بھی غلام بنے

یہ دنیا سرائے فانی ہے۔ اس سرائے میں جو بھی داخل ہوا اسے ایک نہ ایک دن رخت سفر باندھ کر کوچ کرنا ہے۔ یہ دنیا دل لگانے کی جگہ نہیں۔ ہر دنیا دار اور ہر جان دار کو اپنا سارا مال و متاع چھوڑ کر خالی ہاتھ ایک دوسرا دنیا میں قدم رکھنا ہے۔ جسے آخرت اور عالمِ جاودا نی کہا جاتا ہے۔ جہاں ماں باپ، بہن بھائی، آل اولاد، مال وزر، جاہ و منصب، کرسی و حکومت، اختیار و اقتدار، طاقت و قوت، حسن و جمال، غرض دنیا کی کوئی چیز اس کے کام نہ آئے گی۔ اور وہ ان سب چیزوں کو اپنے کسی بھی حق اور مفاد کے لئے اس جہاں جزا امراء میں استعمال نہ کر پائے گا۔

یہ دنیا ایک کھتی ہے جس میں انسان آخرت کے لئے جو تج بوئے گا اور اپنی عبادت و ریاضت کے ساتھ جو فصل اگائے گاوہی اس کے کام آنے والی چیز ہے۔ اسی کے ذریعہ وہ صحیح معنوں میں اپنے قلب و روح کو شاداب کر کے آخرت کے لئے لہلاتے ہوئے پھول اگائے گا۔ جس کی خوبیوں سے وہ اپنی سرمدی زندگی کو رشک آمیز حد تک عطر بیز بنائے گا۔

دنیا کے اندر نہ جانے کتنی مخلوقات ہیں اور نظرِ ارض پر جانے کتنے رنگ و نسل کے انسان آباد ہیں۔ لیکن انسانی ہجوم میں وہی گروہ فلاح و سعادت سے ہم کنار ہو گا جو ایمان اور عملِ صالح کی بیش بہا دولت سے ملا مال ہے۔ اور اشرفت و اکرم وہی شخص ہے جو حق و صداقت کی راہ کا مسافر ہے۔ اخروی نجات کا مستحق درحقیقت وہی انسان ہے جو تو حیدور سالت کی دل سے تصدیق اور زبان سے اقرار کرنے کے ساتھ اسلام کے اس صراطِ مستقیم پر گامزن ہے اور اس شاہراہ کا مسافر ہے جو یقینی طور پر حق و صداقتِ ابدی کی منزل مقصود تک پہنچانے والی ہے۔ اور جسے بارگاہِ خداوندی میں انتخاب اور پسندیدگی کا اعزاز بھی حاصل ہے۔

کہنے کو تو کروڑوں اربوں انسان اپنے آپ کو مسلمان کہتے چلے آئے ہیں۔ لیکن اسلام اپنے تبعین سے جس اعتقاد و یقین اور جس کردار عمل کا مطالبہ کرتا اور اس کے لئے اس نے جو میزان مقرر کر رکھا ہے اس پر بہت سے باوزن نظر آنے والے افراد بسا اوقات بہت ہلکے ہو جاتے ہیں۔ کیوں کہ بے شمار قیود و تکالیف کو انگیز کرنا ان کے نفس پر بہت ہی گراں گذرتا ہے اور نفس انسانی اس جنت ارضی کے عیش و عشرت میں ڈوب کر اپنے فرائض اور زمہ داریوں سے بری طرح غافل ہو جاتا ہے۔ حالاں کہ تقاضائے ایمان و اسلام کچھ اور ہے جس کی طرف اس فرمان ہدایت نشان کے ذریعہ بڑا ہی بلیغ اشارہ کیا گیا ہے۔

”دنیا مون کے لئے قید خانہ اور کافر کے لئے ایک باغ ہے۔“

شرق و غرب اور عرب و حرم میں نہ جانے کتنی مقدار اور ستودھ صفاتِ اسلامی ہستیاں ہیں جنہوں نے مرضیاتِ الہی کی طلب میں اپنے نفس کو ریاضت و مجاہدہ کے ذریعہ مطیع و فرماں بردار بنا کر اسے اس شاہراہ پر چلا یا جو اسلام کی نظر میں محمود و محسن ہے۔ اور اپنے پورے وجود کو اس موم کی طرح پکھلایا اور اس شمع کی طرح جلایا جس سے تیرہ و تاریک ماہول میں اجلا پھیل جائے۔ اور جس کی روشنی میں سعادت مند انسانی روحوں کا قافلہ اپنی منزل کی سمت روای دواں ہو جاتا ہے۔

ہر انسان کی دنیا و آخرت کی نجات کے لئے ضروری یہی ہے کہ وہ طاعت و عبادت اور شرافت و انسانیت کے اس طرز و اسلوب کے ساتھ پاکیزہ زندگی گذارے اور پورے انسانی معاشرہ کے لئے ایسے صالح انقلاب کا عملی داعی بن کر قابل تقلید نہ نے پیش کرے کہ لوگوں کے قلوب مسخر ہو کر اس کے گرویدہ ہو جائیں اور اس دنیا میں آتے وقت اسے دیکھ کر مسرت و شادمانی کا اظہار کرنے والے انسانوں کو جب اس کے فرقاً و جدائی کا علم ہو تو ان کی آنکھیں اشکبار ہو جائیں۔

یادِ داری کہ وقتِ زادِ تو
ہمهِ خندانِ بُندِ تو گریاں
آں چنانِ زی کہ وقتِ مردِ تو
ہمهِ گریاں شوندِ تو خندان

مہد سے لحد تک انسان بہت کچھ سوچتا ہے۔ بہت کچھ سیکھتا ہے۔ اور بہت کچھ عمل کرتا ہے۔ اپنے ماہول کے بہت سے اثرات بھی قبول کرتا ہے۔ اور کبھی کبھی ایسا بھی ہوتا ہے کہ

وہ پورے ماحول پر اثر انداز ہو جاتا ہے۔ اس کا بچپن، اس کی جوانی، اس کا بڑھاپا اور ان سارے ادوار کے درمیان پیش آنے والے حالات و واقعات بڑے ہی عجیب اور بڑے سبق آموز ہوتے ہیں۔ والدین و آئندہ واقارب کے حقوق بھی اسے ادا کرنے ہوتے ہیں۔ تعلیم و تربیت کے مراحل اور تجارت وزراعت و صنعت و ملازمت وغیرہ کے تجرباتی دور سے بھی اسے گذرنا پڑتا ہے۔ سیرویساحت کی پُر خار و دیاں بھی اسے طے کرنی پڑتی ہیں۔ اپنوں اور بیگانوں کے تعلقات کی شیرینی و تیقینی کامزہ بھی اسے چکھنا پڑتا ہے۔ اور عروج و اقبال و احاطات و زوال کی نہ جانے کتنی داستانیں اس کی ذات سے وابستہ ہو جاتی ہیں۔

سب سے اہم اور بڑی بات تو یہ ہے کہ حقوق اللہ و حقوق العباد کی بہت ساری کٹھن منزوں سے گذر کر آخر میں وہ دوسرے انسانوں کے لئے لاائق تقلید نہ مونے یا ان کے لئے سامان عبرت بن جاتا ہے۔ انبیاء کرام و مرسیین عظام علیہم الصلوٰۃ والسلام کے علاوہ صالحہ کرام و تابعین و تبع تابعین و ائمہ مجتہدین وغیرہ مرضوانُ اللہ تعالیٰ علیہم اجمعین کی ذوات قدر سیہم سب کے لئے یقیناً قابل تقلید نہ مونے ہیں کہ ان پاک باز ہستیوں نے اپنی زندگی اور اس کے اوقات و لمحات کو مرضیاتِ الہی کا تابع بنایا۔ ان کے دل و دماغ نے وہی سوچا، ان کی آنکھوں نے وہی دیکھا، ان کی زبانوں نے وہی بات کہی، ان کے ہاتھوں نے وہی کام کیا اور ان کے قدم اسی راہ پر چلے جس کا انہیں حکم دیا گیا اور جس کے وہ مامور ہوئے۔ یقیناً یہ توفیقِ الہی اور فضلِ خداوندی ہے جو صرف نصیب والوں کو مل کرتا ہے۔ ذالک فضلُ اللہ یؤتیه من يشاء۔

اسلام کی درخششہ تاریخ میں نہ جانے کتنے ماہ و نجوم آفاقِ کائنات میں جگمگا رہے ہیں۔ اور نہ جانے کتنے آفتاب و ماہتاب، آسمانِ رشد و ہدایت سے انوارِ عالم تاب کی شعاعیں بکھیر رہے ہیں۔ اور ان کی شعاعیں اتنی تباہا ک اور نظر وں کو خیرہ کرنے والی ہیں کہ ان کی رنگارنگ صفات و کیفیات کو قید و شمار کی گرفت میں لانا اور انہیں ایک دوسرے سے ممتاز کرنا، ہی ایک بڑا صبر آزماء و دشوار گزار بلکہ تقریباً معدز و مستحیل کام ہے۔ ہر ایک کا اپنا الگ رنگ اور ہر ایک کی متعدد خصوصیات اور بے نظیر تاثیر ہے۔ اور اس مرحلہ پر عقلِ حیران رہ جاتی ہے کہ۔

شاکرِ ماہ کے تصحیر آفتاب کروں؟

میں کس کا ترک کروں کس کا انتخاب کروں؟

دورنہ جائیے۔ آئیے اور اپنے قریب بالکل قریب کی نمایاں ترین اسلامی شخصیات میں سے ایک عظیم دینی و روحانی شخصیت کو مرکب زنگاہ بنائیے اور دیکھیے کہ ان کے فیضان کا چشمہ پورے ہندوستان میں رواں ہے اور گھر گھر ان کی عظمتوں کے گیت گائے جا رہے ہیں کہ انہوں نے ظلمت کدہ ہند کو اپنی تبلیغ و اصلاح و تطہیر باطن اور تزکیہ قلب کے ذریعہ بقعہ نور بنادیا۔ تاریخ ہند کے صفحات گواہ ہیں کہ بے شمار انسان ان کے دستِ حق پرست پمشرف بہ اسلام ہوئے۔ اور شرک و بت پرستی کے اس کثیف ماحول میں توحیدِ ربی کی قدمیل روشن ہوئی۔

کون نہیں جانتا کہ عطاے رسول، سلطانِ الہند، خواجہ خواجگاہ، سالارِ چشتیاں حضرت خواجہ معین الدین حسن چشتی اجمیری رضی اللہ تعالیٰ عنہ سوزی باطن اور حرارتِ عشقِ الہی و محبت و اطاعتِ خداوندی و اتباعِ سنتِ نبوی کی جو گرمی اہلِ اسلام کے دلوں میں پیدا کی تھی اس کی چنگاری آج بھی اسلامیان ہند کے دلوں میں سوزاں ہے۔ اور ان کے خلفاء مریدین و تبعین کے ذریعہ ان کا پیغامِ توحید ہندوستان کے طول و عرض میں آج بھی گونج رہا ہے۔ انہوں نے توحید پرستی اور انسان دوستی کی جو قابلِ قدر روایتِ قائم کی تھی وہ پاک طینتِ صوفیہ و مشائخِ صالحین کے سلسلہِ الذہب کے ذریعہ عہدِ مُنتقل ہوتی ہوئی صدیوں تک جاری رہی اور اس کے کچھ نقوش خالِ خال آج بھی کہیں نہ کہیں کسی نہ کسی شکل میں موجود اور روشن نظر آتے ہیں۔

انہوں نے جو زندگی گذاری وہ اپنے لئے نہیں تھی بلکہ اپنے خدا کے لئے تھی۔ اور باقی حصہ جو کچھ بھی تھا وہ خلقِ خدا کی ہدایت و رہنمائی کے لئے وقف تھا۔ ان کا کھانا پینا، سونا جا گنا، اٹھنا بیٹھنا، چلنا پھرنا، سب کچھ تابع فرمانِ الہی تھا۔ اور ان کی زندگی کا الحلحہ ایک بہترین درسِ عمل اور نمونہ تقلید تھا۔ وہ جو کچھ کہتے اور کرتے تھے وہ قرآنِ حکیم و سنتِ رسول کریم کے عین مطابق ہوا کرتا تھا۔ خلافے راشدین و صحابہ کرام و تابعین و تابعینِ تابعین رضوان اللہ تعالیٰ علیہم اجمعین کے ارشادات و روایات کو وہ حرزِ جاں بنائے ہوئے تھے۔ اسلام نے اپنے ماننے والوں کے لئے جو دائرہ بنادیا ہے اسی کے اندر رہ کرہی ان کی معاشرتی زندگی گذر اکرتی تھی۔ اکلِ حلال و صدقِ مقال و صفاتے قلب ان کی طیب و طاہر زندگی کا طرہ امتیاز تھا۔

ان کے پاس جو بھی آتا سے وہ درسِ اسلام دیتے۔ کبھی اپنے قول سے، کبھی اپنے عمل سے۔ اور اس گفتار و کردار میں وہ تاثیر ہوا کرتی تھی کہ دل سینوں سے کھنچ کر باہر آ جاتے اور وہ اسی

رنگ میں رنگ جاتے جس رنگ میں وہ کسی کو رنگنا چاہتے تھے۔ ان کے در سے کوئی خالی نہیں جاتا تھا۔ کیوں کہ خدمتِ خلق کو انہوں نے اپنا شعار بنارکھا تھا۔ انسانیت کی تڑپ ان کے دل کو مجبور کرتی تھی کہ وہ انسانوں کے کام آئیں، ان کے دکھ در کو اپنا دکھ در سمجھیں، ان کی حاجت و ضرورت پوری کرنے کی حقیقت المقدور کوشش کریں۔ کیوں کہ بندگان خدا کی خدمت و ہمدردی بھی عین بندگی حق ہے۔

در دل کے واسطے پیدا کیا انسان کو

ورنہ طاعت کے لئے کچھ کم نہ تھے کرو بیان

یہی وہ مقرب بندگان حق ہیں کہ جب وہ اس خاکدان گیتی کے بکھیزوں سے الگ ہو کر شہرِ خموشیاں کا رخ کرتے ہیں، ان کا رشتہ حیات جب عالم برزخ کے ساتھ جڑ جاتا ہے۔ اور اپنے خالق والاک کے ساتھ ان کا وصال ہو جاتا ہے تو رحمت و محبت کے اتحاد ساگر سے ابھرتی ہوئی ایک آوازان کے کانوں میں گوئی ہے کہ ”نَمْ كُنُومَةُ الْعَرْوَسِ“ سوجا و جیسے دہن سوتی ہے۔

صدیوں پہلے حدود شریعت میں رہتے ہوئے یہ رسم ایجاد ہو گئی کہ ایسے محبوبان بارگاہ الہی کے وصال کے دن ہرسال آیات قرآنی وادعیہ ما ثورہ و درود شریف کا اور دکر کے ان کی ارواح طبیبہ کو ایصالِ ثواب کیا جائے۔ اور ان کے اوپر رحمتِ خداوندی کا جونزوں ہو رہا ہے اس سے کچھ حصہ پانے کے لئے بزم فیضان سجائی جائے۔ انہوں نے جس انداز سے کتاب و سنت کے مطابق مؤمن مخلص کی طرح دنیاوی لذات و شہوات سے دور رہ کر پا کیزہ اسلامی زندگی گزارنے کی یاد کرنے اور لوگوں کو اس کی یاددا لکھنی طرز و روش کے مطابق اپنے ایام زندگی گزارنے کی دعوت دی جائے۔ اور سب سے بڑی بات یہ ہے کہ اپنے فریب خور دہ نفس کو اس موت کی یاددا لئی جائے جس کی آغوش میں سب کو جانا ہے۔ از آدم تا ایس دم جو بھی پیدا ہوا اس پر موت طاری ہوئی اور قیامت تک جو بھی عدم سے وجود میں آئے گا اسے ہر حال میں موت کا سامنا کرنا ہے۔ باقی رہنے والی ذات صرف اس اللہ رب العزت کی ہے جس نے موت و حیات دونوں کو پیدا فرمایا۔ اس کے علاوہ ہر ایک کوز وال وفا ہے جس کے بعد بزرخی زندگی اور حشر و نشر کا اس کے سامنے دشوار گزار ہر حلہ در پیش ہے۔

انتقال وصال کی یادگار باقی رکھنے کے لئے بزرگان دین کے ہزاروں اعراس منعقد کیے جاتے ہیں اور لاکھوں انسان ان عین شرکت کر کے اپنے اپنے نظر ف کے مطابق فیض یاب ہوتے

ہیں۔ کوئی صوبہ اور شہر کیا کوئی قصبة بھی ہندوستان میں شاید ایسا نہ سکے گا جہاں کسی نہ کسی بزرگ کا عرس نہ ہوتا ہو۔ لیکن ان سارے اعراس کے بھوم میں ایک عرس ایسا بھی ہے کہ جب اس کا موسم بہار آتا ہے تو ہندوستان کے ہر گوشہ میں بچہ بچہ کی زبان پر اس کا ذکر اور چرچا ہونے لگتا ہے۔ اور دیوانوں کے قافلے مشکلات اور مذاہتوں کا سینہ چیر کر اس مقدس شہر کا رخ کرنے لگتے ہیں جو راجپوتانہ کی سر زمین پر اجیمیر کے نام سے مشہور و معروف ہے۔ صرف اجیمیر نہیں بلکہ شریف بھی جس کے نام کا بج بن کر اب اس کا نام اجیمیر شریف ہو چکا ہے۔

کیا وزیر، کیا فقیر، کیا امیر، کیا غریب، کیا عالم، کیا جاہا۔۔۔ کبا شاہ، کیا گدا، سلطان الہند خواجہ غریب نواز کا دربار ہی ایسا پرکشش ہے جہاں ہر روز عقیدت کیشوں کا بھوم رہتا ہے۔ تقریباً آٹھ سو سال میں جن سلاطین و امراء نے دربارِ خواجہ میں اپنی عقیدت مندی کے پھول نچھا ور کیے ہیں۔ جن علماء فضلا و مشائخ اور ادبا و شعرا نے اس بارگاہ کی خاک روپی کی ہے۔ کروڑوں انسانوں نے حاضر دربار ہو کر جس نیاز مندی کا مظاہرہ کیا ہے۔ بڑے بڑے سچ کلا ہوں نے آستانہ خواجہ پر جس طرح اپنی جمین عقیدت خم کی ہے۔ اور شاہی خزانہ کے مالکوں اور ان کے وارثوں نے نقیر و گدا بن کر کوچہ خواجہ میں اپنی عقیدتوں کی جو نذر پیش کی ہے۔ اس کا ذکر تاریخ کے صفحات میں محفوظ ہے جسے پڑھ کر اور آج بھی اس کے کچھ نمونے دیکھ کر دل بے ساختہ پکارا ٹھتا ہے کہ یہی ہے: ع وہ آستانہ جہاں شاہ بھی غلام بنے



بارگاہِ خواجہ ہند میں امام احمد رضا کی حاضری

مزرع چشت و بخار او عراق واجیر
 کون سی کشت پر بر سانہیں جھالا تیرا
 خواجہ ہند وہ دربار ہے اعلیٰ تیرا
 کبھی محروم نہیں مانگنے والا تیرا

(رضا بریلوی)

(حسن بریلوی)

عاشق رسول، فقیہ اسلام، حضرت مولانا الشاہ عبدالمصطفیٰ احمد رضا حنفی قادری برکاتی بریلوی قدس سرہ (متولد ۱۲۷۲ھ / ۱۸۵۶ء - متوفی ۱۳۳۰ھ / ۱۹۲۱ء) تاجر عالم و فاضل اور جامع شریعت و طریقت شیخِ کامل تھے۔ آپ کی ذات علم نافع عمل صالح کا قابل صدر شک نمونہ تھی۔ اپنے عہد میں آپ مرکبِ فتاویٰ و مرجحِ ائمماً تھے۔ آپ کے قلمِ حقیقت رقم سے نکلی ہوئی تقریباً ایک ہزار چھوٹی بڑی کتب و رسائل اس دعویٰ پر شاہدِ عدل ہیں۔

تصوف و طریقت کے اسرار و رموز سے آپ بخوبی واقف اور ان کے عارف تھے۔ آپ کے رسائل مبارکہ "کشف حقائق و اسرار و دوائق" (۱۳۰۸ھ) "الیاقوۃ الواسطہ فی قلب عقد المرابط" (۱۳۰۹ھ) "نقائی السلاطۃ فی احکام البعثۃ والخلافۃ" (۱۳۱۹ھ) مقالی غرفہ باعزازِ شرع و علماء (۱۳۲۲ھ) اور فتاویٰ رضویہ وغیرہ کے اندر دینی و مذہبی اور علمی عملی ہر لحاظ سے جو ایمان افروز، روح پرور، دل نشیں اور چشم کشانہ نے ملتے ہیں وہ آپ کے روحانی مراتب کمال پر دال ہیں۔ جن سے آپ کے مدارج عالیہ و مراتب رفعیہ کا ہر مصنف مراجح شخص کو علم ہی نہیں بلکہ ان کا یقین بھی ہو جاتا ہے۔

امام احمد رضا حنفی قادری برکاتی بریلوی اپنا ایک واقعہ بیان کرتے ہوئے فرماتے ہیں:

"میں روتا ہوا و پھر کو سو گیا۔ دیکھا کہ حضرت جیدِ امجد (مولانا رضا علی بریلوی) رضی اللہ عنہ تشریف لائے اور ایک صندوق پر عطا فرمائی۔ اور فرمایا! عنقریب آنے والا ہے وہ شخص جو

تمہارے درد دل کی دوا کرے گا۔ دوسرے یا تیسرا روز حضرت مولانا عبدالقدار صاحب رحمۃ اللہ علیہ بداعیوں سے تشریف لائے اور اپنے ساتھ مارہرہ شریف تشریف لے گئے۔ وہاں جا کر شرف بیعت حاصل کیا۔ (ص ۲۳۔ الملفوظ حصہ سوم۔ رضا اکیڈمی ممبئی)

خانقاہ عالیہ قادریہ برکاتیہ مارہرہ شریف (صلع ایش، یوپی) سے آپ کی روحانی وابستگی تھی۔ محبت الرسول تاج الفحول حضرت مولانا عبد القادر عثمانی قادری برکاتی بداعیوں قدس سرہ (متوفی ۱۳۱۹ھ/۱۹۰۱ء) کے ایما و مشورے پران کی رفاقت میں آپ ۱۴۹۲ھ/۱۸۷۷ء میں مارہرہ شریف حاضر ہوئے۔ اس وقت آپ کی عمر بائیس سال تھی۔ خاتم الاکابر حضرت مولانا سید شاہ آل رسول احمدی قادری برکاتی مارہرہ وی قدس سرہ (متوفی ۱۴۹۶ھ/۱۸۷۹ء) کے دھنقت پرست پر بیعت ہوئے اور اسی وقت اجازت و خلافت سے بھی نوازے گئے۔ ایک سوال کے جواب میں حضرت خاتم الاکابر مارہرہ وی نے ارشاد فرمایا:

”اور لوگ میلا کچیلا زنگ آلود دل لے کر آتے ہیں جس کے تزکیہ کے لئے ریاضت و مجاہدہ کی ضرورت ہوتی ہے۔ یہ مصغی و مزکی قلب لے کر آئے۔ انہیں ریاضت و مجاہدہ کی کیا ضرورت تھی؟ صرف اتصال نسبت کی حاجت تھی جو بیعت کے ساتھ ہی حاصل ہو گیا۔“

مزید فرمایا! ”مجھے بڑی فکر تھی کہ بروز حشر اگر حکم الاممین نے سوال فرمایا کہ:

آل رسول! تو میرے لئے کیا لایا ہے؟ تو میں کیا پیش کروں گا؟
مگر خدا کا شکر ہے کہ آج وہ فکر دور ہو گئی۔ اس وقت ”احمد رضا“ کو پیش کر دوں گا۔

(شمارہ پنج تادہم۔ ترجمان الہ سنت پیلی بھیت۔ و دیگر کتب و روایات)

قارئین کرام پر یہ حقیقت بھی واضح ہنسی چاہیے کہ امام احمد رضا حنفی قادری برکاتی بریلوی قدس سرہ ہر شیخ و مرشد طریقت کے لئے حسب قاعدة شریعت و طریقت یہ چار شرطیں لازم قرار دیتے ہیں:
اول: کسی صحیح العقیدہ مطابق عقائد علماء حرمین شریفین ہو۔

دوم: اتنا علم رکھتا ہو کہ اپنی ضرورت کے مسائل کتاب سے خود نکال سکے۔

سوم: فاسق معلم نہ ہو۔

چہارم: اس کا سلسلہ نبی کریم صلی اللہ علیہ وسلم تک متصل ہو۔

(ص ۵۸۸۔ فتاویٰ رضویہ مترجم۔ جلد ۲۱، رضا فاؤنڈیشن لاہور)

اور بیعت و ارشاد کے بارے میں فرماتے ہیں:
 ”لوگ بیعت بطور رسم ہوتے ہیں، بیعت کا معنی نہیں جانتے۔ بیعت اسے کہتے ہیں کہ
 حضرت مجھی منیری کے ایک مرید دریا میں ڈوب رہے تھے کہ حضرت خضر علیہ السلام ظاہر ہوئے
 اور فرمایا! اپنا ہاتھ مجھے دے کے تجھے نکال لوں۔

ان مرید نے عرض کیا کہ یہ ہاتھ حضرت مجھی منیری کے ہاتھ میں دے چکا ہوں۔ اب
 دوسرا کونہ دوں گا۔ حضرت خضر علیہ السلام غائب ہو گئے۔ اور حضرت مجھی منیری ظاہر ہوئے
 اور ان کو نکال لینا۔

(ص ۲۲۔ الملفوظ حصہ دوم۔ رضا اکیڈمی بسمی)

”بیعت کے معنی بک جانا۔ سچ نابل شریف میں ہے۔ ایک صاحب کو سڑائے موت کا حکم
 با دشہ نے دیا۔ جلا دنے تو کوار کھنچی۔ یا اپنے شیخ کے مزار کی طرف رخ کر کے کھڑے ہو گئے۔ جلا د
 نے کہا۔ اس وقت قبلہ کو منہ کرتے ہیں۔ فرمایا! تو اپنا کام کر۔ میں نے قبلہ کو منہ کر لیا ہے۔

اور ہے بھی بھی بات، کہ کعبہ قبلہ ہے جسم کا اور شیخ قبلہ ہے روح کا۔ اس کا نام ارادت
 ہے۔ اگر اس طرح صدق عقیدت کے ساتھ ایک دروازہ پکڑ لے تو اس کو فیض ضرور آئے
 گا۔ اور بالفرض وہ بھی نہ سہی تو حضور غوث اعظم رضی اللہ عنہ تو معدن فیض و فتح انوار ہیں، ان سے
 فیض آئے گا۔ سلسلہ صحیح اور متصل ہونا چاہیے۔ (ص ۲۵، الملفوظ حصہ دوم۔ رضا اکیڈمی بسمی)
 اسی حسن عقیدت کا اعلیٰ ہمار کرتے ہوئے قصیدہ غوشیہ (اکیر اعظم ۱۳۰۲ھ) میں امام

احمد رضا بریلوی عرض کرتے ہیں:

سر توئی، سر توئی، سر راس و سامان توئی

جان توئی، جان توئی، جان راقر ارجاں توئی

☆☆☆

تیری سر کار میں لاتا ہے رضا اس کو شفیع

جو مراغوٹ ہے اور لاڈ لا بیٹا تیرا

حسن عقیدت کا یہ والہانہ انداز بھی کتنا روح پرور ہے:

تراء ذرہ میں کامل ہے یاغوٹ

ترًا قطْرَه يِم سَأَلَ هَے ياغوْث
كُوئِي سَاكِنَ هَے ياداصلَ هَے ياغوْث
وَهَ كَچْحَ بَجْهَ هَوَ تَرًا سَأَلَ هَے ياغوْث
كَهَا تَنَے كَه جَو مَانِغَولَهَ گَاهَ
رَضَا تَجْهَ سَتَرَا سَأَلَ هَے ياغوْث

ایک رسالہ "انھار الانوار من یم صلوفۃ الاسرار (۱۳۰۵ھ)" میں یہ شیفتگی و اوراقی
اس رسالہ ہی نہیں خود آپ کے حسن خاتمه کا تنار شک آفرین نمونہ ہے:
”یہ ہے جو اس گدائے سرکار فیض بار قادر یہ پر برکات و نعمات حضور پر نور غوث اعظم رضی
اللہ عنہ سے فائض ہوا۔“

گرقبول افتذ ہے عز و شرف

گدائے بے نو، فقیر ناصر، اپنے تاج دار عظیم الجود عیسیم العطا کے لطف بے منت و کرم بے
علت سے اس صلے کا طالب کہ عفو و عافیت و حسن عاقبت کے ساتھ اس دارِ ناپائدار سے رخصت
ہوتے ہوئے مصطفیٰ صلی اللہ علیہ وسلم کے عزیز پر، بتول زہرا کے لخت جگر، علی مرتضیٰ کے
نو ریاظ، حسن و حسین کے قرہ بصر، محی سنت ابی بکر و عمر صلی اللہ تعالیٰ علی الحبیب علیہم وسلم، یعنی
حضور غوث اعظمی، قطب رباني، و احباب الآمال و معطی الامانی حضور پر نور غوث اعظم، قطب
عالم، محی الدین ابو محمد عبد القادر حسینی جیلانی رضی اللہ تعالیٰ عنہ و ارضاء و جعل
حرز نافی الدارین رضاہ کی محبت و عشق و عقیدت و اتباع و اطاعت پر جائے اور جس دن
یوم ندعو کل انسان بامامہم کاظہ ہو، یہ سراپا گناہ زیرلوائے بے کس پناہ سرکار قادریت
ظل اللہ جگہ پائے۔ فَإِن ذَلِكَ عَلَى اللَّهِ يَسِيرٌ۔ ان اللہ علی کل شئی قادر۔

(ص ۵۲۷ و ۵۳۸۔ فتاویٰ رضویہ، جلد سوم۔ رضا کیدی بھبھی)

ایک خطبہ رسالہ کے آخر میں لکھتے ہیں:

قال الفقير عبد المصطفیٰ احمد رضا المحمدی السنی
الحنفی القادری البرکاتی البریلوی، لَمَّا شَعَّتْ وَتَحْتَ
اللَّوَاءِ الْغَوْثَى بَعْثَةً۔ (ص ۳۔ الیاقوتۃ الواسطۃ فی قلب

عقد الرابطة (۱۳۰۹) مطبوعہ المجمع الاسلامی، مبارک

پور پل عظم گذہ۔ یوپی

گویا آپ کے ہر بن موسے یہ صد آتی تھی کہ:

قادری کر، قادری رکھ، قادریوں میں اٹھا

قدیر عبد القادر قدرت نما کے واسطے

سورت، گجرات سے ایک سوال آیا کہ امام اعظم ابوحنیفہ افضل ہیں یا سیدنا الحسن

عبد القادر جیلانی؟ اس کا جواب دیتے ہوئے امام احمد رضا بریلوی رقم طراز ہیں:

”امام عبد الوہاب شعرانی میزان الشریعۃ الکبریٰ میں فرماتے ہیں:

الامام ابوحنیفہ سئل عن الاسود والعطاء وعلقمة ایہم

افضل۔ فقال والله ما نحن باهل ان نذكرهم فكيف نفضل بينهم۔

یعنی ایک روز امام اعظم رضی اللہ تعالیٰ عنہ سے سوال ہوا۔ امام علقمة و امام اسود شاگردان

حضرت سیدنا عبداللہ بن مسعود رضی اللہ تعالیٰ عنہ و امام عطاء بن ابی رباح استاذ امام اعظم رضی

الله تعالیٰ عنہم اجمعین میں کون افضل تھا؟

فرمایا: ہم ان کے ذکر کرنے کے قابل نہیں نہ کہ ان میں ایک کو دوسرے سے افضل بتائیں۔

اماں اعظم رضی اللہ تعالیٰ عنہ کا یہ ارشاد تو اضع اتحا اور یہاں قطعاً حقیقت امر ہے۔ حاشا

للہ۔ ہمارے منہ اس قابل نہیں کہ حضور سیدنا امام اعظم یا حضور سیدنا غوث اعظم رضی اللہ تعالیٰ

عنهما کا نام پاک اپنی زبان سے لیں۔

یہ بھی رحمتِ الہی ہے کہ اس نے ہمیں اپنے محبوبوں کے ذکر کی اجازت دی ہے۔ ہم کس منہ

سے ان میں تفاضل بیان کریں؟ وہ ہماری شریعت کے امام اور یہ ہماری طریقت کے امام مفرد۔

عہدہ بالپ شیریں دہنار بست خدا

ماہمہ بندہ واں قوم خداوند انند

اور یہاں اسی میزان میں امام شعرانی کا یہ قول:

اعتقادنا ان اکابر الصحابة والتابعین والائمه المجتهدین

کان مقامہم اکبر من مقام باقی الاولیاء بیقین۔ وارد ہے۔

حضور سیدنا غوث اعظم رضی اللہ تعالیٰ عنہ بلاشبہ و اصلاحِ عین الشریعۃ الکبریٰ کے سرداروں میں سے ہیں۔ اور اس کے واصلوں کو بھی امام شعرانی اسی میزان میں فرماتے ہیں:

من اشرف علی عین الشریعۃ الاولی یشارک المجتهدین
فی الاغتراف من عین الشریعۃ فانه ماثمً احدهق له قدم
الولایة المحمدیۃ لا ویصیریاً خذا حکام شرعہ صلی اللہ
تعالیٰ علیہ وسلم من حیث اخذہا المجتهدون۔ وینفك عنہ
التقلید لجمیع العلماء إلا رسول اللہ صلی اللہ تعالیٰ علیہ
وسلم۔ ثم مانقل عن احد من الاولیاء انه كان شافعیاً
او حنفیاً مثلاً فذاك قبل ان يصل مقام الكمال۔

(جو عین شریعت کے پشمہ صافی پر پہنچ جاتا ہے وہ اس نہرِ حقیقت سے چلو لینے میں مجتهدین کا شریک و سہیم ہو جاتا ہے۔ اور جو شخص ولایتِ محمدیہ کے درجہ عظمیٰ پر فائز ہو جاتا ہے وہ وہیں سے احکام حاصل کر سکتا ہے جہاں سے ائمۃ مجتهدین رحمہم اللہ تعالیٰ علیہم اجمعین۔ اس کے لئے رسول اللہ صلی اللہ تعالیٰ علیہ وسلم کے سواتمام علماء امت کی تقلید سے آزادی ہے۔ اور بعض اولیا کے بارے میں جو یہ آیا ہے کہ حنفی یا شافعی تھے وغیرہ۔ تو یہ ان حضرات کے مقامِ کمال تک پہنچنے سے پہلے کی بات ہے)۔

حضور سیدنا غوث اعظم رضی اللہ تعالیٰ عنہ ”محی الدین“ ہیں۔ احیاءِ دین کے لئے قائم کیے گئے۔ اور مدھبِ خنبیٰ اسلام کا ربانی ہے۔ حضور سید المرسلین صلی اللہ تعالیٰ علیہ وسلم نے سیدنا امام احمد بن حنبل رضی اللہ تعالیٰ عنہ سے فرمایا: جعلتك ربع الاسلام۔ ہم نے تمہیں اسلام کا چہارم کیا۔ یہ مذہب قریبِ اندر اس تھا لہذا اس کے احیاء کے لئے اس پر اتفاق رہتا ہے۔

ہاں! حضور سیدنا امام اعظم رضی اللہ تعالیٰ عنہ کے لئے حضرات عالیہ امام مالک و امام شافعی و امام احمد و من بعدہم من الائمه الكرام رضی اللہ تعالیٰ عنہم پر فصل تابعیت ہے۔ امام تابعی ہیں۔ رأی انساً رضی اللہ تعالیٰ عنہ۔ اور باقی حضرات میں اور کوئی تابعی نہیں۔

وما وقع من على القارى فى المرقة من تابعية الامام مالك

رضی اللہ تعالیٰ عنہ فسہوٰ ظاہر لایلتفت الیہ۔

اوہ ملائی قاری رحمۃ اللہ تعالیٰ علیہ سے مرقاۃ میں جو یہ ہو ہوا کہ حضرت امام مالک تابعی ہیں۔ رضی اللہ تعالیٰ عنہ۔ قابل التفات نہیں۔

گدائے قادری عرض کرتا ہے:

صحابت ہوئی، پھر تابعیت
بس آگے قادری منزل ہے یاغوث
ہزاروں تابعی سے تو فزوں، ہاں
وہ طبقہ مجملًا فاضل ہے یاغوث

واللہ تعالیٰ اعلم۔ (ص ۳۲۳-۳۲۴ فتاویٰ رضویہ، جلد دوازدھم۔ مطبوعہ رضا اکیڈمی بمبئی)
امام احمد رضا خنی قادری برکاتی بریلوی جملہ صحیح و مستند سلاسل طریقت مثل چشتیہ و نقشبندیہ و سہروردیہ و رفاعیہ و شاذیہ وغیرہ اور ان کے صحیح الاعتقاد سنی مشائخ کرام کو برحق سمجھنے کے ساتھ ان کے عقیدت مند بھی تھے اور جہاں کہیں ان کا ذکر اور ان کا نام آپ کی تحریروں میں ملتا ہے حسن ادب و احترام کے ساتھ ہی ملتا ہے۔ اس کے ساتھ ہی آپ سلسلہ عالیہ قادریہ کو افضل السلاسل قرار دیتے تھے۔ چنانچہ ایک جگہ تحریر فرماتے ہیں:

”ہمارے نزدیک خاندانِ عالیٰ شان قادری سب خاندانوں سے اعلیٰ و افضل ہے۔ (ص ۲۱۲۔ فتاویٰ رضویہ جلد دوازدھم، رضا اکیڈمی بمبئی۔ ص ۲۷۵۔ فتاویٰ رضویہ مترجم، جلد ۲۶۔ رضا فاؤنڈیشن لاہور)

دوسری جگہ تحریر فرماتے ہیں:

”سلاسل و اسانید اولیاے کرام کا کیا کہنا۔ خصوصاً سلسلہ عالیہ حضور پر نور سیدنا غوث اعظم قطب عالم صلی اللہ تعالیٰ علی جدہ الكریم و آباءه الكرام و علیہ وسلم۔ (ص ۳۶۶، فتاویٰ رضویہ مترجم۔ جلد ۲۱۔ رضا فاؤنڈیشن لاہور)

اولیاے کرام کی ایک دوسرے پر تفضیل کوئی اعتقادی مسئلہ نہیں، چنانچہ ایک سوال کہ سیدنا غوث اعظم رضی اللہ عنہ کو دوسرے اکابر اولیاے کرام سے افضل سمجھنے کا عقیدہ رکھنا جائز ہے یا نہیں؟ اس کے جواب میں امام احمد رضا بریلوی لکھتے ہیں:

”عقیدہ وہ چیز ہے جس کا عتقاد مدارِ سنت اور اس کا انکار بلکہ اس میں تردودگری ای ہی
و ضلالت۔ اس قسم کے امور ان مسائل سے نہیں ہوتے۔ الخ
(ص ۲۲۲۔ قتوالی رضویہ، جلد دوازدھم، رضا اکیڈمی بسمی)

آپ کے اوپر قادری رنگ اتنا غالب تھا کہ اپنے قادری مشائخ طریقت ہی کو ذریعہ فیضان
سمجھ کر ان سے ہی ہمہ وقت استمداد کیا کرتے تھے اور ان کی تعریف تو صیف میں رطب اللسان
رہا کرتے تھے۔ یہی وجہ ہے کہ آپ کی منظوم منقبتیں صرف مشائخ قادریہ کے اوصاف و کمالات
و حامد و حasan پر مشتمل ہیں اور دیگر مشائخ سلاسل سے حسن عقیدت کے باوجود آپ نے ان
میں سے کسی کی منظوم منقبت نہیں لکھی۔

آپ کی تحریر کردہ کوئی منقبت نہ محض شاعرانہ ہے نہ ہی پیشہ و رانہ بلکہ سبھی منقبتیں آپ کی قبلی
کیفیات و واردات کا آئینہ ہیں جن میں اپنے قادری مشائخ کرام بالخصوص قطب ربانی غوث
حمدانی محبوب سبحانی حضرت سیدنا عبد القادر جیلانی رضی اللہ تعالیٰ عنہ کے انوار و تجلیات کی ضوف الشانی
ہے۔ جہاں کوئی آور نہیں آمد ہی آمد ہے۔ اور اس نہایا خاتمة قلب میں کسی طرح کا تکلف و تضع
نہیں بلکہ ہر طرف حسن فطرت کی کرشمہ سازی ہے۔ ہرست نواب حقیقت کا سوز و ساز ہے۔ اور ہر
چہار جانب صفا و وفا کا پرتو جمال اور عنایی خیال ہے۔

ہاں! اگر آپ نے غیر قادری مشائخ کرام میں سے کچھ کی منقبت لکھی ہوتی اور بعض اہم
شخصیات کی منقبتیں نہ ہوتیں تو شاید کسی کے دل میں یہ خیال پیدا ہوتا کہ ایسا کیوں ہوا؟ اگرچہ یہ
بھی کوئی قابلِ انگشت نمائی بات نہ ہوتی کیوں کہ جس طرح کوئی عالم محقق و مصنف کچھ
موضوعات پر دادِ تحقیق دیتا ہے اور بہت سے موضوعات پر خامہ فرسائی نہیں کر پاتا ہے تو اس کا یہ
مطلوب ہرگز نہیں ہوتا کہ اسے باقی موضوعات کی اہمیت و عظمت سے کوئی اجتناب و احتراز یا کسی
طرح کا انکار ہے۔ ایسے وساوس و ادھام اسی شخص کے دل میں پیدا ہو سکتے ہیں جو بدگمانی کے مرض
میں بنتا اور اس گناہ کے ارتکاب کا عادی ہو۔ یہ بھی ہو سکتا ہے کہ وہ اپنی ناگنجی سے ایسی بات سوچ
رہا ہو اور اس کا بھی احتمال ہے کہ وہ محض شرائیگزی کی نیت سے اس طرح کے شو شے چھوڑ رہا ہو۔
کچھ اسی طرح کی حرکت وہابیہ دیاں بار بار کرتے ہیں اور علماء اہل سنت کو چھیڑنے
اور انہیں چڑھانے کے لئے تحریر اور تقریر ایسے شوشہ بازی کرتے رہتے ہیں کہ آپ کے مولا نا

احمرضا بریلوی بہت بڑے عاشق رسول بنئے ہیں اور آپ لوگ بھی ان کے عاشق رسول ہونے کا صحیح و شام چرچا کرتے رہتے ہیں مگر انہیں اس کی توفیق نہ ہو سکی کہ وہ "سیرت رسول" پر کوئی کتاب لکھ سکیں۔ ایسے لوگوں کو علماء اہل سنت بار بار جواب دیتے ہیں کہ:

امام احمد رضا بریلوی کوئی خاص موضوع منتخب کر کے دیگر مصنفوں کی طرح اپنی کتب و رسائل نہیں لکھا کرتے تھے۔ وہ بنیادی طور پر ایک فقیہ و مفتی تھے اور ان کی ساری زندگی فتنہ و افتخار کی خدمت میں گذری۔ ان کے پاس عرب و عجم سے ہمیشہ سیکڑوں دینی سوالات آتے رہتے تھے، جن کے جوابات لکھنے لکھانے ہی میں آپ کا سارا وقت گذر جاتا تھا۔ اور یہ خدمت اس خدمت سے بڑی ہے جو ان کے معاصر مصنفوں نے انجام دی ہیں۔ آپ تقدیس الوہیت و تنظیم نبوت کو اہل ایمان کے دلوں میں راسخ کرنے کی مہم میں تاحیات سرگرم عمل رہے۔ سید الانبیاء والمرسلین خاتم النبیین صلی اللہ تعالیٰ علیہ وسلم کی عظمت و ناموس کا تحفظ اور منکرین عظمت رسول کا تعاقب کرنے میں اپنی ساری علمی و فکری توانائی آپ نے صرف کر دی۔ یہ کارنا مہم سیرت رسول پر کوئی کتاب لکھنے سے زیادہ عظیم ہے۔ وغیرہ وغیرہ۔

گمراہ یہ اطمینان بخش جواب کے باوجود وہابیہ دیابنہ پلٹ کر یہی بات بار بار دہراتے رہتے ہیں کہ آخر مولانا احمد رضا بریلوی نے سیرت رسول پر کوئی کتاب کیوں نہیں لکھی؟ ان کی اس حرکت کو شرپندی و قتنہ انگیزی کے سوا اور کیا کہا جا سکتا ہے؟

راہ تصوف اور باب مناقب میں امام احمد رضا بریلوی کا طرزِ فکر و عمل سمجھنے کے لئے یہ مستند واقعہ ملاحظہ فرمائیں۔ ایک سوال کے جواب میں آپ تحریر فرماتے ہیں:

"حضور پر نور سید الاولیاء الکرام امام الغراء العظام حضرت سیدنا غوث اعظم رضی اللہ تعالیٰ عنہ حضرت سیدی علی بن حسینی قدس سرہ المکوتوی کے یہاں رونق افروز ہوئے۔ حضرت علی بن بیتی نے اپنے مرید خاص ولی با اختصار سیدی ابو الحسن علی جو سقی رحمۃ اللہ تعالیٰ علیہ کو حکم دیا کہ خدمت حضرت غوثیت رضی اللہ تعالیٰ عنہ کی ملازمت اختیار کریں۔ اور یہ پہلے فرمाचکے تھے کہ میں (علی بن بیتی) حضور پر نور غوث اعظم رضی اللہ تعالیٰ عنہ کے غلاموں سے ہوں۔"

سید ابو الحسن (جو تقی) قدس سرہ پیر سے یہ کچھ سن کر اس پر ورنے لگے اور آستانہ پیر کو چھوڑنا کسی طرح نہ چاہا۔ حضور غوث اعظم رضی اللہ تعالیٰ عنہ نے اسے روتا دیکھ کر فرمایا:

ما يحب إلّا اللذى رضع منه.

جس لپتان سے دودھ پیا ہے، اس کے غیر کوئیں چاہتا۔

انہیں حکم دیا کہ اپنے پیر کی ملازمت میں رہیں۔ اخرج سیدی الامام نور الدین ابوالحسن علی بن یوسف اللخی قدس سرہ فی "بھجة الاسرار و معدن الانوار" بسنید صحیح عن سیدی ابی حفص عمر البزار قدس اللہ تعالیٰ سرہ۔ (ص ۲۷۷۔ فتاویٰ رضویہ مترجم، جلد ۲۱۔ رضا فاؤنڈیشن لاہور)

اور ایک عرض کے جواب میں امام احمد رضا بریلوی ارشاد فرماتے ہیں۔ عرض وارشا دو نوں ذیل میں ملاحظہ فرمائیں:

عرض: حضرت سیدی احمد زروق رضی اللہ تعالیٰ عنہ نے فرمایا ہے:

جب کسی کو کوئی تکلیف پہنچے یا زروق کہہ کر ندا کرے۔ میں فوراً اس کی مدد کروں گا۔ ارشاد: مگر میں نے کبھی اس قسم کی مدد نہ طلب کی۔ جب کبھی میں نے استغاثت کی یا غوث ہی کہا۔ یک درگیر محکم گیر۔

میری عمر کا تیسوائیں سال تھا کہ حضرت محبوب الہی (خواجہ نظام الدین اولیا چشتی دہلوی) کی درگاہ میں حاضر ہوا۔ احاطہ میں مزامیر وغیرہ کا شور مچا تھا۔ طبیعت منتشر ہوتی تھی۔ میں نے عرض کیا: حضور! میں آپ کے دربار میں حاضر ہوا ہوں، اس شور و شغب سے مجھے نجات ملے۔

جیسے ہی پہلا قدم روضة مبارک میں رکھا ہے کہ معلوم ہوا سب ایک ڈم چپ ہو گئے۔ میں نے سمجھا کہ واقعی سب لوگ خاموش ہو گئے۔ قدم درگاہ شریف سے باہر نکلا، پھر وہی شور و غل تھا۔ پھر اندر قدم رکھا پھر وہی خاموشی۔

معلوم ہوا کہ یہ سب حضرت کا لصرف ہے۔ یہ بین کرامت دیکھ کر مدد مانگی چاہی۔ بجائے حضرت محبوب الہی رضی اللہ تعالیٰ عنہ کے نام مبارک کے یا غوث اہل زبان سے نکلا۔ وہیں میں نے اکسیر اعظم قصیدہ بھی تصنیف کیا۔

(پھر ارشاد فرمایا) ارادت شرط اہم ہے۔ بیعت میں بس مرشد کی ذرا سی توجہ درکار ہے۔ اور دوسری طرف اگر ارادت نہیں تو کچھ نہیں ہو سکتا۔

ایک صاحب حضور سیدنا غوث اعظم رضی اللہ تعالیٰ عنہ کے غلاموں میں سے تھے۔ انہوں

نے واقعہ میں یعنی سوتے جا گئے میں دیکھا کہ ایک ٹیلہ پر یاقوت کی کرسی بچھی ہے۔ اس پر حضرت سیدنا جنید بغدادی رضی اللہ تعالیٰ عن تشریف فرمائیں اور نیچے ایک مخلوق جمع ہے۔ ہر ایک اپنی اپنی بچھی دیتا ہے۔ حضرت اس کو بارگاہ رب العزت میں پیش کرتے ہیں۔ یہ چکے کھڑے رہے۔ جب حضرت نے بہت دریک انہیں دیکھا اور انہوں نے کچھ نہ کہا تو خود فرمایا ”ہاتِ اعرض قصتك“ لا و کہ میں تمہاری عرضی پیش کروں۔

انہوں نے عرض کیا: او شیخی عزلوہ۔ کیا میرے شیخ کو معزول کر دیا گیا؟ فرمایا: وَاللَّهِ مَا عَزَّلَ وَلَنْ يَعْزَلَ وَلَمْ يَقُلْ قَمَانْ کو معزول نہیں کیا اور نہ کہی ان کو معزول کریں گے۔ انہوں نے عرض کی: تو بس میرا شیخ کافی ہے۔

آنکھ کھلی، حاضر ہوئے دربار میں سر کار غوثیت رضی اللہ تعالیٰ عنہ کے کو واقعہ عرض کریں۔ قبل اس کے کچھ عرض کریں حضور نے ارشاد فرمایا: ہات اعرض قصتك۔ لا وک تھماری عرضی پیش کر دوں۔
 (فرمایا) ارادت یہ ہے۔ ہمہ شیران جہاں بستہ ایں سلسلہ اند۔

(پھر فرمایا) جب تک مرید یا اعتماد نہ رکھے کہ میرا شیخ تمام اولیائے زمانہ سے میرے لئے بہتر ہے، فتح نہ پائے گا۔

علی بن حیتی نے جو حضور غوث اعظم رضی اللہ تعالیٰ عنہ کے خاص خلیفہ ہیں، ایک بار حضور کی دعوت کی۔ ان کے خاص مرید تھے حضرت علی جو تھی رضی اللہ عنہ۔ یہ کھانا لائے۔

خیال کرتے ہیں کہ روٹیاں کس کے سامنے پہلے رکھوں؟ اپنے شیخ کے سامنے رکھتا ہوں تو حضور غوث اعظم رضی اللہ عنہ کی شان کے خلاف ہے۔ اور اگر حضور غوث اعظم رضی اللہ تعالیٰ عنہ کے سامنے رکھتا ہوں تو ارادت تقاضا نہیں کرتی۔ انہوں نے اس طرح روٹیاں گھمائیں کہ دونوں کے حضور ایک ساتھ جا کر گریں۔

حضر غوث اعظم رضی اللہ تعالیٰ عنہ نے فرمایا: یہ مرید تھا را بہت با ادب ہے۔
علی بن ہبیت نے عرض کیا: بہت ترقیاں کر چکا ہے۔ اب اس کو حضور اپنی خدمت میں
لے، علم حتمی، سنتہ ہے ایک کوہن: میر، گنجائی، روانا شروع کرنا۔

حضرت نے فرمایا: اس کو اپنے ہی پاس رہنے دو۔ جس پستان کا پلا ہوا ہے اسی سے دودھ پے گا۔ دوسرے کوئیں چاہتا۔

(پھر فرمایا) اپنے تمام حوانج میں اپنے شیخ ہی کی طرف رجوع کرے۔

(ص ۵۵۶-۵۶۱۔ الملفوظ، حصہ سوم، رضا اکیدی بمبئی)

گویا کہ امام احمد رضا بریلوی اپنے ان اشعار کی عملی تصویر اور غیرت و حمیت قادریت وجذبہ احسان شناسی کے پیکر تھے۔

تجھ سے ہے ہمگ سے ہے محظی بست
میری گردن میں بھی ہے دور کا ڈورا تیرا
اس نشانی کے جو سگ ہیں نہیں مارے جاتے
حشرتک میرے گلے میں رہے پٹا تیرا
میری قسمت کی قسم کھائیں سگانِ بغداد
ہند میں بھی ہوں تو دیوار ہا ہوں پھرا تیرا
تیری عزت کے ثثار، اے میرے غیرت والے
آہ صد آہ! کہ یوں خوار ہو بُردہ تیرا



سر توئی، سرور توئی، سر را سرو ساماں توئی
جال توئی، جاناں توئی، جاں راقر اِ جاں توئی
بہر پایت خواجہ ہند اس شہ کیوال جناب
بل علی عینی و رأسی، گوید، آں خاقان توئی
بندہ آت غیرت برد، گر بر در غیرت رو
وَرَّود چوں بنگر دہم شاہ آں ایوال توئی

امام احمد رضا بریلوی صرف حضور سید ناغوث اعظم شیخ عبدال قادر جیلانی رضی اللہ تعالیٰ عنہ کی دست گیری پر قربان نہیں تھے بلکہ عطاے رسول، سلطان الہند حضور سید نا معین الملہۃ والدین خواجہ غریب نواز اجیری رضی اللہ عنہ کی شان غریب نوازی و فیض رسانی کا بھی آپ اپنی مجلسوں اور تحریروں میں چرچا کیا کرتے تھے۔ چنانچہ ایک استفتا کے جواب میں آپ پورے یقین و اذعان کے ساتھ تحریر فرماتے ہیں کہ:

”حضور سیدنا غوث اعظم رضی اللہ تعالیٰ عنہ ضرور دست گیر ہیں اور حضرت سلطان الجہن متعین الحج و الدین ضرور غریب نواز۔ (ص ۳۲۳۔ فتاویٰ رضویہ۔ جلد یازدهم۔ مطبوعہ رضا کیڈی بسیمی) غلام معین الدین اور اجمیر شریف نے لکھنے والے کے خلاف آپ کا یہ تیون بھی کتنا پر جلال وہ بہیت کش اور روح پر و عقیدت افروز ہے، اسے ذیل کے سوال و جواب میں ملاحظہ فرمائیں۔

مسئلہ: از سر کارا جمیر مقدس، لئنگر گلی، مسئولہ حکیم غلام علی صاحب۔ ۶/رشاول ۱۳۳۹ھ

اگر کوئی مولوی اپنے مدرسہ کے دروازہ پر، اور خلافت کے بورڈ پر، اور خلافت کی ٹوپی پر، اور خلافت کی رسید پر فقط اجمیر لکھے۔ کیا اجمیر کے ساتھ لفظ شریف نہ لکھنا اور اصلی نام غلام معین الدین پر غلام نہ لکھنا خلاف عقیدہ اہل سنت ہے یا نہیں؟ بینو تو جروا۔

جواب: ”اجمیر شریف کے نام پاک کے ساتھ لفظ شریف نہ لکھنا اور ان تمام موقع میں اس کا التزام نہ کرنا اگر اس بنابر ہے کہ حضور سیدنا خواجہ غریب نواز رضی اللہ تعالیٰ عنہ کی جلوہ افروزی حیات ظاہری و مزار پر انوار کو (جس کے سبب مسلمان اجمیر شریف کہتے ہیں) وجہہ شرافت نہیں جانتا تو گمراہ بلکہ عدو اللہ ہے۔

صحیح بخاری شریف میں ہے۔ رسول اللہ صلی اللہ تعالیٰ علیہ وسلم فرماتے ہیں کہ:
اللہ عز و جل ارشاد فرماتا ہے:

من عادی لی ولیاً فقد اذنته بالحرب۔

اور اگر یہ تپاک التزام برناۓ کسل و کوتاہ قلمی ہے تو سخت بے برکت و فضل عظیم و خیر جسم سے محرومی ہے۔ كما افادہ الامام المحقق منی الدین ابو زکریا قدس سرہ فی الترضی۔ اور اگر اس کا مبنی وہ بہیت ہے تو وہ بہیت کفر ہے۔ اس کے بعد ایسی باتوں کی کیا شکایت؟ ماعلیٰ مثلہ یُعَدُّ الخطاء۔

اپنے نام سے غلام کا حذف اگر اس بنابر ہے کہ حضور خواجہ خواجگان رضی اللہ تعالیٰ عنہ و عنہم کا غلام بننے سے انکار و استکبار رکھتا ہے تو بدستور گمراہ اور نکمم حدیث مذکور عدو اللہ ہے۔ اور اس کا مٹھکانہ جہنم ہے۔

قال تعالیٰ: الیس فی جہنم مَثُوی المُتَكَبِّرِينَ۔

اور اگر برناۓ وہ بہیت ہے کہ غلام اولیاً کرام بننے والوں کو مشرک اور غلام محی الدین

اور غلام معین الدین کو شرک جانتا ہے تو وہ بابی خود زنداق، بے دین، کفار و مرتدین ہیں۔
وللکفیرین عذاب مهین۔ والله تعالیٰ اعلم۔

(ص ۷۶۱۸۸۷- فتاویٰ رضویہ، جلد ششم۔ مطبوع رضا اکیڈمی بمبئی)

حضرت سیدنا معین الملۃ والدین خواجہ غریب نواز اجمیری رضی اللہ عنہ کے فیوض و برکات
اور منکرین فیضانِ خوبی غریب نواز کا ذکر کرتے ہوئے ایک مجلس میں امام احمد رضا بریلوی ارشاد فرماتے ہیں:
”حضرت خواجہ کے مزار سے بہت کچھ فیوض و برکات حاصل ہوتے ہیں۔“

مولانا برکات احمد صاحب (بریلوی) مرحوم جو میرے پیر بھائی اور میرے والد ماجد رحمۃ
اللہ علیہ کے شاگرد تھے، انہوں نے مجھ سے بیان کیا کہ:

میں نے اپنی آنکھوں سے دیکھا کہ ایک ہندو جس کے سر سے پیر تک پھوڑے تھے۔ اللہ ہی
جانتا ہے کہ کس قدر تھے۔ ٹھیک دو پھر کو آتا اور درگاہ شریف کے سامنے گرم کنکروں
اور پتھروں پر لوٹتا اور کہتا کہ خواجہ اگن لگی ہے۔ تیسرا روز میں نے دیکھا کہ بالکل اچھا ہو گیا۔
بھاگل پور سے ایک صاحب ہر سال اجمیر شریف حاضر ہوا کرتے تھے۔ ایک وہابی رکیس
سے ملاقات تھی۔ اس نے کہا۔ میاں! ہر سال کہاں جایا کرتے ہو؟ بے کار اتنا روپیہ صرف کرتے
ہو۔ انہوں نے کہا چلو اور انصاف کی آنکھ سے دیکھو۔ پھر تم کو اختیار ہے۔
خیر! ایک سال وہ ساتھ میں آیا۔ دیکھا کہ ایک فقیر سوٹا لیے روپہ شریف کا طواف کر رہا ہے۔ اور
یہ صد لاگر ہے۔

”خواجہ! پانچ روپے لوں گا۔ اور ایک گھنٹہ کے اندر لوں گا۔ اور ایک ہی شخص سے لوں گا۔“
جب اس وہابی کو خیال ہوا کہ اب بہت وقت گذر گیا۔ ایک گھنٹہ ہو گیا ہو گا۔ اور اب تک
اسے کسی نے کچھ نہ دیا۔ جیب سے پانچ روپے نکال کر اس کے ہاتھ پر رکھے اور کہا:
لومیاں! تم خواجہ سے مانگ رہے ہے تھے، بھلا خواجہ کیا دیں گے؟ لوبم دیتے ہیں۔

فقیر نے وہ روپے تو جیب میں رکھے اور ایک چکر لگا کے زور سے کہا:

خواجہ تو رے بلہاری جاؤ۔ دلوائے بھی تو کسی خبیث منکر سے۔

(ص ۲۲۳۔ الملفوظ۔ حصہ سوم، مطبوع رضا اکیڈمی بمبئی)

احسن الوعاء لآداب الدعا۔ مؤلفہ حضرت مولانا نقی علی قادری برکاتی بریلوی کی شرح

کرتے ہوئے ذیل المدعا لاحسن الوعا میں امام احمد رضا بریلوی رقم طراز ہیں کہ وہ چوالیں مقامات جہاں دعا زیادہ قبول ہوتی ہے ان میں ایک مزار حضرت خواجہ غریب نواز اجمیری بھی ہے۔ چنانچہ وہ لکھتے ہیں:

”سی و نہم ۳۹۔ مرقد مبارک حضرت حضرت خواجہ غریب نواز معین الحق والدین چشتی قدس سرہ (ص ۵۹۔ احسن الوعا مع شرحہ ذیل المدعا۔ مطبوعہ مکتبۃ المدینہ۔ کراچی) وہ چالیں مقامات مقدسہ جہاں دعا میں زیادہ قبول ہوتی ان کا نمبر وارڈ کر کرتے ہوئے آخر میں امام احمد رضا بریلوی تحریر کرتے ہیں:

چهل و چہار م ۲۲۔ اسی طرح تمام اولیاً صلحاء و محبوبان خدا تعالیٰ کی بارگاہ ہیں، خانقاہی آرام گاہیں۔ نفعنا اللہ تعالیٰ ببرکاتہم فی الدنیا و الآخرة۔ آمین۔

ستہ ہویں شب ماہ فاخرینع الآخرہ ۱۴۹۳ھ میں کہ فقیر کو اکیسوائی سال تھا، اعلیٰ حضرت مصنف علام سیدنا الوالد قدس سرہ الماجد و حضرت محبت الرسول جناب مولانا مولوی محمد عبد القادر صاحب قادری بدایوی نامت برکاتہم العالیہ کے ہمراہ رکاب حاضر بارگاہ بے کس پناہ حضور پور محبوب الہی نظام الحق والدین سلطان الاولیاء رضی اللہ و تعالیٰ عنہ و عنہم ہوا۔

..... دونوں حضرات عالیہ اپنے قلوبِ مطمئنہ کے ساتھ حاضر مواجهہ اقدس ہو کر مشغول ہوئے۔ اس فتیرے تو قیرنے ہجوم شور و شر سے خاطر پریشان پائی۔

دروازہ مطہرہ پر کھڑے ہو کر حضرت سلطان الاولیاء سے عرض کی کہ:

اے مولیٰ! غلام جس لئے حاضر ہوا، یہ آوازیں اس میں خلل انداز ہیں۔ (لفظ یہی تھے یا ان کے قریب، بہر حال مشمول عرایضہ یہی تھا)

یہ عرض کر کے بسم اللہ کہہ کردا ہنا پاؤں دروازہ حجرہ طاہرہ میں رکھا۔ بعون رب قدریوہ سب آوازیں دفعتہ گم تھیں۔ مجھے گمان ہوا کہ یہ لوگ خاموش ہو رہے ہیں۔ پچھے پھر کردیکھا تو وہ بازار گرم تھا۔ قدم کہ (اندر) رکھا تھا، باہر ہٹایا، پھر آوازوں کا وہی جوش پایا۔

پھر بسم اللہ کہہ کردا ہنا پاؤں اندر رکھا۔ بسم اللہ پھر ویسے ہی کان شنثڈے تھے۔

اب معلوم ہوا کہ یہ مولیٰ کا کرم اور حضرت سلطان الاولیاء کی کرامت اور اس بندہ ناچیز پر رحمت و معونت ہے۔

شکر الہی بجالا یا اور حاضر مواجهہ عالیہ ہو کر مشغول رہا۔ کوئی آواز نہ سنائی دی۔ جب باہر آیا پھر وہی حال تھا کہ خانقاہِ اقدس کے باہر قیام گاہ تک پہنچنا دشوار ہوا۔

فقیر نے یا اپنے اوپر گذری ہوئی گذارش کی کہ اول تو وہ نعمتِ الہی تھی۔ اور رب عزوجل فرماتا ہے۔ واما بنعمة ربك فحدث۔ اپنے رب کی نعمتیں لوگوں سے خوب بیان کرو۔

معہذا اس میں غلامان اولیائے کرام کے لئے بشارت اور منکروں پر بلا وحسرت ہے۔ الہی! صدقہ اپنے محبوبوں کا۔ ہمیں دنیا و آخرت و قبر و حشر میں اپنے محبوبوں کے برکات بے پایاں سے بہرہ مند فرماء۔ آمین۔ (ص ۲۰۶۱ - ذیل المدعی عالحسن الدعا۔ مؤلفہ امام احمد رضا بریلوی۔ مطبوعہ۔ مکتبۃ المدینہ، کراچی)

بارگاہِ سلطان الہند معین الملہة والدین حضرت خواجہ غریب نواز اجمیری رضی اللہ تعالیٰ عنہ میں امام احمد رضا بریلوی کی حاضری بھی ہوا کرتی تھی۔

برہان ملت حضرت مفتی محمد عبدالباقي برہان الحق رضوی جبل پوری (متوفی ۱۳۰۵ھ / ۱۹۸۲ء) خلیفہ امام احمد رضا بریلوی کے والد ماجد حضرت مولانا عبد السلام جبل پوری (متوفی ۱۳۷۲ھ / ۱۹۵۲ء) نے امام احمد رضا بریلوی کے دوسرے سفرِ حج و زیارت (۱۳۲۳ھ / ۱۹۰۵ء) سے واپسی کے وقت بھی میں غر جبل پوری کی دعوت دی تو امام احمد رضا بریلوی نے فرمایا کہ بھی مجھے اجمیر شریف کی حاضری دینی ہے۔

چنانچہ اس سلسلے میں حضرت مفتی برہان الحق جبل پوری لکھتے ہیں:

”اعلیٰ حضرت نے بھی سے بریلی شریف کا قصد کیا۔ والد ماجد نے جبل پور تشریف لے جانے کے لئے عرض کیا۔

فرمایا: ابھی تو اجمیر شریف حاضری دیتا ہو بریلی جاؤں گا۔ ان شاء اللہ پھر کبھی جبل پور آؤں گا۔ (ص ۸۲۔ اکرام امام احمد رضا۔ مرکزی مجلس رضا لاہور۔ ۱۳۰۱ھ / ۱۹۸۱ء)

سفرِ اجمیر شریف کا ایک مستند واقعہ ذیل میں ملاحظہ فرمائیں:

علامہ نور احمد قادری (اسلام آباد، پاکستان) اپنے دادا حاجی عبدالنبی قادری رضوی (متوفی ۱۹۲۹ء) کی زبانی سنا ہوا ایک واقعہ بیان کرتے ہیں۔ یہ راوی حاجی عبدالنبی قادری رضوی امام احمد رضا بریلوی کے مرید تھے۔ اور یہ واقعہ امام احمد رضا بریلوی کے آخری ایامِ حیات

کا ہے۔ علامہ نور احمد قادری لکھتے ہیں:

”ہاویوں تھا کہ اعلیٰ حضرت امام احمد رضا کا سلطان الہند خواجہ غریب نواز میں الدین چشتی اجمیری کی خانقاہ میں عرسِ غریب نواز کے موقعہ پروغظ ہوا کرتا تھا اور اس وعظ کا اہتمام خود خانقاہ شریف کے ”دیوان“ صاحب کیا کرتے تھے۔ جس میں علماء و فضلاً اور دورے آکر وعظ سننے کے لئے شرکت کرتے۔ بعض دفعہ دکن کے حکمران نظام دکن میر محبوب علی خان اور میر عثمان علی خاں بھی اس وعظ میں شرکیہ ہوتے رہے۔ اعلیٰ حضرت کا وعظ سننے کے لئے بے شمار خلقت وہاں ہوا کرتی۔ اس مرتبہ جب اعلیٰ حضرت بریلی شریف سے اجمیر شریف عرسِ خواجہ غریب نواز میں حاضری کے لئے جانے لگتے ان کے ہمراہ دس گیارہ ان کے مریدین بھی تھے۔ انہیں میں ایک رقم الحروف کے استاد محترم مولانا شاہ عبدالرحمن قادری بے پوری تھے، جو اعلیٰ حضرت کے شاگرد بھی تھے اور خلیفہ بھی۔ اور دوسرے خود رقم الحروف کے دادا محترم حضرت حاجی عبدالنبی قادری تھے۔ باقیہ اور حضرات تھے۔ دہلی سے اجمیر شریف تک جانے کے لئے ”بی بی اینڈی آئی آر“، ریل چلا کرتی تھی۔ دورانِ سفر جب یہ ریل گاڑی ”پھلیرہ جنکشن“ پر پہنچتی تو قریب قریب مغرب کا وقت ہو جاتا تھا۔ ”پھلیرہ“ اس دور کے ہند کا بہت بڑا ریلوے جنکشن ہوا کرتا تھا۔ جہاں سانپھر، جودھ پور اور بیکانیر سے آنے والی گاڑیوں کا بھی کراس ہوا کرتا تھا۔ ان تمام دوسری لائنوں سے آنے والے مسافر اجمیر شریف جانے کے لئے اسی میل گاڑی کو پکڑتے تھے اس لئے یہ میل گاڑی پھلیرہ اشیش پتھریا چالیس منٹ مٹھرا کرتی تھی۔ خود رقم الحروف نے بھی پارٹیشن (۱۹۳۷ء) سے قبل کے دور میں اجمیر شریف حاضری دینے کے لئے اسی گاڑی سے کئی بار سفر کیا، اور پھلیرہ جنکشن کا حال دیکھا۔

بہر کیف! جب اعلیٰ حضرت سفر کر رہے تھے تو پھلیرہ جنکشن پر پہنچتے ہی مغرب کی نماز کا وقت ہو گیا۔ اعلیٰ حضرت نے اپنے ساتھ والے مریدین سے فرمایا کہ نماز مغرب کے لئے جماعت پلیٹ فارم پر ہی کر لی جائے۔ چنانچہ چادریں بچھادی گئیں اور لوگوں میں سے جن کا وضو نہ تھا انہوں نے تازہ وضو کر لیا۔

اعلیٰ حضرت ہر وقت باوضور تھے، چنانچہ انہوں نے فرمایا کہ میراوضو ہے، اور امامت کے لئے آگے بڑھے۔ اور پھر فرمایا کہ آپ سب لوگ پورے اطمینان کے ساتھ نماز ادا کریں۔ ان

شاء اللہ گاڑی ہرگز اس وقت تک نہ جائے گی جب تک کہ ہم لوگ نماز پورے طور سے ادا نہیں کر لیتے ہیں۔ آپ لوگ قطعاً اس بات کی فکر نہ کریں اور پوری یکسوئی کے ساتھ نماز ادا کریں۔

یہ فرمائے اعلیٰ حضرت نے امامت کرتے ہوئے نماز پڑھنا شروع کر دی۔ مغرب کے فرض کی جب ایک رکعت ختم کر چکے تو ایک دم گاڑی نے ہشل (Whistle) دے دی۔ پلیٹ فارم پر دیگر بکھرے ہوئے مسافر تیزی کے ساتھ اپنی اپنی سیٹوں پر گاڑی میں سوار ہو گئے مگر آپ کے پیچھے نمازیوں کی یہ جماعت پورے استغراق کے ساتھ نماز میں اسی طرح برابر مشغول رہی۔ دوسری رکعت مغرب کے فرض کی ہو رہی تھی کہ گاڑی نے اب تیسرا اور آخری ہشل بھی دے دی۔ مگر ہوا کیا کہ ریل کا انجمن آگے کو نہ سر کتا تھا۔ میل (Mail) گاڑی تھی کوئی معمولی پسند گاڑی نہ تھی، اس لئے ڈرائیور اور گارڈ سب پریشان ہو گئے کہ آخر یہ ہوا کیا کہ گاڑی آگے نہیں جاتی؟ کسی کی سمجھ میں نہیں آیا۔ انجمن کوٹیٹ کرنے کے لئے ڈرائیور نے گاڑی کو پیچھے کی طرف ڈھکلیا تو گاڑی پیچھے کی سمت چلنے لگی۔ انجمن بالکل ٹھیک تھا، مگر جب ڈرائیور اسی انجمن کو آگے کی طرف ڈھکلیا تو انجمن رک جاتا تھا۔

آخر تنے میں ایشین ماشر جو انگریز تھا اپنے کمرہ سے نکل کر پلیٹ فارم پر آیا اور اس نے ڈرائیور سے کہا کہ انجمن کو گاڑی سے کاٹ کر دیکھو۔ آیا چلتا ہے یا نہیں؟ چنانچہ اس نے ایسا ہی کیا۔ انجمن کو گاڑی سے کاٹ کر جب چلا یا تو بخوبی پوری رفتار سے چلا۔

کوئی بھی خرابی اس میں نظر نہ آئی۔ مگر جب ریل کے ڈبوں کے ساتھ جوڑ کر اسی انجمن کو چلا یا گیا تو وہ پھر اسی طرح جام ہو گیا، اور ایک انج بھی آگے کونہ چلا۔ ریل کا ڈرائیور اور سب لوگ بڑے حیران و پریشان کہ آخر یہ ما جرا کیا ہے کہ انجمن ریل کے ساتھ جڑ کر آگے کو نہیں جاتا؟ ایشین ماشر نے گارڈ سے پوچھا جو نمازیوں کے قریب ہی کھڑا تھا کہ یہ کیا بات ہے کہ انجمن الگ کرو تو چلنے لگتا ہے اور ڈبوں کے ساتھ جوڑ تو بالکل پڑی پر جام ہو کر رہ جاتا ہے؟ وہ گارڈ مسلمان تھا۔ اس کے ذہن میں بات آگئی، اس نے ایشین ماشر کو بتایا کہ سمجھ میں یہ آتا ہے کہ یہ بزرگ جو نماز پڑھا رہے ہیں کوئی بہت بڑے ولی اللہ معلوم ہوتے ہیں، یقیناً اس کے علاوہ اور کوئی میکنکل وجہ نہیں۔

اب جب تک کہ یہ بزرگ اور ان کی جماعت نماز ادا نہیں کر لیتی یہ گاڑی مشکل ہے کہ

چلے۔ یہ خداۓ تعالیٰ کی طرف سے ان ولی اللہ کی کرامت معلوم ہوتی ہے۔ بس اب ان کے نماز ادا کرنے تک تو انتظار ہی کرنا پڑے گا۔

ائیشن ماشر کو یہ بات سمجھ میں آگئی اور وہ کہنے لگا کہ بلاشبہ یہی بات معلوم ہوتی ہے۔ چنانچہ وہ نماز یوں کی جماعت کے قریب آ کر کھڑا ہو گیا۔ نماز میں اعلیٰ حضرت کا اور ان کے مریدین کا اس قدر استغراقِ عبادت اور خشوع و خضوع کا یہ روح پر منظر دیکھ کر وہ بے حد متاثر ہوا۔ انگریزی اس کی مادری زبان تھی مگر وہ اردو اور فارسی کا بھی ماہر تھا اور بے تکلف اردو میں کلام کرتا تھا۔ گارڈ کے ساتھ اس کی یہ ساری گفتگو اردو ہی میں تھی۔

غرض اعلیٰ حضرت عظیم البرکت نے سلام پھیرا اور بآوازِ بلند درود شریف پڑھ کر دعا مانگنے میں مصروف ہو گئے۔ جب یہ دعا سے فارغ ہوئے تو آگے بڑھ کر نہایت ادب کے ساتھ ایشن ماشر (انگریز) نے اردو ہی میں عرض کیا کہ

حضرت! ذرا جلدی فرمائیں، یہ گاڑی آپ ہی کی مصروفیت عبادت کے سبب چل نہیں رہی ہے۔

اعلیٰ حضرت نے فرمایا کہ:

بس ابھی نماز پڑھ کر ہم لوگ تھوڑی دیر میں فارغ ہوں گے اور ان شاء اللہ پھر گاڑی چلے گی۔ آپ جانتے ہیں کہ یہ نماز کا وقت ہے، کوئی بھی سچا مسلمان نماز قضا نہیں کر سکتا۔ نماز ہر مسلمان پر فرض ہے۔ فرض کو کیسے چھوڑا جائے؟ گاڑی ان شاء اللہ نہیں جائے گی، جب تک ہم لوگ اطمینان کے ساتھ نماز ادا نہیں کر لیتے۔

ائیشن ماشر پر اسلام کی روحانی ہیئت طاری ہو گئی۔

اعلیٰ حضرت اور ان کے مریدین نے سکون کے ساتھ جب نماز پورے طور پر ادا کر لی اور دعا پڑھ کر فارغ ہوئے تو اعلیٰ حضرت نے پاس ہی کھڑے ہوئے انگریز ایشن ماشر سے فرمایا کہ: ان شاء اللہ اب گاڑی چلے گی۔ ہم سب لوگ نماز سے فارغ ہو گئے ہیں۔

یہ کہا اور متع اپنے سب ہمراہ یوں کے گاڑی میں بیٹھ گئے۔ گاڑی نے سیٹی دی اور چلنے لگی۔ ایشن ماشر نے اپنے انداز میں سلام کیا اور آداب بجا لایا۔ مگر اس واقعہ کرامت کا اس کے ذہن اور دل پر بڑا گہر اثر پڑا۔

بہر کیف! گاڑی کے ساتھ اعلیٰ حضرت اور ان کے یہ چند مریدین تو اجیر شریف روانہ

ہو گئے مگر ایشیش ماسٹر سوچ میں پڑ گیا۔ رات بھروسہ اسی غور و فکر میں رہا، اس کو نیندہ آئی۔ صح اٹھا تو چارنچ اپنے ڈپٹی کے حوالہ کر کے اپنے افرادِ خاندان کے ساتھ حاضری کے لئے اجھیر شریف کو چل پڑا، تاکہ وہاں درگاہِ خواجہ غریب نواز میں حاضر ہو کر اعلیٰ حضرت کے دست مبارک پر اسلام قبول کرے۔

جب اجھیر شریف پہنچا تو دیکھا کہ درگاہِ شریف کی شاہجهانی مسجد میں اعلیٰ حضرت کا ایمان افروز و عظیم شریک ہوا۔ بیان سن، اور جب وعظ ختم ہوا تو قریب پہنچ کر اس نے اعلیٰ حضرت کے ہاتھ چوم لیے، اور عرض کیا کہ:

جب سے آپ مکھلیرہ ایشیش سے ادھر روانہ ہوئے ہیں، میں اس قدر بے چین ہوں کہ مجھے سکون نہیں آتا۔

آخر اپنے افرادِ خاندان کے ہمراہ یہاں حاضر ہو گیا ہوں اور اب آپ کے دست مبارک پر اسلام قبول کرنا چاہتا ہوں۔ آپ کی یہ روحانی کرامت دیکھ کر مجھے اسلام کی آسمانی صداقت کا یقین کامل ہو گیا ہے۔ اور مجھے پتہ چل گیا ہے کہ بس اسلام ہی خداۓ تعالیٰ کا سچا دین ہے۔ چنانچہ اعلیٰ حضرت امام احمد رضا بریلوی نے ہزار ہزار سو نین دربارِ خواجہ غریب نواز کے سامنے اس انگریز کو اور اس کے نو افرادِ خاندان کو وہیں کلمہ پڑھایا اور مسلمان کیا۔ اور خود اس کا اسلامی نام بھی غوث پاک کے نام پر عبد القادر کھا۔ اس کا انگریزی نام رابرت (Robert) تھا اور وہ رابرت صاحب کے نام سے مشہور تھا۔ آپ نے اس کو مسلمان کرنے کے بعد سلسلہ قادر یہ میں اپنا مرید بھی کیا اور پھر ہدایت فرمائی کہ:

ہمیشہ اتباعِ سنت کا خیال رکھنا۔ نماز کسی وقت نہ چھوڑنا، نماز روزہ کی پابندی بہت ضروری ہے۔ اور جب موقعہ ملے تو حج پر بھی ضرور جانا اور زکوٰۃ ادا کرنا اور ہمیشہ خدمتِ دین کا خیال رکھنا اس لئے کہ اسلام کا پھیلانا بھی قرآن پاک نے ہر مسلمان کے لئے ضروری قرار دیا ہے۔ اپنے وطن بھی جب جاؤ تو ہاں بھی دین کو پھیلانے کی خدمت انجام دینا۔ یہ بہت بڑی سعادت ہے۔ اب خود بھی قرآن پاک کی تعلیم حاصل کرو اور اپنے تمام افرادِ خاندان کو بھی قرآن پاک کی تعلیم دلو۔

غرض آپ نے اسلام اس کے دل میں اتار دیا۔ اور اپنی عارفانہ جنپی نگاہ سے اس کے شیشہ

دل کو عشق رسول پاک (صلی اللہ تعالیٰ علیہ وسلم) کے عطر سے بھر کر اس کی روح کو مہکا دیا۔ وہ اسلام کا شیدا وار فتہ ہو گیا۔

اس انگریز کے اس قبول اسلام کا یہ واقعہ اس وقت کا ایک اہم واقعہ تھا، اس لئے کہ یہ انگریز کوئی معمولی درجہ کا انگریز نہ تھا بلکہ ایسے گھرانے کا فرد تھا جس کے بہت سے افراد ہندوستان میں اور اسی طرح انگلستان میں مناصبِ جلیلہ پر فائز تھے۔ اہل علم اور باوقار لوگ تھے اور عیسائی مشن کی بڑی سرپرستی کیا کرتے تھے۔

اس انگریز کے مع افراد خاندان مسلمان ہو جانے کے اس واقعہ سے عیسائی مشریوں کے جرگہ میں ہل چل پڑی۔ مذہب کے میدان میں ان کی بوئی ہوئی ساری سفید کپاس جل گئی۔ یعنی گورے گھبرا گئے۔ ان کے پادری بوكھلا گئے۔ یہ کیا کم انتقامی واقعہ تھا۔

پھر اس نو مسلم انگریز نے جیسا کہ بزرگوں نے بتایا، زندگی بھرا سلام کی بڑی خدمت کی۔ وہ قرآن کریم ختم کرنے کے بعد ہندوستان سے وطن واپس لوٹ گیا، اور وہاں جا کر اسلام کی خدمت کے لئے وقف ہو گیا۔ اعلیٰ حضرت عظیم البرکت کی روحانی کرامت اور عارفانہ جنبش نگاہ نے اس کی ساری کایا پلٹ دی۔ اسے آشناۓ عشق رسول (صلی اللہ علیہ وسلم) کر کے کام کا آدمی بنادیا۔ منزل پر پہنچا دیا اور اس کو ملکتِ اسلامیہ کا ایک مشکم ستون بنادیا۔ (ص ۷۱۵-۷۲۱)۔ سال

نامہ معارف رضا کراچی۔ مطبوعہ ۱۹۸۳/۱۹۸۰ء۔ از ادارہ تحقیقات امام احمد رضا۔ کراچی)
اسی روحانی نسبت و تعلق کا شیرہ تھا کہ جب امام احمد رضا حنفی قادری برکاتی بریلوی کا وصال (۱۹۲۱/۱۹۲۰ء) ہوا تو ملک کے مختلف شہروں کی طرح سر کارا عظم انجیر معلی میں بھی اہتمام کے ساتھ آپ کی فاتحہ سوم کی تقریبات منعقد ہوئیں۔

چنانچہ حضرت سید غلام علی مرحوم و مغفور خادم درگاہ اجمیر شریف اسی سلسلے میں تحریر فرماتے ہیں کہ:
”۲۵ صرف مطابق ۱۹۲۱/۱۹۲۰ء را کتو بریوم جمعہ“ کو بوقت شب سید حسین علی صاحب
ولد سید صدیق علی صاحب و کمل جناب نواب صاحب بہادر والی ریاست جاودہ و خادم درگاہِ معلی
سر کارا عظم اجمیر شریف کے نام ایک تاریخی حضرت قبلہ مولانا مولوی شاہ محمد حامد رضا خاں صاحب
بریلوی سے آیا۔ جس میں تحریر تھا کہ اعلیٰ حضرت قبلہ کا وصال ہو گیا۔ اس حادثہ، ہوش ربا کو معلوم کر کے تمام مریدین و معتقدین کو جواہر جتنا رنج والم ہوا اس کا حال تو عالم الغیب ہی خوب جانتا ہے۔

اس حادث کی سب احباب کو اطلاع دی گئی اور سید حسین علی صاحب نے فاتحہ سوم کا انتظام کیا۔ اور اول بروز اتوار ۲۸ صفر کو آستانہ عالیہ حضور خواجہ خواجگان سرکارِ اعظم خواجہ غریب نواز رضی اللہ عنہ کے دروازہ جنوب واقع والان نواب ارکاث بعد نماز صحیح قرآن خوانی ہوئی۔ جس میں چند صاحب زادگان و چند مدرسین اور طلباء مدرسہ معینیہ عثمانیہ و مدرسین معینیہ اسلامیہ ہائی اسکول شریک رہے۔ اس کے بعد ڈھائی بجے موافق قاعدة صاحبزادگان درگاہ معلیٰ ختم فاتحہ سوم کے واسطے شرقی دروازہ صحیح درگاہ معلیٰ میں آ کر ختم کیا گیا۔

اس وقت علاوه صاحبان مذکور کے حضرت جناب میر سید شاہ احمد صاحب قبلہ متولی درگاہ اور چند اشخاص مدرسہ حنفیہ صوفیہ دینی انجمن اجیسیر شریف بہ تعداد کثیر شریک تھے۔ بعد ختم تبرک تسمیم ہوا۔ اور اس طرح اعلیٰ حضرت مجدد مآۃ حاجہ مولانا مولوی شاہ احمد رضا خاں صاحب قبلہ رحمۃ اللہ تعالیٰ علیہ کی فاتحہ سوم سرکارِ اعظم اجیسیر شریف میں کی گئی۔

(دبدبہ سکندری رام پور۔ مورخہ ۱۹۲۱ء)



مناقبِ خواجہ ہنر

از: بہادر شاہ ظفر

تم ہو اے خوجہ، معین سردار ان حق پرست	تم ہو رمز آگاہ کن اور واقفِ سرالست
تم مد گار ظفر ہو کیوں ظفر کو ہو شکست	پرفلک کی دیکھ گردش کا نپتے ہیں پاؤ دست

یا معین الدین چشتی دیگیری لازم است

رہ دنیا ہے بلند و پست لہر پر بیچ خم	جانجا اس میں مگل اندریشہ لہ لالائے غم
ہر قدم پر خوف سے کرتا ہے سو لغوش قدم	استقامت کو بہت ہے آپ کا دست کرم

یا معین الدین چشتی دیگیری لازم است

گر رہے ہیں کوئے سے سر پر مرے بادر گناہ	اور میں عاجز خیف و ناتوان مانند کاہ
ھفت تاریکی ہے لہر گام پر تدیک چاہ	ظلمت آباد جہل میں پھرتا ہوں گم کرده لہ

یا معین الدین چشتی دیگیری لازم است

نشہ غفلت سے بھر بدمست ہوں میں بے عمل	جو شمشتی سے ہے پائے ہوشیاری میں خلل
ہوں گرا پڑتا بارگناشک مرٹگاں سر کے مل	دیگیری گر تمہاری ہو تو میں جاؤں سننجھل

یا معین الدین چشتی دیگیری لازم است

یہ ہے بلغ خلد رضہ پر تمہارے گل فروش	جس کے ہر گل میں ہے بوئے بلادہ حدت کا جوش
اک لپٹ میں سینکڑوں ہی ہوش ہوں جو بادہ نوش	لہری کہتے ہیں پھر جب کچھ انہیں آتا ہے ہوش

یا معین الدین چشتی دیگیری لازم است

آستار بتو کا مجھ کو شوق تو ہے اس قدر پر کروں کیا میں ہوں بے طاقت قدم سے سر بر	اڑ کے میں پہنچوں انھی میر سے اگر ہوں بال و پر ہے تمہاری ہی فقط چشمِ عنایت پر نظر
---	--

یا معین الدین چشتی دستگیری لازم است

وہ تمہارا نور باطن ہے کہ خورشیدِ منیر رو برو ہے اس کے ذرہ بلکہ ذرہ سے حقیر	تم پر روشن ہے کہ میں اے خواجہ روش نعیر دو جہاں میں جانتا ہوں تم کو اپنا دست گیر
--	---

یا معین الدین چشتی دستگیری لازم است

طوف کرتا ہے تمہارے آستار کا آسمان کعبہِ اہل صفا ہو قبلہ گاہِ مقبلہاں	خواجہ ہر دو جہاں ہو شاہ شاہان جہاں آپ کا دستِ حمایت چھوڑ کر جاؤں کہاں؟
--	--

یا معین الدین چشتی دستگیری لازم است

بحر غم میں یہ ظفر جوں موج ہو کر بے قرار مارتا ہے دست و پا، تباہ تھا آ جاوے کنار	پر کنارہ دوز ہے اور ہے تلاطم بے شمار چاہتا ہے دستگیری، ہے یہ وقتِ اضطرار
---	--

یا معین الدین چشتی دستگیری لازم است



از: مولانا حسن رضا بریلوی

(برادر عزیز امام احمد رضا قادری بریلوی)

کبھی محروم نہیں مانگنے والا تیرا	خواجہ ہند وہ دربار ہے اعلیٰ تیرا
کسی تیرا ک نے پایا نہ کنارا تیرا	ہے تری ذلت عجب بحر حقیقت پیداے
خاک میں مل نہیں سکتا، کبھی ذرہ تیرا	زم پالل عالم سے لے کیا مطلب؟
گلشن ہند ہے شاداب کلیج ٹھنڈے	واہ! اے ابِ کرم زور برنا تیرا
کیا مہک ہے کہ معطر ہے دماغِ عام	خطہ گلشنِ فردوس ہے روپہ تیرا
تیرے ذرہ پر معاصی کی گھٹاچھائی ہے	اس طرف بھی بھی اے مہر ہو، جلوہ تیرا
پھر مجھے اپنا مدپاک دکھا دو پیداے	اسکھیں پُر نون حل پھر دیکھ کے جلوہ تیرا
تجھ کو بغداد سے حاصل ہوئی ہشتن رفیع	نگہ دے جاتے ہیں سب دیکھ کے مقتبہ تیرا
کیبل نہ بغداد میں جلکی ہو تیر لشمنہ فیض	بحر بغداد کی ہے نہر ہے ہیا تیرا
کری ڈلہ تری تخت شہ جیلاں کے حضور	کتنا لوچا کیا اللہ نے مقتبہ تیرا
تجھ میں ہیں تسبیت خضر کے پیدا آئند	بحر ویر میں ہمیں ملتا ہے ہبہلا تیرا
خفگان شب غفلت کو جگا دیتا ہے	سالہا سال وہ راتوں کونہ سونا تیرا
محی دیں غوث ہیں لہ خوبیہ معین دیں ہیں	اے حسن کیوں نہ ہو محفوظ عقیدہ تیرا



از: محدث اعظم ہند سید محمد اشرف جیلانی کچھو چھوی

کو غریب نوازی مرے غریب نواز	غیرب آئے ہیں در پر ترے، غریب نواز
تمہارے در کی کرامت یہ بارہا کچھی غریب آئے یہاں، ہو گئے غریب نواز	تمہارے در کی کرامت یہ بارہا کچھی
تمہاری ذات سے میرا برا تعلق ہے کہ میں غریب برا تم بڑے غریب نواز	کہ میں غریب برا تم بڑے غریب نواز
لگا کے آس بڑی دور سے میں آیا ہوں مسافروں پہ کرم کیجیے غریب نواز	مسافروں پہ کرم کیجیے غریب نواز
نہ کوئی سا گدا ہے نہ تم سا کوئی کریم نہ در سے اٹھوں گا بے کچھ لیے غریب نواز	نہ کوئی سا گدا ہے نہ تم سا کوئی کریم
حضور اشرف سمناں کے نام کا صدقہ ہماری جھوپی کو بھر دیجیے غریب نواز	حضور اشرف سمناں کے نام کا صدقہ
زمانہ بھر سے مجھے کر دیا غنی سید میں صدقہ جاؤں تری جوگ کے غریب نواز	زمانہ بھر سے مجھے کر دیا غنی سید

☆☆☆

از: سید عبد الحق چشتی رضوی امجدی اعظمی

تصویرِ محمد ہے چہرہ مرے خوبیہ کا	کعبہ ہے فقیروں کا بخوبیہ مرے خوبیہ کا
جس کونہ یقین آئے، ملجمیر چلا جائے	بنتا ہے دہل گھر ہمدانہ مرے خوبیہ کا
جنت کے نظاروں کو خاطر میں میں کیا لا اوں؟	نظروں میں سلیا ہے بخوبیہ مرے خوبیہ کا
دیکھو تو سخوت میں کیا شان ہے خوبیہ کی	کھاتے ہیں شہنشہ بھی ملکزادہ مرے خوبیہ کا
نظروں میں نہیں بھلی کوئین کی سلطانی	شاہوں سے بھی افضل ہے منگتا مرے خوبیہ کا
کعبہ کی طرف زلہ، میں کیسے پلٹ آؤں؟	سید نے بتایا ہدستہ مرے خوبیہ کا

☆☆☆

دارالقلم دہلی

بغضله تعالیٰ دارالقلم، ذا کرگر نئی دہلی۔ (رجسٹرڈ) کے قیام سے ملک و بیرون ملک کے اکثر علماء طلبہ اور دینی علمی مطالعہ کا شوق رکھنے والے خواص عوام بخوبی واقف ہیں۔ (۱) قادری مسجد (۲) لاہوری (۳) اسلامک ریسرچ اکیڈمی (۴) دارالتصنیف والتألیف (۵) دارالترجمہ (۶) ٹریننگ سینٹر (۷) دارالاشاعت (۸) میگزین (۹) سمینارہاں (۱۰) مطالعہ مذاہب (۱۱) دعوت و اصلاح (۱۲) رابطہ علماء ہند (۱۳) عالمی رابطہ (۱۴) مہمان خانہ جیسے اہم شعبوں پر مشتمل دارالقلم مستقبل قریب میں اہل سنت کے عظیم تحقیقی و تصنیفی مرکز اور تاریخ ساز ادارہ کی حیثیت سے میں الاؤای شہرت بھی حاصل کرے گا۔ ان شاء اللہ۔

مطبوعات دارالقلم دہلی

۱۵=	۲۰=	(۱) قرآن اور جہاد
۳۰=	۶۰=	(۲) تین برگزیدہ شخصیتیں
۴۰=	۶۰=	(۳) امام احمد رضا! ارباب علم و دانش کی نظر میں
۲۰=	۱۵=	(۴) خصائص رسول
۲۰=	۱۵=	(۵) امام احمد رضا! ارباب علم و دانش کی نظر میں
۲۰=	۲۲=	(۶) پیغام حجاز
۲۰=	۲۰=	(۷) سواد اعظم
۶۰=	۹۰=	(۸) تین طلاق کا شرعی حکم
۱۴۰=	۱۵=	(۹) موئے مبارک
۶۰=	۶۰=	(۱۰) جشن میلاد النبی
۱۴۰=	۱۵=	(۱۱) امام احمد رضا اور جدید افکار و تحریکات
۱۴۰=	۱۵=	(۱۲) آیات جہاد کا قرآنی مفہوم
۶۰=	۶۰=	(۱۳) چند علماء انتقال (۱۸۵۱ء)
۱۰۰=	۱۵=	(۱۴) علم و فنا کردین جنگ آزادی (۱۸۵۷ء)
۴۰=	۱۴۰=	(۱۵) اصلاح و فکر و اعتقاد
۵۰۰=	۴۰=	(۱۶) پیغام عمل

تاجران کتب خصوصی رعایت کے ساتھ مندرجہ بالا کتب حاصل کریں۔ عام قارئین بذریعہ منی آڑو مظلوہ کتب کی پچیس فصد رقم پیشگوی ارسال کر کے دی پی سے کتابیں منگائیں۔

جملہ خط و کتابت و ترسیل زر کا پتہ

دارالقلم۔ قادری مسجد روڑ، ذا کرگر (جو گابائی ایکٹشن) نئی دہلی۔ ۲۵